

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာနိုင်ငံကင်းထောက်အဖွဲ့ချုပ် အကြီးအကဲအဖြစ် ကတိခံယူ



မြန်မာနိုင်ငံ ကင်းထောက်အဖွဲ့ချုပ်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အား မြန်မာနိုင်ငံကင်းထောက်အဖွဲ့ချုပ် နာယကများ၊ ကင်းထောက်ချုပ်များ၊ ကင်းထောက်ကြီးများ၊ တိုင်းဒေသကြီးနှင့် ပြည်နယ်ဝန်ကြီးများ၊ တိုင်းဒေသကြီးနှင့် ပြည်နယ်ပညာရေးမှူးများ၊ ကင်းထောက်မောင်မယ်များနှင့် တက်ရောက်လာကြသူများက ဂါရဝပြု အလေးပြုကြစဉ်။

ရန်ကုန် ဇူလိုင် ၂၀

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ယနေ့နံနက် ၉ နာရီတွင် ရန်ကုန်တက္ကသိုလ် စိန်ရတုခန်းမ၌ ကျင်းပသည့် မြန်မာနိုင်ငံ ကင်းထောက်အဖွဲ့ချုပ်အကြီးအကဲအဖြစ် ကတိခံယူပွဲသို့ တက်ရောက်ပြီး ကတိခံယူကာ အမှာစကားပြောကြားသည်။

အခမ်းအနားသို့ မြန်မာနိုင်ငံကင်းထောက်အဖွဲ့ချုပ် နာယကများဖြစ်ကြ

သည့် ပြည်ထောင်စုဝန်ကြီး ဦးမင်းသူ၊ ဒေါက်တာမျိုးသိမ်းကြီး၊ ဒေါက်တာ မြင့်ထွေး၊ ငြိမ်းချမ်းရေးကော်မရှင်ဥက္ကဋ္ဌ ဒေါက်တာတင်မျိုးဝင်း၊ ရန်ကုန် တိုင်းဒေသကြီးဝန်ကြီးချုပ် ဦးမြိုးမင်းသိန်း၊ ဒေါက်တာသန်းဦး၊ တိုင်းဒေသကြီး နှင့် ပြည်နယ်များမှ လူမှုရေးဝန်ကြီးများ၊ ကင်းထောက်ဖွဲ့စည်းပြီးသည့် တက္ကသိုလ်များမှ ပါမောက္ခချုပ်များ၊ တက္ကသိုလ်ကင်းထောက်အဖွဲ့ဥက္ကဋ္ဌ များ၊ တိုင်းဒေသကြီးနှင့် ပြည်နယ်ပညာရေးမှူးများ၊ မြန်မာနိုင်ငံ အမျိုးသား

ကင်းထောက်ချုပ် ဒေါက်တာတင်ညို၊ မြန်မာနိုင်ငံ အမျိုးသမီးကင်းထောက် ချုပ် ဒေါက်တာတင်လှကြည်၊ မြန်မာနိုင်ငံ ကင်းထောက်ကြီးများ၊ ရန်ကုန်တိုင်း ဒေသကြီးကိုယ်စားပြု ကင်းထောက်မောင်မယ်များ၊ လူငယ်ကွန်ရက်နှင့် ရပ်ရွာအခြေပြု ကင်းထောက်များ၊ အစိုးရမဟုတ်သောအဖွဲ့အစည်းများမှ တာဝန်ရှိသူများနှင့် ဖိတ်ကြားထားသူများ တက်ရောက်ကြသည်။

စာမျက်နှာ ၃ ကော်လံ ၁ သို့

မြောက်
ယနေ့
ဖတ်စရာ

ရုပ်ရှင်ရုံများ ဖွံ့ဖြိုးတိုးတက်ရေးနှင့် မြန်မာရုပ်ရှင် ဇာတ်ကားများ ရုံတင်ပြသမှုစနစ် ပိုမိုကောင်းမွန် ရေး အစည်းအဝေးကျင်းပ

စာမျက်နှာ >> ၇

မြန်မာကင်းထောက်လူငယ် သုံးဦး အမေရိကန် နိုင်ငံ၌ ကျင်းပမည့် ကမ္ဘာ့ကင်းထောက်များ စခန်းချတွေ့ဆုံပွဲ တက်ရောက်မည်

စာမျက်နှာ >> ၈

ကင်းထောက်လုပ်ငန်းသည် အလွန်မွန်မြတ်ပြီး အများအကျိုးသယံပိုးတတ်သော မျိုးဆက်သစ် များကို ပြုစုပျိုးထောင်ပေးရန် အရေးကြီး

စာမျက်နှာ >> ၉

09 682 682 682
info@mtb-bank.com
www.mmtourismbank.com
MyanmaTourismBank

မြန်မာ့ခရီးသွားဘဏ်
MTB
မြန်မာ့ခရီးသွားဘဏ်
MYANMA TOURISM BANK



“သင့်အနာဂတ်ဖန်တီးဖို့ MTB နဲ့လက်တွဲဖို့”

မြန်မာ့

NCA အောက်၌ ငြိမ်းချမ်းရေးခရီးလျှောက်လှမ်း

မြန်မာနိုင်ငံအနေဖြင့် ငြိမ်းချမ်းရေးနှင့်အလှမ်းဝေးနေသည့်မှာ နှစ်ပေါင်း ၇၀ ကျော်ပြီဖြစ်သည်။ ကမ္ဘာပေါ်ရှိ ငြိမ်းချမ်းရေးနှင့်အလှမ်းဝေးသည့် နိုင်ငံများ၌ မြန်မာနိုင်ငံသည် ထိပ်တန်းဖြစ်နေပြီ။ ထို့ကြောင့် ငြိမ်းချမ်းရေး ရရှိရေးအတွက် မနှေးအမြန် လိုလားတောင့်တကြိုးပမ်းနေကြသည်။

မြန်မာနိုင်ငံရေးသမိုင်းကြောင်းတွင် ငြိမ်းချမ်းရေးရရှိရေးအတွက် ခေတ်အဆက်ဆက်ကြိုးပမ်းဆောင်ရွက်ခဲ့ရာ လုံးဝပြီးပြည့်စုံသည့် အောင်မြင်မှုကို ယနေ့ထက်တိုင် မရရှိနိုင်သေးချေ။ မပြေလည်မှုပြဿနာ၏ ဇာစ်မြစ်မှာ နှစ်ဖက်ပေါ်တွင်မူတည်ပေသည်။ ပြဿနာကို မလျော့မတင်း စောင်းကြိုးညှင်းသကဲ့သို့ အဆင်ပြေ ချောမွေ့အောင် ညှိနှိုင်းနိုင်ခြင်းမရှိ သေး၍ တင်းလွန်းလျှင် ပြတ်၊ လျော့လွန်းလျှင် ပတ်သကဲ့သို့ ဖြစ်နေသည်။

နှစ်ပေါင်းများစွာ အခြေရှာရကမ်းခဲနေသော ငြိမ်းချမ်းရေးပြဿနာကို ပြေလည်ချောမွေ့စေရေးအတွက် ပြည်သူ့အစိုးရက တစ်ဖက်ဖက်ကြိုးပမ်း နေသည်။ ငြိမ်းချမ်းရေးအတွက် ကနဦးလိုအပ်ချက်ဖြစ်သည့် အပစ်အခတ် ရပ်စဲရေးကို အစောပိုင်းကာလက အတိုင်းအတာတစ်ခုအထိ ဆောင်ရွက် နိုင်ခဲ့ပြီး ပြည်ထောင်စုငြိမ်းချမ်းရေးညီလာခံကို သုံးကြိမ်ကျင်းပကာ ပြည်ထောင်စုအခြေခံမူအချို့ကို သဘောတူချမှတ်နိုင်ခဲ့ပြီးဖြစ်သည်။

ဆက်လက်၍ အမျိုးသားပြန်လည်သင့်မြတ်ရေးနှင့် ငြိမ်းချမ်းရေး ဗဟိုဌာနအနေဖြင့် ၂၀၁၉ ခုနှစ် မတ်လ ၁၈ ရက်နေ့တွင် KNPP နှင့်လည်း ကောင်း၊ ၂၀၁၉ ခုနှစ် ဧပြီလ ၁၁ ရက်နေ့တွင် KNU နှင့်လည်းကောင်း၊ ၂၀၁၉ ခုနှစ် ဧပြီလ ၂၆ ရက်နေ့တွင် KHCC နှင့်လည်းကောင်း၊ ၂၀၁၉ ခုနှစ် ဇူလိုင်လ ၁၁ ရက်နေ့၌ RCSS နှင့်လည်းကောင်း၊ ငြိမ်းချမ်းရေး ကော်မရှင်အနေဖြင့် UWSA နှင့်လည်းကောင်း၊ မြောက်ပိုင်းလေးဖွဲ့နှင့် လည်းကောင်း တွေ့ဆုံညှိနှိုင်းမှုများ ပြုလုပ်လျက်ရှိပြီး ငြိမ်းချမ်းရေး လုပ်ငန်းစဉ်များတွင် ပါဝင်လာနိုင်ရေး NCA လက်မှတ်ရေးထိုးနိုင်ရေး၊ ဒေသဖွံ့ဖြိုးရေးကိစ္စများကို စဉ်ဆက်မပြတ် ဆွေးနွေးညှိနှိုင်းလျက်ရှိသည်။

မြန်မာနိုင်ငံမှာ မငြိမ်းချမ်းသောနိုင်ငံဟု လုံးလုံးလျားလျား မဆိုလို နိုင်ချေ။ ဒေသအချို့မှာလွဲ၍ ကျန်ပြည်ထောင်စုဒေသများစုတွင် လတ်တလောတွင် ငြိမ်းချမ်းနေပြီဟု ဆိုနိုင်သည်။ ယင်းမှာ အပစ်အခတ် ရပ်စဲရေးကို ခိုင်ခံ့ခိုင်မာမာထိန်းသိမ်းထားနိုင်ခဲ့သည့်အတွက် အဆိုပါဒေသ များတွင် ဒေသဖွံ့ဖြိုးရေးလုပ်ငန်းများကို အတူလက်တွဲဆောင်ရွက်နိုင်ခဲ့ သည်။ ယင်းအတွက် အစိုးရအနေဖြင့်သာမက ဒေသခံပြည်သူများလည်း ဝမ်းမြောက်ဝမ်းသာ ကျေးဇူးတင်ကြမည်ဖြစ်သည်။

ငြိမ်းချမ်းရေးလုပ်ငန်းစဉ်များကို အကောင်အထည်ဖော်ရာတွင် ပြဿနာအရပ်ရပ်ကို နည်းလမ်းပေါင်းစုံဖြင့် တစ်ဖက်နှင့်တစ်ဖက် ရင်းရင်း နီးနီး ပွင့်ပွင့်လင်းလင်း ယုံကြည်မှုရှိရှိဖြင့် တွေ့ဆုံဆွေးနွေးညှိနှိုင်းခြင်း ဖြင့်သာ အခြေရှာနိုင်မည်ဖြစ်သည်။ နှစ်ပေါင်း ၇၀ ကျော် ကြာမြင့်နေပြီ ဖြစ်သော မကျေလည်မှုများသည် ညီအစ်ကိုမောင်နှမ၊ မိသားစုစိတ်ထား မထားနိုင်ခဲ့သောကြောင့်ဖြစ်သည်။ တစ်ဦးနှင့်တစ်ဦး နားလည်ခြင်း၊ သည်းခံခြင်းတို့ဖြင့် သဘောထားကြီးစွာထားပြီး ဒေသတစ်ခုဖွံ့ဖြိုးတိုးတက် လာမည်ကို လိုလားရမည်။ မဒိတာပွားရမည် ဖြစ်သည်။

တိုင်းရင်းသားလက်နက်ကိုင်အဖွဲ့အစည်းများနှင့် ဆက်စပ်သည့် ဒေသနေတိုင်းရင်းသားပြည်သူများ ငြိမ်းချမ်းရေး၏အကျိုးရလဒ်များ ရရှိခံစားနိုင်စေရေးနှင့် လူမှုစီးပွားဘဝဖွံ့ဖြိုးတိုးတက်စေရေးအတွက် ကုလသမဂ္ဂနှင့် နိုင်ငံတကာအဖွဲ့အစည်းများအပါအဝင် အစိုးရနှင့် NRPC တို့က ပြန်လည်နေရာချထားရေး၊ အခြေခံအဆောက်အအုံ၊ လမ်းပန်း ဆက်သွယ်ရေး၊ စိုက်ပျိုးရေး၊ ပညာရေး၊ ကျန်းမာရေး စသည့် ဖွံ့ဖြိုးရေး လုပ်ငန်းများကို အကောင်အထည်ဖော်ဆောင်ရွက်ပေးနေသည်။

သို့ဖြစ်ရာ တိုင်းရင်းသားလက်နက်ကိုင်အဖွဲ့အစည်းများအားလုံး NCA အောက်တွင် ငြိမ်းချမ်းရေးခရီးကို အတူလျှောက်လှမ်းပြီး ဒေသ အကျိုးစီးပွားများကို ထိထိရောက်ရောက်လက်တွဲဖော်ဆောင်ကြကာ အားလုံးမျှော်မှန်းထားသည့် ဒီမိုကရေစီဖက်ဒရယ်ပြည်ထောင်စုဆိုသို့ ချီတက်ရမည် ဖြစ်ပါကြောင်း။ ။

ရဲရွာရေအားလျှပ်စစ်ဓာတ်အားပေးစက်ရုံသို့ ဒုတိယဝန်ကြီး ဒေါက်တာထွန်းနိုင် စစ်ဆေး

နေပြည်တော် ဇူလိုင် ၂၀
လျှပ်စစ်နှင့် စွမ်းအင်ဝန်ကြီးဌာန ဒုတိယဝန်ကြီး ဒေါက်တာထွန်းနိုင် သည် ဇူလိုင် ၁၉ ရက် နံနက်ပိုင်းက မန္တလေးတိုင်းဒေသကြီး ကျောက်ဆည် မြို့နယ် ရဲရဲမန်းကျေးရွာအနီး မြစ်ငယ် မြစ်ဝှမ်းပေါ်တွင် တည်ဆောက် ထားသည့် ရဲရွာ ရေအားလျှပ်စစ် ဓာတ်အားပေးစက်ရုံသို့ သွားရောက် ကြည့်ရှုစစ်ဆေးသည်။



မှာကြား
ရှေးဦးစွာ ဒုတိယဝန်ကြီးသည် စက်မောင်းနှင့်ချိန် နာရီများလာ သဖြင့် လိုအပ်သော ထိန်းသိမ်းပြုပြင် ခြင်းလုပ်ငန်းများ ဆောင်ရွက်လျက်ရှိ သည့် အမှတ်(၃)စက်၏ Thrust block နှင့် Turbine runner ပြုပြင်ခြင်း ဆောင်ရွက်လျက်ရှိသည့် အခြေအနေကို ကြည့်ရှုစစ်ဆေးရာ လျှပ်စစ်ဓာတ်အားထုတ်လုပ်ရေး လုပ်ငန်း ဦးဆောင်ညွှန်ကြားရေးမှူး ဦးသန်းနိုင်ဦးနှင့် တာဝန်ရှိသူများက ရှင်းလင်းတင်ပြသည်။ ဒုတိယ ဝန်ကြီးက ထိန်းသိမ်းပြုပြင်ခြင်း လုပ်ငန်းများ ဆောင်ရွက်လျက်ရှိသည့် အမှတ်(၃)စက်အား သတ်မှတ်ချိန် အတွင်း အမြန်ဆုံးပြီးစီးအောင်

ဆောင်ရွက်၍ လျှပ်စစ်ဓာတ်အားများ ထုတ်လုပ်နိုင်ရေး ကြိုးစားဆောင်ရွက် ကြရန်၊ လုပ်ငန်းခွင် ဘေးအန္တရာယ် ကင်းရှင်းရေး အလေးထားဆောင်ရွက် ရန်နှင့် ဓာတ်အားပေးစက်ကြီးများ ကြိုခိုင်ကောင်းမွန်စေရေး စဉ်ဆက် မပြတ် စစ်ဆေးဆောင်ရွက်သွားရန် မှာကြားသည်။
လှည့်လည်ကြည့်ရှုစစ်ဆေး ယင်းနောက် ဓာတ်အားထိန်းချုပ် ခန်းအတွင်း ဓာတ်အားပို့လွှတ်ခြင်းဖြင့် အတွင်း အမြန်ဆုံးပြီးစီးအောင်

ရောက်မှု၊ ရေသိုလှောင်ထားရှိမှု၊ ရေ ယူအဆောက်အအုံနှင့် ရေပိုလွှဲတို့ကို လှည့်လည်ကြည့်ရှု စစ်ဆေးသည်။
ရဲရွာရေအားလျှပ်စစ်ဓာတ်အား ပေးစက်ရုံသည် မန္တလေးတိုင်း ဒေသကြီး ကျောက်ဆည်မြို့နယ် ရဲရဲမန်းကျေးရွာအနီး မြစ်ငယ်မြစ်ပေါ် တွင်တည်ရှိပြီး ၁၉၇၃ ခုနှစ် မတ်လ ၅ ရက်နေ့တွင် စတင်လုပ်ဆောင်ခဲ့ပြီး နှစ်ပေါင်း ၄၅ ကျော် ဖြင့် စုစုပေါင်း စက်တပ်ဆင်အင်အား တာတိုင်အမျိုးအစား စက်လေးလုံး ဖြင့် စုစုပေါင်း စက်တပ်ဆင်အင်အား ပေးနေမှု ရေလျှော့တံခံအတွင်း ရေဝင် ၇၉၀ မဂ္ဂါဝပ်ရှိကာ ဒီဇိုင်းအရ တစ်နှစ်

ထုတ်လုပ်နိုင်မှုမှာ ၃၅၅၀ ကီလိုဝပ် နာရီသန်းပေါင်းဖြစ်သည်။ ၂၀၀၁ ခုနှစ် တွင် စတင်တည်ဆောက်၍ ၂၀၁၀ ပြည့်နှစ်တွင်ပြီးစီးခဲ့ကာ ဓာတ်အားပေး စက်ရုံမှ ထွက်ရှိလာသော ဓာတ်အား များကို ၂၃၀ ကေစီ ရဲရွာ-ဘဲလင်း ဓာတ်အားလိုင်း နှစ်လိုင်းနှင့် ၂၃၀ ကေစီ ရဲရွာ-မိတ္ထီလာ ဓာတ်အား လိုင်း နှစ်လိုင်းတို့ဖြင့် နိုင်ငံတော် ဓာတ်အားစနစ်သို့ ချိတ်ဆက်ပို့လွှတ် ဖြန့်ဖြူးပေးလျက်ရှိကြောင်း သိရ သည်။
သတင်းစဉ်

ရန်ကုန်-ဟန်ကျိုး၊ ဟန်ကျိုး-ရန်ကုန်ခရီးစဉ်များ တိုက်ရိုက်ပျံသန်းပြေးဆွဲ

ရန်ကုန် ဇူလိုင် ၂၀
အပြည်ပြည်ဆိုင်ရာ မြန်မာ့လေကြောင်း(MAI) အနေဖြင့်ခရီးစဉ်တိုးချဲ့ပျံသန်းပြေးဆွဲမှုများအနက်မှ တစ်ခုဖြစ်သော ရန်ကုန်အပြည်ပြည်ဆိုင်ရာလေဆိပ်

မှတစ်ဆင့် တရုတ်နိုင်ငံ ဟန်ကျိုးမြို့သို့ အပတ်စဉ် သောကြာနေ့တိုင်း ရန်ကုန်-ဟန်ကျိုး၊ ဟန်ကျိုး- ရန်ကုန်ခရီးစဉ်များဖြင့် တိုက်ရိုက်ခရီးစဉ်များကို ဇူလိုင် ၁၉ ရက်မှ စတင်ပျံသန်းပြေးဆွဲပေးနေပြီ

ဖြစ်ကြောင်း သိရသည်။
မြန်မာနိုင်ငံနှင့် တရုတ်ပြည်သူ့သမ္မတနိုင်ငံကြား ခရီးသွားလာမှု များပြားလာသည်နှင့်အမျှ MAI ၏ သရက်သို့သော ခရီးစဉ်သစ် နှစ်ခု တိုးချဲ့ပျံသန်း ပြေးဆွဲမှုသည် နှစ်နိုင်ငံခရီးသွားလာရေးလုပ်ငန်း နှင့် ကုန်သွယ်မှု ပိုမိုတိုးတက်လာစေရေးအတွက် အထောက်အကူကောင်းဖြစ်လာမည်ဟုယုံကြည် ကြောင်း၊ MAI ၏ Chief Operating Officer ဦးကျော်ဟန်က ပြောသည်။

အပြည်ပြည်ဆိုင်ရာ မြန်မာ့လေကြောင်း(MAI) သည် ရန်ကုန်နှင့် မန္တလေးမြို့များတွင် အခြေစိုက် လျက် ဗန်ကောက်၊ စင်ကာပူ၊ ကွမ်ကျိုး၊ ဟန်ကျိုး နှင့် ကာလကတ္တားမြို့တို့သို့ A319 လေယာဉ် သုံးစင်းဖြင့် ခရီးစဉ်ခြောက်ခုကို ချိတ်ဆက်ပျံသန်း ပြေးဆွဲပေးလျက်ရှိပြီး မြန်မာနိုင်ငံသို့ လာရောက် သော နိုင်ငံတကာခရီးသွားအရေအတွက် စုစုပေါင်း ၏ ငါးရာခိုင်နှုန်းခန့်ကို ပိုင်ဆိုင်ထားကြောင်း သိရ သည်။
ပွင့်သစ္စာ



မန္တလေးမြို့တွင် အာဆီယံအစားအစာပွဲတော် ကျင်းပမည်

မန္တလေး ဇူလိုင် ၂၀
ဟိုတယ်နှင့်ခရီးသွားလာရေးဝန်ကြီးဌာနမှ အာဆီယံအစားအစာပွဲတော် ၂၀၁၉ (ASEAN Food Festival 2019) ကို မန္တလေးမြို့ အောင်မြေ သာစံမြို့နယ် ကျုံးတောင်ဘက် လမ်း ၇၀၊ ၂၆ လမ်းနှင့် ၂၇ လမ်းကြား၌ ဩဂုတ် ၁၇ ရက်နှင့် ၁၈ ရက်တို့တွင် ကျင်းပသွားမည်ဖြစ်ကြောင်းကို Ayarwaddy River View Hotel တွင် ဇူလိုင် ၁၈ ရက်က ကျင်းပသည့်

လုပ်ငန်းညှိနှိုင်းအစည်းအဝေးမှ သိရသည်။
ASEAN Food Festival 2019 တွင် စင်ကာပူ၊ ဖိလစ်ပိုင်၊ လာအို၊ ဗီယက်နမ်၊ ထိုင်း၊ မလေးရှား၊ ဂျပန်၊ တရုတ်၊ ကိုရီးယား၊ အိန္ဒိယနိုင်ငံနှင့် မြန်မာနိုင်ငံတို့မှ ပြခန်းပေါင်း ၁၀၀ ကျော်ဖြင့် ဒေသထွက် အစားအစာများ၊ အာဆီယံ အစားအစာများနှင့်ဒေသအလိုက် ရိုးရာ အစားအစာ အမျိုးအစားစုံလင်စွာ တည်ခင်းပြသသွားမည်ဖြစ်ကြောင်း သိရ သည်။
သန်းဇော်မင်း(ပြန်/ဆက်)

QR code and text: MYANMAR Digital News Presented by NPE www.mdn.gov.mm

Table with contact information and social media links. Includes 'မြန်မာ့' logo and details for the Myanmar Mirror website and Facebook page.

Footer with additional contact details, social media links, and publication information for the Myanmar Mirror.

◆ ရှေ့မှ
အခမ်းအနားမစတင်မီ တက်ရောက်လာကြသူများက နိုင်ငံတော်သီချင်း သီဆိုပြီး နိုင်ငံတော်အလံအား အလေးပြုကြသည်။ ထို့နောက် ကင်းထောက်လူငယ် မောင်မယ်များက “ကင်းထောက်ဂုဏ်ရည်” သီချင်းသီဆိုပြီး အခမ်းအနားကို ဖွင့်လှစ်သည်။

အကြီးအကဲအဖြစ် ကတိခံယူ
ယင်းနောက် နိုင်ငံတော်၏အတိုင်ပင်ခံ ပုဂ္ဂိုလ်သည် မြန်မာနိုင်ငံ ကင်းထောက်အဖွဲ့ချုပ်နာယကများ၊ ကင်းထောက်ချုပ်များ၊ ကင်းထောက်ကြီးများ၊ တိုင်းဒေသကြီးနှင့် ပြည်နယ်ဝန်ကြီးများ၊ တိုင်းဒေသကြီးနှင့် ပြည်နယ်ပညာရေးမှူးများဝန်းရံ၍ မြန်မာနိုင်ငံ ကင်းထောက်အဖွဲ့ချုပ် အကြီးအကဲအဖြစ် ကတိခံယူသည်။

ထို့နောက် မြန်မာနိုင်ငံ ကင်းထောက်

ဟာ ကျွန်ုပ်အတွက် အင်မတန်မှ ဂုဏ်ယူစရာ ကိစ္စဖြစ်သလိုဆိုတာ ရှင်းပြချင်ပါတယ်။ အဓိက အခြေခံအချက် နှစ်ချက်ရှိပါတယ်။ တစ်ခုကတော့ မိသားစုအစဉ်အလာကို ထိန်းသိမ်းတယ်လို့ ပြောရင်လည်း မမှားပါဘူး။ ကျွန်ုပ်မရဲမိခင် ဒေါ်ခင်ကြည်က ကင်းထောက် အမျိုးသမီးဖြစ်ခဲ့ပါတယ်။ ကျွန်မတို့ ငယ်ငယ်ကတည်းက ကင်းထောက်အဖွဲ့ထဲ ဝင်ပြီးတော့ ကင်းထောက်အနေနဲ့ လှုပ်ရှား ခဲ့တာဖြစ်ပါတယ်။ ဒါကတော့ အစဉ်အလာပါ။ အစဉ်အလာဆိုတာ မေမေတစ်ယောက်တည်း မဟုတ်ပါဘူး။ မေမေရဲ့မိတ်ဆွေအသိုင်းအဝိုင်းက သမီးတွေကလည်း ကျွန်မတို့လိုပဲ ကင်းထောက်အဖွဲ့ထဲ ဝင်ခဲ့တဲ့မိတ်ဆွေတွေ

နှစ်ပေါင်း ၅၀ ကျော်မှာ ပြန်ပြီးစဉ်းစားလိုက်တဲ့ အခါကျတော့ ကွက်ကွက်ကွင်းကွင်း ပေါ်လာပါတယ်။ အဲဒီတုန်းက ကျွန်မတို့နဲ့အတူ ကင်းထောက်ထဲမှာလုပ်ခဲ့တဲ့ သူငယ်ချင်း မိတ်ဆွေတွေကလည်း အခုထိ အရင်တုန်းက စံနှုန်းစံထားတွေကို ထိန်းသိမ်းထားခဲ့တယ် ဆိုတာသတိပြုမိပါတယ်။

ကင်းထောက်လှုပ်ရှားမှုကို အားပေး
ကျွန်မတို့ ငယ်ငယ်တုန်းက သင်ခဲ့ရတဲ့ ကျွန်မတို့ ငယ်ငယ်တုန်းက နှလုံးသွင်းခဲ့ရတဲ့ စံနှုန်းစံထား တန်ဖိုးထားမှုတွေဟာ အခုထက် ထိ ကျန်နေသေးတယ်ဆိုတာ အင်မတန်မှ ဝမ်းသာစရာ သတိပြုမိပါတယ်။ ကျွန်မ ကင်းထောက်လှုပ်ရှားမှုကို အားပေးချင်တယ်

မြန်မာနိုင်ငံ ကင်းထောက်အဖွဲ့ချုပ်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာနိုင်ငံ ကင်းထောက်အဖွဲ့ချုပ်အကြီးအကဲအဖြစ် ကတိခံယူပွဲတွင် အမှာစကားပြောကြားစဉ်။



အဖွဲ့ချုပ်အကြီးအကဲ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အား မြန်မာနိုင်ငံ ကင်းထောက်အဖွဲ့ချုပ် နာယကများ၊ ကင်းထောက်ချုပ်များ၊ ကင်းထောက်ကြီးများ၊ တိုင်းဒေသကြီးနှင့် ပြည်နယ်ဝန်ကြီးများ၊ တိုင်းဒေသကြီးနှင့် ပြည်နယ်ပညာရေးမှူးများ၊ ကင်းထောက် မောင်မယ်များနှင့် တက်ရောက်လာကြသူ များက ဂါရဝပြု အလေးပြုကြသည်။

အင်မတန်မှ ဂုဏ်ယူ
ယင်းနောက် မြန်မာနိုင်ငံကင်းထောက် အဖွဲ့ချုပ်အကြီးအကဲ နိုင်ငံတော်၏အတိုင်ပင်ခံ ပုဂ္ဂိုလ် ဒေါ်အောင်ဆန်းစုကြည်က “ကင်းထောက်အကြီးအကဲအနေနဲ့ ဂုဏ်ပြု တဲ့အတွက် အင်မတန်မှကျေးဇူးတင်ပါတယ်။ ဘာဖြစ်လို့ ကျွန်မ ကင်းထောက်အကြီးအကဲ တာဝန်ကို လက်ခံရသလဲ၊ ဒီလိုလက်ခံရခြင်း

အများကြီးရှိပါတယ်။ ကျွန်မတို့ဟာ မိသားစုတစ်ခုရဲ့ အစဉ် အလာသာမဟုတ်ဘဲ မိသားစုပေါင်းများစွာ၊ တစ်နည်းအားဖြင့် ပြောရမယ်ဆိုရင် မျိုးဆက် တစ်ခုရဲ့ အစဉ်အလာလိုလည်း ဆိုလိုရပါ တယ်။ ဒါကြောင့်မို့ ကျွန်မအနေနဲ့ ကင်းထောက်အကြီးအကဲအနေနဲ့ တာဝန်ယူ လက်ခံရတာ အင်မတန်ကို ဂုဏ်ယူပါတယ်။ ဒုတိယအချက်က ပိုပြီးအရေးကြီးပါ တယ်။ ကင်းထောက်တစ်ယောက်အနေနဲ့ လုပ်ဆောင်ခဲ့တဲ့ကိစ္စ၊ ကင်းထောက်အစုအဖွဲ့နဲ့ လုပ်ဆောင်ခဲ့တဲ့ ကိစ္စတွေကို ပြန်စဉ်းစားလိုက် တဲ့အခါ ကျွန်မအနေနဲ့ နောင်တရစရာ ဘာမှမရှိဘူး။ လိပ်ပြာမသန်စရာ ဘာမှမရှိဘူး။ ကျွန်မတို့ အတူလုပ်ခဲ့တဲ့ကိစ္စတွေဟာ သန့်သန့်ရှင်းရှင်း၊ ပျော်ပျော်ရွှင်ရွှင်၊ ကောင်းကောင်းမွန်မွန် ဖြစ်ခဲ့တယ်ဆိုတာ

ဆိုတာ ကျွန်မတို့ငယ်ငယ်တုန်းကလိုပဲ အခု ကင်းထောက်မောင်မယ်များဟာ စောစော စီးစီး စိတ်ထားတွေနုနယ်တဲ့အချိန်မှာ၊ အတွေး အခေါ်တွေ နုနယ်တဲ့အချိန်မှာ မှန်မှန်ကန်ကန် လမ်းပေါ်ကို ရောက်သွားရင် တစ်သက်လုံး ဒါဟာ အကျိုးဖြစ်တယ်။ ကျွန်မတို့အတွက် တင်မကဘဲ ကျွန်မတို့ ပတ်ဝန်းကျင်အတွက် လည်း အကျိုးဖြစ်တယ်လို့ ယုံကြည်ပါတယ်။ ကင်းထောက်လှုပ်ရှားမှုနဲ့ပတ်သက်ရင် အပတ် စဉ် အပတ်စဉ်၊ အဖွဲ့လိုက် အဖွဲ့လိုက်စုပြီး အစည်းအဝေးလုပ်ပါတယ်။ ကင်းထောက်နဲ့ ပတ်သက်တဲ့ အချက်အလက်တွေကို ကျွန်မ တို့ ဆရာမကြီးများက သင်ပေးပါတယ်။ ကျွန်မ တို့ ကင်းထောက်တွေ ဒီလိုစုဝေးတဲ့အခါမှာ စာသင်တဲ့ကိစ္စတစ်ခုတည်းတင် မဟုတ်ပါဘူး။ အင်မတန်မှ ပျော်စရာကောင်းပါတယ်။ တစ်ယောက်နဲ့တစ်ယောက် မိတ်ဖွဲ့ဖို့ အခွင့် အရေးလည်းရတယ်။ သီချင်းတွေလည်း အမျိုးမျိုးသင်ပေးတယ်။ သီချင်းတော်တော် များများကတော့ ကျွန်မတို့ကို ပညာပေးတဲ့ သီချင်းတွေဖြစ်ပါတယ်။ မနေ့တုန်းက အာဇာ နည်နေ့ဖြစ်တဲ့အတွက် နှစ်စဉ်လုပ်တဲ့အတိုင်း ပဲ ဘာသာစုံ ဆုတောင်းပွဲလည်း ကျင်းပပါ တယ်။ ဘာသာစုံဆုတောင်းပွဲလုပ်တဲ့အခါမှာ သီဆိုတဲ့ မွေသီချင်းဟာ ကင်းထောက်အစု အဖွဲ့ထဲမှာ သင်ခဲ့ရတဲ့သီချင်းပါ။ ကျွန်ုပ်တို့ ယုံကြည်သောသူများကြောင့် ဖြောင့်မတ် တယ်ဆိုတာ အဲဒီလိုသီချင်းတွေ သင်ပေးတာ ဟာ ကျွန်မတို့ရဲ့ ခေါင်းထဲမှာ တန်ဖိုးထား စွဲစွဲ မြဲမြဲဖြစ်သွားအောင် သင်ပေးတာပဲ ဖြစ်ပါ

တယ်။ နောက်တစ်ခုက ကင်းထောက်အကြီး အကဲအနေနဲ့ ကတိသစ္စာပြုတဲ့အခါမှာ ကတိ ပြုတာနဲ့ပတ်သက်လို့ ဘယ်လောက်အရေးကြီး တယ်ဆိုတာ ကင်းထောက်တစ်ယောက်အနေ နဲ့ နားလည်ခဲ့တာ ဖြစ်ပါတယ်” ဟု ပြောကြား သည်။

အများကို ကူညီပါ
ဆက်လက်၍ ကင်းထောက်အကြီးအကဲ ဒေါ်အောင်ဆန်းစုကြည်က “ကျွန်မတို့ကို ဆရာမကြီးများက သွန်သင်ဆုံးမခဲ့တယ်။ သင်ပေးခဲ့တဲ့ သီချင်းတစ်ခုကတော့ အင်္ဂလိပ် လို တိုတိုပါပဲ။ အဓိပ္ပာယ်ကတော့ ကတိတစ်ခု ကို မပြုခင် သေသေချာချာ လေးလေးနက်နက် စဉ်းစားပါ။ ဒီကတိကို ကိုယ်ပြုနိုင်လားဆိုတာ ဒီကတိကို တည်နိုင်တဲ့ အနေအထားရှိသလား၊ သတ္တိအင်အား ရှိသလား၊ သေသေချာချာ စဉ်းစားပါ။ ပြုပြီးရင်တော့ တစ်သက်တာ ကိုယ့်ရဲ့နှလုံးသားပေါ်မှာ ထိန်းထားရမယ်ဆို တာ အဲဒီလိုသင်ပါတယ်။ ကျွန်မတို့ ဒီသီချင်း လေးကို ခဏခဏ ဆိုရတယ်။ ဒီအတိုင်းပဲ အခုဆိုရင် ကင်းထောက်များရဲ့ ညီညာစွာ သီချင်းကို သင်လားမသိဘူး။ ကျွန်မတို့ငယ်ငယ် တုန်းက အဲဒါလည်းသင်ရတယ်။ ကင်းထောက် များရဲ့ ညီညာစွာ ကတိသုံးပါးထားပေးပါ။ ပြုဖွယ်ကိစ္စအများစုမှာ သမာဓိ တည်ကြည်စွာ၊ လူတိုင်း ချစ်ခင်ချစ်ကြည်စွာ၊ ယဉ်ကျေး သိမ်မွေ့ စိတ်စေတနာထားပါ။ အများကို ကူညီပါ။ ကျွန်ုပ်တို့ ကျင့်ဝတ်တော်ဆယ်ပါးကို အဆင့်ဆင့်လိုက်နာပါ။ နေရာမရွေး ကူညီ ပေးမည်၊ ကတိတည်ပါမည်၊ ဒီလိုပဲ ကျွန်မတို့

ကို သင်ပေးလိုက်တဲ့ သီချင်းလေးတွေဟာ စွဲစွဲမြဲမြဲ အခုချိန်ထိ ခေါင်းထဲမှာ အမြဲတမ်းစွဲ နေတယ်။ နောက်ပိုင်းမှာဆိုတယ်ဆိုတဲ့ ကမ္ဘာ ကင်းထောက်သီချင်း World Song အဲဒါ ဆိုလည်း အခုထက်ထိ မှတ်မိပါတယ်။

တစ်ပတ်တစ်ခါ စုဝေး
“ဒီလိုသီချင်းတွေကို သိခြင်းအားဖြင့် ကင်းထောက်တွေရဲ့ စံနှုန်းစံထားတွေဟာ မှန်တယ်ဆိုတဲ့ ကင်းထောက်တွေရဲ့အကြောင်း မသိတဲ့ပုဂ္ဂိုလ်တွေ နားလည်နိုင်မှာဖြစ်ပါတယ်။ ကမ္ဘာကင်းထောက် သီချင်းတွေမှာဆိုရင် လည်း အင်မတန်မှ မြင့်မြတ်တဲ့စိတ်ထားတွေ ပါပါတယ်။ ကျွန်မတို့ ကင်းထောက်ကလေး တွေအနေနဲ့ ကြီးလာတဲ့အခါ တစ်ပတ်တစ်ခါ စုဝေးတယ်။ ကျွန်မ အခုဆိုရင် မကြာခဏ ပြောရတယ်။ အခုခေတ်မှာ လူတိုင်းက ခေါင်းဆောင်ချည်းပဲ လုပ်ချင်တာပဲ။ သင်တန်း တွေကလည်း ခေါင်းဆောင်သင်တန်း အမျိုးမျိုး၊ လူငယ်ခေါင်းဆောင်၊ အမျိုးသမီး ခေါင်းဆောင်၊ တိုင်းရင်းသားခေါင်းဆောင်၊ နိုင်ငံရေးခေါင်းဆောင်၊ ခေါင်းဆောင်အမျိုးမျိုး ပဲ။ ကျွန်မကပြောတယ်။ နောက်လိုက်တွေက ဘယ်မှာရှိမလဲ၊ အားလုံးက ခေါင်းဆောင်ပဲ လုပ်ပြီးပြီ။ အစုအဖွဲ့နဲ့ လုပ်တတ်အောင် သင်ပေးပါ။ ကင်းထောက်ရဲ့ လှုပ်ရှားမှုကဒါပဲ။ အစုအဖွဲ့နဲ့ လုပ်တော့ရော ခေါင်းဆောင်မရှိ ဘူးလား၊ ရှိပါတယ်။ သူ့ဟာသူ ပေါ်လာတာ၊ သူ့နေရာနဲ့သူ ဘယ်သူက ဒီတာဝန်ကို ထမ်းဆောင်နိုင်သလဲဆိုတာ၊ တာဝန်တွေကို ပေးတာလည်း စာမျက်နှာ ၄ သို့ ◆

အခုခေတ်မှာ လူတိုင်းက ခေါင်းဆောင်ချည်းပဲ လုပ်ချင် တာပဲ။ သင်တန်းတွေကလည်း ခေါင်းဆောင်သင်တန်း အမျိုးမျိုး၊ လူငယ်ခေါင်းဆောင်၊ အမျိုးသမီးခေါင်းဆောင်၊ တိုင်းရင်းသားခေါင်းဆောင်၊ နိုင်ငံရေးခေါင်းဆောင်၊ ခေါင်းဆောင်အမျိုးမျိုးပဲ။ ကျွန်မကပြောတယ်။ နောက်လိုက် တွေက ဘယ်မှာရှိမလဲ၊ အားလုံးက ခေါင်းဆောင်ပဲ လုပ်ပြီးပြီ။ အစုအဖွဲ့နဲ့ လုပ်တတ်အောင်သင်ပေးပါ။ ကင်းထောက်ရဲ့ လှုပ်ရှားမှုကဒါပဲ



မြန်မာနိုင်ငံ၏ ကင်းထောက်အဖွဲ့ချုပ်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ကင်းထောက်ကြီးများနှင့် စုပေါင်းမှတ်တမ်းတင်ဓာတ်ပုံရိုက်စဉ်။



မြန်မာနိုင်ငံ၏ ကင်းထောက်အဖွဲ့ချုပ်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ကင်းထောက် လူငယ်မောင်မယ်များနှင့် စုပေါင်းမှတ်တမ်းတင်ဓာတ်ပုံရိုက်စဉ်။

◆ စာမျက်နှာ ၃ မှ

ကင်းထောက်အဖွဲ့လေးတွေထဲမှာ ဆိုရင် ခေါင်းဆောင်ရှိတယ်။ ဒုတိယခေါင်းဆောင်ရှိ တယ်။ ကျန်တဲ့သူတွေက ငါတို့က သူတို့အောက် က နောက်လိုက်တွေပဲဆိုပြီး အဲဒီလိုလည်း မဟုတ်ဘူး။ အားလုံးဝိုင်းဝန်းပြီးတော့ အင်အား စုပေးတဲ့သူတွေ၊ သူငယ်ချင်းတွေ၊ အဲဒါက ကင်းထောက်လှုပ်ရှားမှုရဲ့ အားသာချက်ပဲ။ အားလုံးက တန်းတူညီတူပဲ။ ကင်းထောက် အားလုံးက မိတ်ဆွေတွေ၊ သူငယ်ချင်းတွေဆို တော့ တန်းတူညီတူပဲ။ ခေါင်းဆောင်ကနေပြီး နောက်လိုက်တွေကို ဟိုဟာလုပ်၊ ဒီဟာလုပ် လုပ်ခိုင်းတဲ့ဟာမျိုးလည်း မဟုတ်ဘူး။

စိတ်ချမ်းသာအောင်လည်းထား

“ကင်းထောက်တွေရဲ့ ကတိထာဆိုရင် အမြဲဘယ်သူကိုမဆို နေရာမရွေးကူညီမယ် ဆိုတဲ့ ကိုယ့်အချင်းချင်းကနေ စရပါတယ်။ လက်တွဲမယ်၊ ကိုယ့်အချင်းချင်း ကူညီမယ်၊ ကိုယ့်အချင်းချင်း ပျော်ရွှင်အောင်လုပ်ပေး မယ်။ ကျွန်မတို့ ဒီလိုပဲ လုပ်ခဲ့ပါတယ်။ တစ်ယောက်နဲ့တစ်ယောက် ချစ်ချစ်ခင်ခင်၊ ပျော်ပျော်ရွှင်ရွှင်၊ ညီညီညာညာ ကူညီပြီးတော့ လှုပ်ရှားခဲ့တာ ပျော်လည်းပျော်တယ်။ တောစခန်းထွက်တယ်ဆိုရင် အင်မတန်မှ ပျော်စရာ ကောင်းပါတယ်။ ကျွန်မတို့ ဆရာမ ကြီးတွေကလည်း တကယ်ကင်းထောက် တန်ဖိုးတွေနဲ့ပြည့်ဝတဲ့ ဆရာမကြီးတွေဆို တော့ ကင်းထောက်ကလေးတွေကို စိတ်ချမ်း သာအောင်လည်းထားတတ်တယ်။ တကယ် ကို တန်ဖိုးကြီးတဲ့ စံနှုန်းစံထားတွေကို နှလုံး သွင်းတတ်အောင်လို့လည်း လုပ်ပေးတတ်ပါ တယ်။ ဒါတင်မကဘူး။ မိသားစုတွေကိုပါ ဒီထဲ ကို သိမ်းသွင်းတဲ့ အခြေအနေရောက်လာပါ တယ်။

“တောစခန်းထွက်တယ်ဆိုရင် အများအား ဖြင့် ၁၀ ရက်ကနေ နှစ်ပတ်အထိ ထွက်ကြပါ တယ်။ ၁၀ ရက်၊ နှစ်ပတ်လောက်ဆိုရင် လုံလောက်တယ်မဟုတ်ရင်တောင်မှ ကျေနပ် ကြပါတယ်။ အဲဒီမှာဆိုရင် ရွက်ဖျင်တဲလေး တွေနဲ့နေတယ်။ ဆရာမတွေက အင်းလျားကန် စောင်းမှာ တောစခန်းချတယ်ဆိုရင် မြေတူးဖို့



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ရန်ကုန်တက္ကသိုလ်အတွင်း အသစ်တည်ဆောက်ထားသော ကံ့ကော်ဥယျာဉ်၌ အထိမ်းအမှတ်ကံ့ကော်ပင် ရိုက်ပျိုးပေးစဉ်။

သင်ပေးတယ်။ တစ်နေ့လုံး စည်းကမ်းနဲ့နေရ တယ်။ ထချိန် ထရတယ်။ နံနက်မှာဆိုရင် နိုင်ငံတော်အလံ အလေးပြုရတယ်။ စားချိန် စားရတယ်။ အလုပ်လုပ်ချိန် အလုပ်လုပ်ရ တယ်။ လက်မူပညာလေးတွေ သင်ပေးတယ်။ ညနေပိုင်းမှာဆိုရင် မီးပုံပွဲမှာ အားလုံးဝိုင်းပြီး သီချင်းဆိုကြတယ်။

“မီးပုံပွဲမှာ ကင်းထောက်လှုပ်ရှားမှုရဲ့ ဆရာမကြီးတွေရော ကင်းထောက်လှုပ်ရှား မှုရဲ့အဓိကအခြေခံအားဖြင့် ပညာပါတယ်လို့ ပြောရမယ်ဆိုရင် မီးပုံပွဲမှာ ပျော်စရာ အကောင်းဆုံးနေရာမှာလည်း အရေကြီးဆုံး၊ အလေးနက်ဆုံး ကိစ္စလုပ်စရာရှိရင် လုပ်တယ်။ ပျော်စရာလည်းရှိသလို ဒွန်ဒွန်ပြီးတော့ ကိုယ့် တာဝန်မကျေရင် ကိုယ်မလုပ်ရင် ပေးဆပ်ရ မယ်ဆိုတာလည်း ကောင်းကောင်းသဘော

ပေါက်သွားတယ်။ ဒါပေမယ့်လည်း ဒေါသနဲ့ မဟုတ်ဘူး။ နားလည်မှုနဲ့ ကြင်နာမှုနဲ့ ဆုံးမခဲ့ပါ တယ်။ ကင်းထောက်လှုပ်ရှားမှုရဲ့အခြေခံက တစ်ယောက်နဲ့တစ်ယောက် စိတ်ချမ်းသာမှု ပေးခြင်းပဲဖြစ်ပါတယ်။

“ကျွန်မတို့ကတိသစ္စာပြုလိုက်တဲ့အခါမှာ ကိုယ်ကိုးကွယ်တဲ့ဘာသာ၊ ကိုယ့်ရဲ့တိုင်းပြည် အတွက် အကောင်းဆုံး ဆောင်ရွက်မယ်ဆို တာလည်း စိတ်ချမ်းသာမှုပေးချင်လို့ပါပဲ။ ကိုယ့်ရဲ့ဘာသာဝင်တွေ၊ ကိုယ့်နဲ့မတူညီတဲ့ ဘာသာဝင်တွေ ကိုယ့်တိုင်းပြည်သားတွေ စိတ်ချမ်းသာမှုပေးချင်လို့ ကျွန်မတို့က အကောင်းဆုံးလုပ်ဆောင်တယ်လို့ ကတိပြု တာပါ။ ကျွန်မတို့က အချိန်မရွေး ကူညီမယ်ဆို တာကလည်း အများကို ကူညီချင်တယ်ဆို တာ စိတ်ချမ်းသာမှုပေးချင်လို့ ကူညီမယ်လို့

ကတိပြုတာဖြစ်ပါတယ်။ ကျင့်ဝတ်ဆယ်ပါး ကလည်း ဒီလိုပဲ။ အများအကျိုးအတွက် ကောင်းဖို့ ဦးတည်တဲ့ဟာဖြစ်ပါတယ်။ ဥပမာ ဆိုရင် ယဉ်ကျေးသိမ်မွေ့ရမယ်ဆိုတာပါတယ်။ ယဉ်ကျေးသိမ်မွေ့ရမယ်ဆိုတာ ကျင့်ဝတ် တစ်ခုဆိုတာ လူတော်တော်များများက နားမလည် မသိကြဘူး။ ဒါက တကယ်တော့ ကျင့်ဝတ်တစ်ခုပါ။ လူအသိုင်းအဝိုင်းမှာ အေးချမ်းဖို့၊ လူအသိုင်းအဝိုင်းမှာ တည်ငြိမ်ဖို့ ဆိုရင် ယဉ်ကျေးသိမ်မွေ့ရမယ်။ တချို့တွေက ယဉ်ကျေးသိမ်မွေ့တာကို ခေတ်မရှိဘူး ရှေးဆန်တယ်လို့ ထင်ကြတယ်။ အခုခေတ်က ခပ်ပြတ်ပြတ် ခပ်မာမာ ခပ်ရိုင်းရိုင်းလေး ဆက်ဆံတာကိုပဲ ခေတ်မီတယ်။ သိပ်ပြီး တက်ကြွတယ်လို့ထင်ကြတယ်။ ဒါဟာရိုင်းတာ က ရိုင်းတာပဲ။ တက်ကြွတာက တက်ကြွတာပဲ မတူပါဘူး။

ဂုဏ်ပုဒ်ကိုတန်ဖိုးထား

“ဒါကြောင့်မို့ ကင်းထောက်တွေရဲ့ ကျင့်ဝတ်ဆယ်ပါးဆိုတာ ကိုယ်နေတဲ့ပတ်ဝန်း ကျင်ကို အကျိုးပြုအောင်လို့ ထုတ်ပေးထားတဲ့ ကျင့်ဝတ်ဖြစ်ပါတယ်။ အဲဒါတွေကို လူငယ်တွေ လိုက်နာမယ်။ တစ်သက်လုံး ကိုယ်ဟာ ကင်းထောက်မဟုတ်တဲ့ အချိန်မှာတောင်မှ ဒီစံနှုန်းစံထားတွေဟာ နှလုံးသားထဲမှာ ကျန်ရစ်ခဲ့မယ်ဆိုရင် ကျွန်မတို့နိုင်ငံအတွက် တင် မဟုတ်ဘူး။ လူသားအားလုံးအတွက် ဒါဟာ အင်မတန်အကျိုးပြုတဲ့ လုပ်ငန်းကြီးလို့ ကျွန်မပြောချင်ပါတယ်။ ဒါကြောင့်မို့ ကျွန်မ အနေနဲ့ အခုဆိုရင် မြန်မာနိုင်ငံက ကင်းထောက် များ အကြီးအကဲဆိုတဲ့ ကိုယ့်ကိုပေးလိုက်တဲ့ ဂုဏ်ပုဒ်ကို တန်ဖိုးထားပါတယ်။ ဒီလို ကင်းထောက်တွေနဲ့ လုပ်ကိုင်လှုပ်ရှားနေတဲ့ ကာလပတ်လုံး ကျွန်မတို့ရဲ့ကင်းထောက်အဖွဲ့ သာမက၊ ကျွန်မတို့နိုင်ငံသာမက တစ်ကမ္ဘာ လုံးအတွက် ချမ်းသာသုခတွေ ပွားများစေဖို့ အတွက် ကောင်းတဲ့ စံနှုန်းစံထားတွေပွားများ စေဖို့အတွက် လုပ်နိုင်ပါစေလို့ ကျွန်မအနေနဲ့ ဆုတောင်းရင်း၊ ကင်းထောက်တွေအတွက် လည်း ဆုတောင်းရင်းနဲ့ နိဂုံးချုပ်ပါတယ်” ဟု ပြောကြားသည်။

ယင်းနောက် ကင်းထောက်အမျိုးသမီး ငယ်များက World Song သီချင်းဖြင့် လည်းကောင်း၊ ကင်းထောက်လူငယ်မောင် မယ်များက ငြိမ်းချမ်းရေး၏ သံတမန်များ တေးသရုပ်ဖော်ဖြင့် လည်းကောင်း ဂုဏ်ပြု သီဆိုဖျော်ဖြေကြသည်။

မှတ်တမ်းတင်ဓာတ်ပုံရိုက်

ထို့နောက် နိုင်ငံတော်၏အတိုင်ပင်ခံပုဂ္ဂိုလ် သည် ကင်းထောက်လူငယ်မောင်မယ်များနှင့် လည်းကောင်း၊ မြန်မာနိုင်ငံ ကင်းထောက် အဖွဲ့ချုပ်နာယကများ၊ ကင်းထောက်ချုပ်၊ တိုင်းဒေသကြီးနှင့် ပြည်နယ်ဝန်ကြီးများနှင့် လည်းကောင်း၊ ကင်းထောက်ဖွဲ့စည်းပြီးသည့် တက္ကသိုလ်များမှ ပါမောက္ခချုပ်များ၊ တက္ကသိုလ် ကင်းထောက်အဖွဲ့ဥက္ကဋ္ဌများ၊ တိုင်းဒေသကြီး နှင့် ပြည်နယ်ပညာရေးမှူးများ၊ ကင်းထောက် ကြီးများနှင့် လည်းကောင်း၊ လူငယ်ကွန်ရက် နှင့် ရပ်ရွာအခြေပြု ကင်းထောက်များနှင့် လည်းကောင်း မှတ်တမ်းတင်ဓာတ်ပုံရိုက် သည်။

ယင်းနောက် နိုင်ငံတော်၏အတိုင်ပင်ခံ ပုဂ္ဂိုလ်သည် ရန်ကုန်တက္ကသိုလ်သို့ရောက်ရှိ ရာ ပြည်ထောင်စုဝန်ကြီး ဒေါက်တာမျိုးသိမ်း ကြီးက ပင်းယဆောင်ပဲခူးဆောင်နှင့် ရန်ကုန် တက္ကသိုလ်အတွင်း ပြင်ဆင်မွမ်းမံမှုလုပ်ငန်း များ ဆောင်ရွက်နေမှုနှင့်စပ်လျဉ်း၍ ရှင်းလင်း တင်ပြသည်။

ထို့နောက် နိုင်ငံတော်၏အတိုင်ပင်ခံ ပုဂ္ဂိုလ်သည် ပဲခူးဆောင်၌ နေထိုင်နေကြသည့် ကျောင်းသားများအားတွေ့ဆုံပြီး လက်ရှိ နေထိုင်နေရသည့် အခြေအနေများအား မေးမြန်းကာ အခက်အခဲရှိပါက ကျောင်းသား များအနေဖြင့် ပွင့်ပွင့်လင်းလင်း အကြံပြုနိုင် ကြောင်း ပြောကြားသည်။

ယင်းနောက် နိုင်ငံတော်၏အတိုင်ပင်ခံ ပုဂ္ဂိုလ်သည် ရန်ကုန်တက္ကသိုလ်အတွင်း ကျောင်းသား ကျောင်းသူများ အပန်းဖြေ အနားယူနိုင်ရန် အသစ်တည်ဆောက်ထား သည့် ကံ့ကော်ဥယျာဉ်အတွင်း၌ အထိမ်း အမှတ် ကံ့ကော်ပင်အား စိုက်ပျိုးပေးသည်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် မြန်မာနိုင်ငံကင်းထောက်အဖွဲ့ချုပ်အကြီးအကဲအဖြစ် ကတိခံယူပွဲသို့ တက်ရောက်လာကြသူများ နိုင်ငံတော်သီချင်းကို သီဆိုကြစဉ်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာနိုင်ငံကင်းထောက်အဖွဲ့ချုပ် နာယကများ၊ ကင်းထောက်ချုပ်များ၊ ကင်းထောက်ကြီးများ၊ တိုင်းဒေသကြီးနှင့် ပြည်နယ်များမှ လူမှုရေးဝန်ကြီးများ၊ တိုင်းဒေသကြီးနှင့် ပြည်နယ်ပညာရေးမှူးများ ဝန်းရံ၍ မြန်မာနိုင်ငံကင်းထောက်အဖွဲ့ချုပ် အကြီးအကဲအဖြစ် ကတိခံယူစဉ်။

မြန်မာနိုင်ငံကင်းထောက်အဖွဲ့ချုပ်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အား ကင်းထောက်လူငယ်မောင်မယ်များက ဂါရဝပြုအလေးပြုကြစဉ်။



ကင်းထောက်အမျိုးသမီးငယ်များက World Song သီချင်းဖြင့် ဂုဏ်ပြုသီဆိုဖျော်ဖြေကြစဉ်။



မြန်မာနိုင်ငံကင်းထောက်အဖွဲ့ချုပ်အကြီးအကဲအဖြစ် ကတိခံယူပွဲသို့ တက်ရောက်လာကြသည့် ကင်းထောက် မောင်မယ်များကို တွေ့ရစဉ်။



မြန်မာနိုင်ငံကင်းထောက်အဖွဲ့ချုပ်အကြီးအကဲအဖြစ် ကတိခံယူပွဲသို့ တက်ရောက်လာကြသည့် ကင်းထောက် မောင်မယ်များကို တွေ့ရစဉ်။

ရုပ်ရှင်ရုံများ ဖွံ့ဖြိုးတိုးတက်ရေးနှင့် မြန်မာရုပ်ရှင်ဇာတ်ကားများ ရုံတင်ပြသမှုစနစ်ပိုမိုကောင်းမွန်ရေး အစည်းအဝေးကျင်းပ

ရန်ကုန် ဇူလိုင် ၂၀
ရုပ်ရှင်ရုံများ ဖွံ့ဖြိုးတိုးတက်ရေးနှင့် မြန်မာရုပ်ရှင်ဇာတ်ကားများ ရုံတင်ပြသမှုစနစ်ပိုမိုကောင်းမွန်ရေးဆိုင်ရာ အစည်းအဝေးများကို ယနေ့တွင် ရန်ကုန်မြို့၊ ဗဟန်းမြို့နယ် ကုက္ကိုင်းရိပ်သာလမ်း အမှတ်(၂၈)ရှိ ပြန်ကြားရေးနှင့်ပြည်သူ့ဆက်ဆံရေးဦးစီးဌာန ရုပ်ရှင်မြှင့်တင်ရေးဌာနခွဲရှိ အစည်းအဝေးခန်းမ၌ ရုပ်ရှင်ရုံပိုင်ရှင်များနှင့် လည်းကောင်း၊ ရုပ်ရှင်ထုတ်လုပ်သူများနှင့်လည်းကောင်း နှစ်ကြိမ်ခွဲ၍ ကျင်းပသည်။



ပြည်ထောင်စုဝန်ကြီး ဒေါက်တာဖေမြင့် မြန်မာရုပ်ရှင်ဇာတ်ကားများ ရုံတင်ပြသမှုစနစ်ပိုမိုကောင်းမွန်ရေး ညှိနှိုင်းအစည်းအဝေးတွင် အမှာစကားပြောကြားစဉ်။

တက်ရောက်ဆွေးနွေး
အဆိုပါ အစည်းအဝေးများသို့ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်၊ ဒုတိယဝန်ကြီး ဦးအောင်လှထွန်းနှင့် တာဝန်ရှိသူများ၊ မြန်မာနိုင်ငံရုပ်ရှင်အစည်းအရုံးဥက္ကဋ္ဌ ဦးဇော်ဝင်းနှင့် တာဝန်ရှိသူများ၊ ရုပ်ရှင်ရုံပိုင်ရှင်များနှင့် ရုပ်ရှင်ထုတ်လုပ်သူများ တက်ရောက်ဆွေးနွေးကြသည်။



ဒုတိယဝန်ကြီး ဦးအောင်လှထွန်း

အနေဖြင့် ကဏ္ဍအသီးသီးတွင် ညီညွတ်မှုတရား လိုအပ်ပါကြောင်း၊ ယနေ့ ဆွေးနွေးမှုများအပေါ် အမြင်မတူညီမှုများကို တွေ့ရပါကြောင်း၊ အစည်းအဝေးကျင်းပမည့် ရည်ရွယ်ချက်မှာ ပြောခဲ့သည့်အတိုင်း ရုပ်ရှင်ရုံများကိုသာ ပြသလိုကြောင်း၊




ညွှန်ကြားရေးမှူးချုပ် ဦးရဲနိုင်

အားလုံးမျှတတရားရှိရန် လိုပါကြောင်း၊ ယနေ့ဆွေးနွေးပွဲတွင် အသီးသီးပြောဆိုမှုများမှ ပြဿနာကို ရွေးချယ်ရာတွင် အနည်းငယ်မတူညီမှုများ ရှိပါကြောင်း၊ ရုံတင်ပြသမှုတွင် နှစ်ရည်လများ ကြာရှည်နေသည့် ဇာတ်ကားများကိုသာ ပြသလိုကြောင်း၊




ရုပ်ရှင်အစည်းအရုံးဥက္ကဋ္ဌ ဦးဇော်ဝင်း

လက်ရှိပြသနာများအား စည်းမျဉ်းစည်းကမ်းများ၊ ခေတ်စနစ်များနှင့်အညီ အများလက်ခံသည့် အနေအထားရှိရန်အတွက် ပူးပေါင်းဆောင်ရွက်ရန်လိုပါကြောင်း၊ လုပ်ငန်းတစ်ရပ်လုံး ဖွံ့ဖြိုးတိုးတက်ရေးအတွက် ချိန်ဆဆောင်ရွက်စေလိုပါကြောင်း၊ ယနေ့ ဆွေးနွေးပွဲများမှတစ်ဆင့် ရလဒ်ကောင်းများ အသင့်အတင့်ရပါကြောင်း၊ ထိရောက်သည့် အကြံဉာဏ်များပေးခြင်းဖြင့် လုပ်ငန်းအလွှာအသီးသီး အကျိုးစီးပွားအတွက် ပိုမိုအဆင်ပြေမည် ဖြစ်ပါကြောင်း ဆွေးနွေးပြောကြားသည်။



ရုပ်ရှင်အစည်းအရုံးဥက္ကဋ္ဌ ဦးဇော်ဝင်း

မြန်မာရုပ်ရှင်ဇာတ်ကားများ ရုံတင်ပြသမှုစနစ်ပိုမိုကောင်းမွန်ရေးအတွက် ရှင်းလင်းဆွေးနွေးသည်။ ဆက်လက်၍ ရုပ်ရှင်ရုံပိုင်ရှင်များနှင့် ရုပ်ရှင်ထုတ်လုပ်သူများက ရုပ်ရှင်ဇာတ်ကားများ ရုံတင်ပြသမှုစနစ် ပိုမိုကောင်းမွန်စေရေးအတွက် ဆောင်ရွက်နေမှု၊ တွေ့ကြုံရသော အခြေအနေများနှင့် အကြံပြုချက်များကို ဆွေးနွေးပြောကြားကြသည်။



ရုပ်ရှင်အစည်းအရုံးဥက္ကဋ္ဌ ဦးဇော်ဝင်း

သည့် ရုပ်ရှင်ဇာတ်ကားများတွင် အရည်အသွေးရှိသည့် ရုပ်ရှင်ဇာတ်ကားကောင်းများ ပါဝင်လာသကဲ့သို့ ရုပ်ရှင်ရိုက်ကူးထားချိန်နှင့် အချိန်ကွာဟမှုများစွာမရှိဘဲ ပြသနိုင်မှုများလည်း ပါဝင်လာကြောင်း၊ ရုပ်ရှင်ဇာတ်ကားကောင်းများ အရည်အသွေးမြင့်မားလာစေရေးအတွက် ယှဉ်ပြိုင်ကြိုးစားမှုများရှိလာကြောင်း၊ ရုပ်ရှင်ပြသမှုတွင် Film စနစ်မှ Digital စနစ်သို့ ပြောင်းလဲခဲ့မှုကြောင့် နိုင်ငံတစ်ဝန်းရှိ ရုပ်ရှင်ရုံများတွင် ရုပ်ရှင်ဇာတ်ကားများ တစ်ချိန်တည်း တစ်ပြိုင်တည်းတွင် ရုံတင်ပြသလာနိုင်မှုနှင့်အတူ ရုပ်သံစနစ်နှင့် ဝန်ဆောင်မှုများ ပိုမိုကောင်းမွန်လာကြောင်း ယနေ့အစည်းအဝေးမှ သိရသည်။

ပေါင်းစပ်ဆောင်ရွက်
ထို့ပြင် မြန်မာရုပ်ရှင်လောက ဖွံ့ဖြိုးတိုးတက်ရေးအတွက် ပြန်ကြားရေးဝန်ကြီးဌာနအနေဖြင့် ရုပ်ရှင်ဖွံ့ဖြိုးတိုးတက်ရေးစင်တာ (Film Development Center-FDC) ကို ၂၀၁၈ ခုနှစ် ဇူလိုင်လ ၂၁ ရက်နေ့တွင် ဖွင့်လှစ်ပေးခဲ့ပြီး အလုပ်ရုံဆွေးနွေးပွဲများ၊ Film Analysis ပြုလုပ်မှုများ ဆောင်ရွက်လျက်ရှိကြောင်း၊ ရုပ်ရှင်စတူဒီယို အဆောက်အဦသုံးလုံးကို ပြုပြင်မွမ်းမံပေးခဲ့ပြီး ၎င်းတွင် ရိုက်ကူးမှုများအပေါ် ငှားရမ်းခကို သက်သာသောနှုန်းထားဖြင့် ဝန်ဆောင်မှုပေးလျက်ရှိကြောင်း၊ ပြည်ပမှ ရုပ်ရှင်ရိုက်ကူးမှုများအပေါ် ရုပ်ရှင်ရိုက်ကွင်းနေရာကြေးများကို လည်း သာမန်နှင့် စီးပွားဖြစ် ခွဲခြားပြီး ယခင်က ငွေကျပ် ငါးသိန်းမှ ငွေကျပ် သိန်း ၂၀ အထိ ကောက်ခံခဲ့ရာမှ ၂၀၁၉ ခုနှစ် ဧပြီ ၁ ရက်မှစ၍ ငွေကျပ် တစ်သိန်းနှုန်းသို့ လျော့ချ၍ ဖြေလျော့ပေးသကဲ့သို့ ရိုက်ကူးရက် နှုန်းထားကိုလည်း ယခင်က ငွေကျပ် တစ်သိန်းနှုန်းဖြင့် ကောက်ခံခဲ့ရာမှ ၂၀၁၉ ခုနှစ် ဧပြီ ၁ ရက်မှစ၍ ကောက်ခံမှုမပြုတော့ဘဲ ကင်းလွတ်ခွင့်ပေးခဲ့ရာ ယခုအခါ ပြည်ပမှ ရုပ်ရှင်၊ ရုပ်သံနှင့် မှတ်တမ်းရုပ်ရှင်ရိုက်ကူးမှုများ ပိုမိုတိုးတက်လာနေကြောင်း၊ နေပြည်တော်ရှိ ရိုက်ကွင်းနေရာများအပါအဝင် ဌာနဆိုင်ရာများနှင့်သက်ဆိုင်သော ရိုက်ကွင်းများတွင် အသုံးပြုရိုက်ကူးလိုမှုများအတွက်လည်း ညှိနှိုင်းပေါင်းစပ်ဆောင်ရွက်ပေးလျက်ရှိကြောင်း သိရသည်။

ဝန်ကြီး ဒေါက်တာဖေမြင့်က ယနေ့ဆွေးနွေးပွဲတွင် တွေ့ကြုံရသည့် အခက်အခဲများ၊ ဖြစ်သင့်ဖြစ်ထိုက်သည့်အနေအထားနှင့် စိတ်ကူးစိတ်သန်းများ ဆွေးနွေးကြရန်ဖြစ်ပါကြောင်း၊ ရုပ်ရှင်ရုံများ ဖွံ့ဖြိုးတိုးတက်ရေးနှင့် မြန်မာရုပ်ရှင်ဇာတ်ကားများ ဖွံ့ဖြိုးတိုးတက်ရေး ရုံတင်ပြသမှုစနစ်ကောင်းမွန်ရေးနှင့် ရုပ်ရှင်အနုပညာလုပ်ငန်းတစ်ရပ်လုံးအတွက် ညှိနှိုင်းပေါင်းစပ်ကာ အကြံဉာဏ်နှင့် ဆုံးဖြတ်ချက်များ ချမှတ်ရန် ဖြစ်ပါကြောင်း။
ရုပ်ရှင်လုပ်ငန်းဆောင်ရွက်သူများ

များ ဖွံ့ဖြိုးတိုးတက်ရေး၊ မြန်မာရုပ်ရှင်ဇာတ်ကားများ ရုံတင်ပြသမှုစနစ် ပိုမိုကောင်းမွန်ရေး အဓိကဖြစ်ပါကြောင်း၊ အဓိကရည်ရွယ်ချက်သည် မြန်မာ့ရုပ်ရှင်လုပ်ငန်း ဖွံ့ဖြိုးတိုးတက်ရေး ဖြစ်ပါကြောင်း၊ ရုပ်ရှင်လုပ်ငန်းတွင် ပါဝင်သည့် ကဏ္ဍအသီးသီးမှ ပုဂ္ဂိုလ်များ၊ အနုပညာရှင်များ၊ ထုတ်လုပ်သူများ၊ ရုံတင်သည့်လုပ်ငန်းရှင်များ ရှိပါကြောင်း၊ အားလုံး အဆင်ပြေညီညွတ်ရန်လိုပါကြောင်း၊ ကဏ္ဍတစ်ခုတည်းက ကောင်းမွန်ပြီး ကျန်သည့် ကဏ္ဍများ မကောင်းမွန်ပါက ရေရှည် မတည်တံ့နိုင်ပါကြောင်း၊

များ ပြသနိုင်ရေး ထုတ်လုပ်သူများ ဘက်က အရေးကြီးသလို သရုပ်ဆောင်များအတွက်ပါ သက်ရောက်မှုရှိနေမှုကြောင့် မြန်မာနိုင်ငံရုပ်ရှင်အစည်းအရုံးအနေဖြင့် ရုပ်ရှင်လောက သားများအကျိုးကိုတွက်ဆပြီး မြန်မြန်ဆန်ဆန် ပြသခွင့်ရမည်ဆိုသည့် ရှုထောင့်မှ စဉ်းစားသည်ဟု မြင်ပါကြောင်း၊ ရုပ်ရှင်ထုတ်လုပ်သူများ ဘက်ကလည်း အရည်အသွေးပြည့်မီသည့် ဇာတ်ကားများကိုသာ ထုတ်လုပ်စေလိုပါကြောင်း၊ ရုပ်ရှင်ရုံပိုင်ရှင်များ ဘက်ကလည်း အရည်အသွေးပြည့်မီသည့် ပရိသတ်ကြိုက်မည့် ဇာတ်ကားများကိုသာ ပြသလိုကြောင်း၊

ထို့နောက် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ညွှန်ကြားရေးမှူးချုပ် ဦးရဲနိုင်က မြန်မာရုပ်ရှင်လောက ဖွံ့ဖြိုးတိုးတက်ရေးအတွက် ဆောင်ရွက်မှုအခြေအနေကို ရုပ်ရှင်ရုံများ ဖွံ့ဖြိုးတိုးတက်လာမှု၊ ရုပ်ရှင်လောက ဖွံ့ဖြိုးတိုးတက်ရေးအတွက် ဆောင်ရွက်မှု၊ မြန်မာရုပ်ရှင်ဇာတ်ကားများ ရုံတင်ပြသမှုစနစ် ပြောင်းလဲလာမှုနှင့် ရုပ်ရှင်ရုံများတည်ဆောက်မှု၊ ရုပ်ရှင်ထုတ်လုပ်မှုနှင့် ရုပ်ရှင်ဇာတ်ကားများ ရုံတင်ပြသမှုစနစ်အပေါ် စိစစ်တွေ့ရှိချက်များကို ရှင်းလင်းတင်ပြသည်။

ရှင်းလင်းဆွေးနွေး
ယင်းနောက် မြန်မာနိုင်ငံရုပ်ရှင်အစည်းအရုံးဥက္ကဋ္ဌ ဦးဇော်ဝင်းက ရုပ်ရှင်ရုံများ ဖွံ့ဖြိုးတိုးတက်ရေးနှင့်

လမ်းမတော်မြို့နယ်၌ လူဦးရေစာရင်းကောက်ယူခြင်းနှင့် မဲဆန္ဒရှင်စာရင်းပြုစုခြင်းဆိုင်ရာ သင်တန်းပို့ချ

ရန်ကုန် ဇူလိုင် ၂၀
ရန်ကုန်အနောက်ပိုင်းခရိုင် လမ်းမတော်မြို့နယ်တွင် မြို့နယ်လူဦးရေစာရင်းကောက်ယူရေးလုပ်ငန်းအဖွဲ့က ကြီးမှူးကျင်းပသော လူဦးရေစာရင်းကောက်ယူခြင်းနှင့် မဲဆန္ဒရှင်စာရင်းပြုစုခြင်းဆိုင်ရာ ဆင့်ပွားသင်တန်းကို ဇူလိုင် ၁၈ ရက်က လမ်းမတော်မြို့နယ် အလက(၁) မြေလားခန်းမ၌ ပြုလုပ်သည်။
အခမ်းအနားတွင် မြို့နယ်လူဦးရေစာရင်းကောက်ယူရေးလုပ်ငန်းအဖွဲ့ဥက္ကဋ္ဌ မြို့နယ်အုပ်ချုပ်ရေးမှူး၊ ဦးဝဏ္ဏထွန်းက နိုင်ငံသားတိုင်း မဲစာရင်းတွင် ပါဝင်ခြင်းဖြင့် မိမိတို့၏ နိုင်ငံသားအခွင့်အရေးမဆုံးရှုံးစေရန် မဲဆန္ဒရှင်စာရင်းတိကျမှန်ကန်စေရန်ရည်ရွယ်၍ သင်တန်းပေးခြင်းဖြစ်ပြီး သတ်မှတ်ပုံစံများဖြင့် သတ်မှတ်ကာလအတွင်း မှန်ကန်တိကျသော အချက်အလက်များရရှိရေး ကြိုးပမ်းဆောင်ရွက်ကြရန် ရှင်းလင်းပြောကြားသည်။

ဆက်လက်၍ သင်တန်းကို ဒုတိယမြို့နယ်အုပ်ချုပ်ရေးမှူး ဦးမိုးထွန်းဝင်းက လူဦးရေစာရင်းနှင့်အချက်အလက်များ ကောက်ယူပြုစုခြင်းဆိုင်ရာလုပ်ငန်းများအကြောင်းကို လည်းကောင်း၊ မြို့နယ် လဝကဦးစီးမှူး ဦးကြည်ဝင်းနိုင်က အိမ်ထောင်စုစာရင်းနှင့် နိုင်ငံသားစိစစ်ရေးလုပ်ငန်းအကြောင်းကို လည်းကောင်း၊ မြို့နယ်ရွေးကောက်ပွဲကော်မရှင်ဦးစီးအရာရှိ ဒေါ်ဆွေဆွေထွန်းက မဲစာရင်းပြုစုခြင်းဆိုင်ရာလုပ်ငန်းများအကြောင်းကို လည်းကောင်း ရှင်းလင်းဆွေးနွေးရာ တက်ရောက်လာသူများနှင့် သင်တန်းသား သင်တန်းသူများက သိလိုသည်များကို မေးမြန်းဆွေးနွေးကြသည်။ အဆိုပါသင်တန်းသို့ လမ်းမတော်မြို့နယ်ရှိ ရပ်ကွက်များမှ သင်တန်းသား သင်တန်းသူ ၁၂၀ တက်ရောက်ခဲ့ကြောင်း သိရသည်။

အောင်မြင်(ပြန်/ဆက်)



လူငယ်ရေးရာဆိုင်ရာ အာဆီယံဝန်ကြီးများအဆင့် အစည်းအဝေး ပြည်ထောင်စုဝန်ကြီး ဒေါက်တာဝင်းမြတ်အေး တက်ရောက်

နေပြည်တော် ဇူလိုင် ၂၀
လာအိုပြည်သူ့ဒီမိုကရက်တစ်သမ္မတနိုင်ငံ ဗီယက်ကျွန်းမြို့၌ ကျင်းပသော (၁၁)ကြိမ်မြောက် လူငယ်ရေးရာဆိုင်ရာ အာဆီယံဝန်ကြီးများအဆင့်အစည်းအဝေးနှင့် (၇)ကြိမ်မြောက် လူငယ်ရေးရာဆိုင်ရာ အာဆီယံ+၃ ဝန်ကြီးအဆင့်အစည်းအဝေးများကို ယမန်နေ့နံနက်ပိုင်းက ကျင်းပခဲ့ရာ လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး ဦးဆောင်သော မြန်မာကိုယ်စားလှယ်အဖွဲ့ တက်ရောက်ခဲ့သည်။

သဘောတူညီချက်ရယူ
မြန်မာနိုင်ငံမှ လူငယ်ရေးရာကိစ္စရပ်များနှင့်စပ်လျဉ်း၍ ဆွေးနွေးရာတွင် အာဆီယံလူငယ် ပရိုဂရမ်ဆိုင်ရာရန်ပုံငွေစဉ်ဆက်မပြတ်ထည့်ဝင်ရေးကိစ္စ၊ အာဆီယံတက္ကသိုလ် ကျောင်းသားများကောင်စီ၏ လှုပ်ရှားဆောင်ရွက်မှုများနှင့်ပတ်သက်၍ ဘဏ္ဍာရေးဆိုင်ရာပံ့ပိုးမှုခိုင်မာရေးကိစ္စ၊ ၅၀၂၁-၂၀၂၅ တွင် အကောင်အထည်ဖော်ဆောင်ရွက်မည့် အာဆီယံလူငယ်လှုပ်ရှားမှုအစီအမံ ဖွံ့ဖြိုးတိုးတက်ရေးကိစ္စရပ်များအား ဆွေးနွေးခဲ့ကြပြီး ရှေ့လုပ်ငန်းစဉ်များနှင့်ပတ်သက်၍ သဘောတူညီချက်ရယူခဲ့ကြသည်။

ထို့အပြင် တက်ရောက်လာကြသော အာဆီယံအဖွဲ့ဝင်နိုင်ငံများနှင့် အာဆီယံ + ၃ နိုင်ငံများဖြစ်ကြသည့် ဂျပန်နိုင်ငံ၊ တောင်ကိုရီးယား၊ သမ္မတနိုင်ငံနှင့် တရုတ်ပြည်သူ့သမ္မတနိုင်ငံတို့မှ လူငယ်ရေးရာဆိုင်ရာ ဝန်ကြီးများနှင့် ကိုယ်စားလှယ်အဖွဲ့ ခေါင်းဆောင်များက သက်ဆိုင်ရာ နိုင်ငံအလိုက် အမှာစကားများ ပြောကြားကြသည်။

ပြည်ထောင်စုဝန်ကြီး ဒေါက်တာဝင်းမြတ်အေးက မြန်မာနိုင်ငံအနေဖြင့် လူငယ်ရေးရာမူဝါဒကို ပြဋ္ဌာန်းပြီးဖြစ်ကြောင်း၊ ထိုမူဝါဒကို အကောင်အထည်ဖော်ဆောင်ရွက်လျက်ရှိကြောင်း၊ မြန်မာနိုင်ငံလူငယ်ရေးရာမူဝါဒတွင် လူငယ် ဖွံ့ဖြိုးတိုးတက်ရေးအတွက် ပညာရေး၊ ကျန်းမာရေး၊ မူးယစ်ဆေးနှင့် ဘေးဖြစ်စေတတ်သည့် အန္တရာယ်များ၊ အားကစားနှင့်အပန်းဖြေခြင်း၊ အလုပ်အကိုင် အခွင့်အလမ်းများ၊ စီးပွားရေး၊ နိုင်ငံရေး၊ စာပေအနုပညာနှင့်ယဉ်ကျေးမှု၊ သုတေသန၊ သိပ္ပံနှင့်နည်းပညာဆိုင်ရာများ၊ ပြည်သူ့နိတိနှင့် နိုင်ငံသားကောင်းဖြစ်မှု၊ သယံဇာတနှင့်သဘာဝပတ်ဝန်းကျင်ထိန်းသိမ်းရေး၊ ငြိမ်းချမ်းရေးနှင့် ဘဝလုံခြုံရေး၊ ကျား/ မ ညီမျှမှု၊ လူ့အခွင့်အရေးနှင့် နိုင်ငံတကာဆက်ဆံရေးတို့ ပါဝင်ကြောင်း၊ လူငယ်များသည် အနာဂတ်နိုင်ငံတော်၏တာဝန်များကို လက်ဆင့်ကမ်း တာဝန်ယူကြမည့်သူများဖြစ်ရာ ယနေ့လူငယ်များ၏ ရပ်တည်မှုနှင့် ဖွံ့ဖြိုးတိုးတက်မှုကို ဆောင်ရွက်ပေးရန် အရေးကြီးကြောင်း၊ ယနေ့လူငယ်



များ၏အခြေအနေနှင့် လိုအပ်ချက်များသည် ပြည်နယ်နှင့်တိုင်းဒေသကြီးအလိုက် ကွဲပြားမှုရှိကြောင်း၊ သက်ဆိုင်ရာဒေသအလိုက် လူငယ်များကိုယ်တိုင်ပါဝင် ရေးဆွဲခဲ့ကြကြောင်း၊ လူငယ်များအားလုံး သာတူညီမျှစွာ ရရှိရေးကို ဦးတည်၍ ကြိုးပမ်းဆောင်ရွက်လျက်ရှိကြောင်း၊ မြန်မာနိုင်ငံအနေဖြင့် အာဆီယံ နိုင်ငံအားလုံးနှင့် ပူးပေါင်းဆောင်ရွက်လျက်ရှိရာ လူငယ်အချင်းချင်း ဆက်သွယ် ပူးပေါင်းဆောင်ရွက်နိုင်မှု ပိုမိုမြှင့်တင်ရန် ကြိုးပမ်းသွားမည်ဖြစ်ကြောင်း။
လူငယ်ရေးရာကိစ္စများနှင့်ပတ်သက်၍ အတွေ့အကြုံဖလှယ်
တစ်နိုင်ငံလုံးရှိ လူငယ်များစုစည်း၍ လူငယ်လုပ်အားပေး အစီအစဉ်များ အကောင်အထည်ဖော်လျက်ရှိကြောင်း၊ ဒေသတွင်း နိုင်ငံများနှင့် အာဆီယံ + ၃ လူငယ်အစီအစဉ်များတွင်လည်း ပါဝင်လျက်ရှိကြောင်း၊ ယခု အစည်းအဝေး မှ အာဆီယံနိုင်ငံများအချင်းချင်း လူငယ်ရေးရာကိစ္စများနှင့်ပတ်သက်၍ အတွေ့

အကြုံဖလှယ်ခြင်း၊ ပူးပေါင်းဆောင်ရွက်မှုမြှင့်တင်ရန် ချိတ်ဆက်ဆောင်ရွက် သွားမည်ဖြစ်ပါကြောင်း ပြောကြားသည်။ အဆိုပါအစည်းအဝေးသို့ အာဆီယံ အဖွဲ့ဝင်နိုင်ငံများမှ လူငယ်ရေးရာဆိုင်ရာဝန်ကြီးများ၊ လူငယ်ရေးရာဆိုင်ရာ အဆင့်မြင့်အရာရှိကြီးများနှင့် ကိုယ်စားလှယ်များ တက်ရောက်ခဲ့ကြသည်။
အာဆီယံလူငယ်ဆုချီးမြှင့်
အဆိုပါ အာဆီယံဝန်ကြီးများအဆင့် အစည်းအဝေးကျင်းပနေစဉ်အတွင်း (၂၃) ကြိမ်မြောက် အာဆီယံလူငယ်များ အစည်းအဝေးနှင့် (၅) ကြိမ်မြောက် အာဆီယံလူငယ် ကုန်စည်ပြပွဲကို ကျင်းပခဲ့ပြီး လာအိုပြည်သူ့ဒီမိုကရက်တစ် သမ္မတနိုင်ငံ လူငယ်ဆိုင်ရာ အစည်းအရုံးက ညစာစားပွဲဖြင့် တည်ခင်းဖွဲ့စည်းရာ အာဆီယံလူငယ်ဆုချီးမြှင့်ပွဲကိုလည်း ထည့်သွင်းကျင်းပခဲ့ကြောင်း သိရသည်။
သတင်းစဉ်

မြန်မာကင်းထောက်လူငယ် သုံးဦး အမေရိကန်နိုင်ငံ၌ ကျင်းပမည့် ကမ္ဘာ့ကင်းထောက်များ စခန်းချတွေ့ဆုံပွဲတက်ရောက်မည်



ရန်ကုန် ဇူလိုင် ၂၀
အမေရိကန်ပြည်ထောင်စု၌ ကျင်းပမည့် (၂၄) ကြိမ်မြောက် ကမ္ဘာ့ကင်းထောက်များ တွေ့ဆုံပွဲ ၌ အာရှပစိဖိတ်ဒေသဆိုင်ရာ ကမ္ဘာ့ ကင်းထောက်ဌာနခွဲက ချီးမြှင့်ပေးအပ်သည့် Scholarship အာရှပစိဖိတ် အစီအစဉ်ဖြင့် မြန်မာကင်းထောက်လူငယ် သုံးဦးဖြစ်သည့် မောင်ခွန်လတ်အောင် (နည်းပညာတက္ကသိုလ် မန္တလေး)၊ မရှင်းသန့်လှိုင် (Brainworks - TOTAL International School Yangon) မောင်တိန်းနိုင်စိုး (မြန်မာနိုင်ငံ ရေကြောင်းပညာတက္ကသိုလ်)တို့ တက်ရောက် ကြမည်ဖြစ်ကြောင်း သိရသည်။
သုံးနှစ်တစ်ကြိမ် ကျင်းပ
အမေရိကန်နိုင်ငံ အနောက်ဘက်ဒါန်းယား ပြည်နယ်ရှိ (Summit Bechtel Reserve) ၌ ကျင်းပမည့် (၂၄) ကြိမ်မြောက် ကမ္ဘာ့ ကင်းထောက်များ စခန်းချတွေ့ဆုံပွဲကို ဇူလိုင်

၂၂ရက်မှ ဩဂုတ် ၃ ရက်အထိ ကျင်းပမည့် ဖြစ်ရာ နိုင်ငံပေါင်း ၁၆၇ နိုင်ငံမှ ကင်းထောက် လူငယ် ပေါင်း ၅၀၀၀၀ ခန့် တက်ရောက်မည် ဖြစ်ပြီး ယင်းတွေ့ဆုံပွဲသည် နိုင်ငံအလိုက် အိမ်ရှင်အဖြစ် သုံးနှစ်တစ်ကြိမ် ကျင်းပခြင်း ဖြစ်သည်။
အာရှပစိဖိတ်ဒေသဆိုင်ရာ ကမ္ဘာ့ ကင်းထောက်ဌာနခွဲက ချီးမြှင့်ပေးအပ်သည့် Scholarship အစီအစဉ်ဖြင့် အာရှပစိဖိတ် ဒေသကင်းထောက်အဖွဲ့ဝင် နိုင်ငံ ၂၈ နိုင်ငံမှ လေးနိုင်ငံကိုသာ ရွေးချယ်ရာ မြန်မာနိုင်ငံမှ ရွေးချယ်ခံရသည့်အပြင် မြန်မာနိုင်ငံမှ ကင်းထောက်လူငယ် မရှင်းသန့်လှိုင်က ကမ္ဘာ့ ကင်းထောက်များ စခန်းချတွေ့ဆုံပွဲတွင် Story Programme Speaker အဖြစ် တက်ရောက် ဆွေးနွေးပေးရန် ဖိတ်ကြားခံခဲ့ရကြောင်း သိရသည်။
သတင်းစဉ်
ဓာတ်ပုံ-(မြန်မာနိုင်ငံကင်းထောက်အဖွဲ့)

အမေရိကန်နိုင်ငံ၌ ကမ္ဘာ့ကင်းထောက်များ စခန်းချတွေ့ဆုံပွဲ တက်ရောက်မည့် မြန်မာ ကင်းထောက် လူငယ် သုံးဦးအား တွေ့ရစဉ်။

မိုင်းခတ်မြို့နယ် မိုင်းဟန်ကျေးရွာတွင် ဆိုလာလမ်းမီးတိုင်များ စိုက်ထူပြီးစီး

မိုင်းခတ် ဇူလိုင် ၂၀
မိုင်းခတ်မြို့နယ် မိုင်းဟန်ကျေးရွာအတွင်း လမ်းမီးများ လင်းစေရန်အတွက် စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန ကျေးလက်ဒေသဖွံ့ဖြိုးတိုးတက်ရေးဦးစီးဌာန က လူထုပတ်ဝန်းကျင်ထိန်းသိမ်းရေး (ပထမနှစ်စက်ဝန်း) လုပ်ငန်းခွဲ ဖြစ်သော ဆိုလာလမ်းမီးတိုင်စိုက်ထူခြင်းလုပ်ငန်း ပြီးစီးမှု ကို ဇူလိုင် ၁၆ ရက်က တာဝန်ရှိသူများကွင်းဆင်းစစ်ဆေး ခဲ့ကြောင်း သိရသည်။
ရှမ်းပြည်နယ် ကျေးလက်ဒေသဖွံ့ဖြိုးတိုးတက်ရေး ဦးစီးဌာန (တောင်ကြီး) မြို့မှ ဒုတိယညွှန်ကြားရေးမှူး ဦးဌေးကိုနှင့်အဖွဲ့ ကွင်းဆင်းစစ်ဆေးရာ ရှမ်းပြည်နယ် ရုံးခွဲ(ကျိုင်းတုံ) ကျေးလက်မှ တာဝန်ရှိသူများနှင့် မိုင်းခတ် မြို့နယ် ကျေးလက်ဦးစီးမှူးတို့က လိုက်လံရှင်းလင်း ပြသကြသည်။ ကျေးရွာမီးလင်းရေးအတွက် ဆိုလာမီးတိုင် စုစုပေါင်း ၁၄ တိုင် စိုက်ထူနိုင်ခဲ့ပြီး ကျေးရွာအတွင်းရှိ အိမ်ခြေ ၄၆ လုံး မီးရရှိမည်ဖြစ်ကြောင်း သိရသည်။
နေလင်း(ညောင်လေးပင်)

သဘာဝဘေးဒဏ်မှ ကာကွယ်ဖို့ သစ်တောများကို ထိန်းသိမ်းဖို့

ရန်ကုန်တိုင်းဒေသကြီး သတင်းစာဆရာအသင်း ကျင့်ဝတ်၊ ဥပဒေနှင့် အခြေခံဓာတ်ပုံပညာသင်တန်း ဖွင့်မည်

ရန်ကုန် ဇူလိုင် ၂၀
ရန်ကုန်တိုင်းဒေသကြီး သတင်းစာအသင်း က ကြီးမှူးပြီး သတင်းစာပညာသင်တန်း (ကျင့်ဝတ်နှင့်ဥပဒေ)၊ အခြေခံဓာတ်ပုံ ပညာ (၂/၂၀၁၉) သင်တန်းကို ရန်ကုန်မြို့ ဗဟန်းမြို့နယ် သွေးဆေးကန်အနီး (ရွှေတိဂုံ

ဘုရားမြောက်ဘက်မှန်) ရှိ ဆုတောင်းပြည့်ဘုရား ရင်ပြင်တော်တန်ဆောင်း တွင် ဇူလိုင် ၂၆ ရက်နှင့် ၂၇ ရက်တို့တွင် ဖွင့်လှစ်ပို့ချမည်ဖြစ်သည်။
သင်တန်းတွင် ဝါရင့်သတင်းစာဆရာကြီး များ၊ တရားလွှတ်တော်ရှေ့နေများ၊ ဌာန

ကြီးငါးကြီး ဆိုင်ရာ ညွှန်ကြားရေးမှူး(အငြိမ်းစား)များ နှင့် ဓာတ်ပုံပညာရှင်များက အသီးသီးဆွေးနွေး ပို့ချကြမည်ဖြစ်ပြီး တိုင်းဒေသကြီးအတွင်းရှိ အနောက်ပိုင်းခရိုင်၊ အရှေ့ပိုင်းခရိုင်၊ မြောက်ပိုင်းခရိုင်ရှိ မြို့နယ်သတင်းစာဆရာ အသင်းဝင်များ စုစုပေါင်း ၁၅၀ ခန့် တက်ရောက်

နိုင်သည်။ တက်ရောက်လိုသူများအနေဖြင့် ရန်ကုန်တိုင်းဒေသကြီးရုံးသို့ ဇူလိုင် ၂၃ ရက် နေ့ကဆုံးထားပြီး အမည်စာရင်းပေးပို့ နိုင်ကြောင်း သိရသည်။
အဆိုပါ သင်တန်းနှစ်ရက်တာကာလ ကုန်ကျစရိတ်များကို ရန်ကုန်တိုင်းဒေသကြီး

သတင်းစာဆရာအသင်း ဥက္ကဋ္ဌ သုဓမ္မဇာတိဇောတဓရဦးစိုးသန်းထွန်း (ပွင့်သစ်စမ်း)နှင့် အမှုဆောင်များက အသီးသီး ပံ့ပိုးကူညီကြခြင်းဖြစ်ကြောင်း သိရသည်။
ခင်မောင်သော်(ကမာရွတ်)

ကင်းထောက်လုပ်ငန်းသည် အလွန်မွန်မြတ်ပြီး အများအကျိုးသယ်ပိုးတတ်သော မျိုးဆက်သစ်များကို ပြုစုပျိုးထောင်ပေးရန် အရေးကြီး

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ဇူလိုင် ၂၀ ရက် နံနက်ပိုင်းက ရန်ကုန်တက္ကသိုလ် စိန်ရတုခန်းမ၌ မြန်မာနိုင်ငံကင်းထောက်အဖွဲ့ချုပ် အကြီးအကဲအဖြစ် ကတိခံယူခဲ့သည်။ အဆိုပါ အခမ်းအနားသို့တက်ရောက်ကြည့်ကား ကင်းထောက်ကြီးများ၊ ကင်းထောက်ငယ်များ၊ ငှက်ပြာကင်းထောက်ငယ်များ၏ ရင်တွင်းစကားသံများကို ဖော်ပြလိုက်ပါသည်။

တွေ့ဆုံမေးမြန်းနှင့် ဓာတ်ပုံ ဦးတင်မောင်လတ် (ကင်းထောက်ကြီး)



ဒေါက်တာတင်ညို



ဒေါက်တာ ဒေါ်တင်လှကြည်



ဦးအေးကြိုင်



ဒေါ်အိအိခင်



မသီရိအောင်



မပြည့်မွန်ခင်

ဒေါက်တာတင်ညို (အမျိုးသားကင်းထောက်ချုပ်)
ဒီနေ့ဟာ မြန်မာနိုင်ငံ ကင်းထောက် သမိုင်းမှာ မှတ်တမ်းတင်ရမယ့်နေ့ ဖြစ်ပါတယ်။ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်း စုကြည် မြန်မာနိုင်ငံ ကင်းထောက် အဖွဲ့ချုပ် အကြီးအကဲအဖြစ် ကတိခံယူ ခြင်းဟာ ကင်းထောက်လုပ်ငန်းတွေ ကို အရှိန်မြှင့်ဆောင်ရွက်နိုင်ဖို့ ကြိုးပမ်းတဲ့ ရလဒ်ကောင်းဖြစ်ပါတယ်။ မြန်မာနိုင်ငံ ကင်းထောက်အဖွဲ့ချုပ်မှာ မြန်မာနိုင်ငံ ကင်းထောက်အဖွဲ့နဲ့ မြန်မာနိုင်ငံ ကင်းထောက်အမျိုးသမီး အဖွဲ့တို့ရှိပါတယ်။ မြန်မာနိုင်ငံ ကင်းထောက်အဖွဲ့မှာ အစဉ်အလာအားဖြင့် ကင်းထောက် ချုပ်ကြီး (Chief Scout) က တာဝန် ယူရပါတယ်။ ကမ္ဘာ့နိုင်ငံအသီးသီးရဲ့ ကင်းထောက်ချုပ်ကြီးများဟာ နိုင်ငံ အကြီးအကဲတွေ ဖြစ်ကြပါတယ်။ ထိုင်းနိုင်ငံဘုရင်၊ ဖိလစ်ပိုင်၊ အင်ဒို နီးရှား၊ စင်ကာပူနိုင်ငံတို့ရဲ့ သမ္မတ တွေနဲ့ ကမ္ဘောဒီးယားနိုင်ငံဝန်ကြီးချုပ် တို့က ကင်းထောက်ချုပ်ကြီးတွေဖြစ် ကြပြီး မလေးရှားနိုင်ငံ ဘုရင်နဲ့ ဆူလတန်တွေဟာ နာယကကြီးတွေ ဖြစ်ကြပါတယ်။ ကင်းထောက်လုပ်ငန်းဟာ အလွန် မွန်မြတ်ပြီး ကင်းထောက်ကတိပိုင်တံ များကိုခံယူကာ အများအကျိုး အစဉ် သယ်ပိုးတတ်တဲ့ တန်ဖိုးရှိ၊ တန်ဖိုးသိ လူငယ်တွေကို လေ့ကျင့်ပေးခြင်းဖြင့် မြန်မာနိုင်ငံက အားကိုးအားထားရ မယ့် မျိုးဆက်သစ်တွေကို ပြုစုပျိုး ထောင်ပေးဖို့ အရေးကြီးလှပါတယ်။ အခုလို လေ့ကျင့်ပေးနိုင်ဖို့အတွက် တိုင်းဒေသကြီးနဲ့ ပြည်နယ်အသီးသီး က ဝန်ကြီးချုပ်တွေက နာယကကြီး တွေ၊ လူမှုရေးဝန်ကြီးတွေက ဥက္ကဋ္ဌ ကြီးတွေနှင့် တိုင်းဒေသကြီးနဲ့ ပြည်နယ်အသီးသီးက ပညာရေးမှူး တွေက အတွင်းရေးမှူးတွေအဖြစ် ခေါင်းဆောင် ဖွဲ့စည်းလှုပ်ရှားကြမှာ ဖြစ်ပါတယ်။ အလားတူ မိတ်ဖက်အဖွဲ့ အစည်းတွေနဲ့ ပူးပေါင်းဆောင်ရွက်နိုင် ရင် မကြာမီအချိန်အတွင်း ကျွန်တော် တို့ရဲ့ မျှော်မှန်းချက်အသီးသီးကို အောင်အောင်မြင်မြင် အကောင်

အထည်ဖော်နိုင်မှာ ဖြစ်ပါတယ်။ နိုင်ငံတော်ရဲ့ကောင်းမွန်စွာကို ပေးအပ်လှုံ့ပြောင်းနိုင်ဖို့ မိဘပြည်သူ တွေလည်း ပါဝင်လက်ကြံစေလိုပါ တယ်။ ကမ္ဘာ့ကင်းထောက်အဖွဲ့ဝင် နိုင်ငံဖြစ်လာတာနဲ့အညီ နိုင်ငံတကာ နဲ့ တန်းတူဖြစ်လာစေဖို့ အထူး ကြိုးပမ်းသွားကြရမှာဖြစ်ပါတယ်။ **ဒေါက်တာ ဒေါ်တင်လှကြည် (အမျိုးသမီးကင်းထောက်ချုပ်)**
ဒီနေ့ ရန်ကုန်တက္ကသိုလ် စိန်ရတု ခန်းမမှာ မြန်မာနိုင်ငံကင်းထောက် အဖွဲ့ချုပ်က ပြုလုပ်ခဲ့တဲ့ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်း စုကြည်ရဲ့ မြန်မာနိုင်ငံကင်းထောက် အဖွဲ့ချုပ် အကြီးအကဲအဖြစ် ကတိခံယူ ပွဲ အောင်မြင်စွာ ကျင်းပနိုင်ခဲ့တဲ့ အတွက် မြန်မာနိုင်ငံ အမျိုးသမီး ကင်းထောက်တွေကိုယ်စား အထူး ဂုဏ်ယူဝမ်းမြောက်မိပါတယ်။ ဒေါ်အောင် ဆန်း စုကြည် ဟာ ငယ်စဉ်ဘဝက ကင်းထောက်ဖြစ်ခဲ့ပြီး ဒီနေ့အထိ ကင်းထောက်စိတ်ဓာတ် ရှင်သန်နေသူ ဖြစ်ပါတယ်။ ဒီနေ့ ဒေါ်အောင်ဆန်းစုကြည် ပြောကြားတဲ့ မိန့်ခွန်းမှာ ကင်းထောက်လူငယ် မောင်မယ်တွေသာမက နိုင်ငံတစ်ဝန်း လုံးရှိ မြန်မာလူငယ်မောင်မယ်များ အထူးမှတ်ယူသင့်၊ လိုက်နာသင့်တဲ့ အကြောင်းအရာတွေပါပါတယ်။ ဒေါ်အောင် ဆန်း စုကြည် ဟာ ဒီအခမ်းအနားမှာ ၎င်းငယ်စဉ် ကင်းထောက်ဘဝက သီဆိုခဲ့တဲ့ သီချင်းတွေကို ပြန်လည်သတိတရ ရွတ်ဆိုသွားတဲ့အပြင် ကင်းထောက် တွေလိုက်နာရမယ့် ကျင့်ဝတ် (၁၀) ပါးရဲ့ အရေးပါမှု၊ လေးနက်မှုကိုလည်း မီးမောင်းထိုးပြသွားပါတယ်။ ဒီနေ့ နိုင်ငံတော်၏အတိုင်ပင်ခံ ပုဂ္ဂိုလ်၊ မြန်မာနိုင်ငံ ကင်းထောက်အဖွဲ့ ချုပ်ရဲ့ အကြီးအကဲ ဒေါ်အောင်ဆန်း စုကြည်ရဲ့ မိန့်ခွန်းမှာ တန်ဖိုးမဖြတ်နိုင် တဲ့ မှာကြားချက်တွေ၊ ယုံကြည်ချက် တွေပါရှိတဲ့အတွက် ကျွန်မတို့ ကင်းထောက်အမျိုးသား၊ အမျိုးသမီး ကြီးတွေ၊ နောင်အနာဂတ်မှာ ခေါင်းဆောင်ဖြစ်မယ့် ကင်းထောက် လူငယ်မောင်မယ်တွေ၊ ကင်းထောက် ငယ် (Cub Scout)၊ ငှက်ပြာ

ကင်းထောက်ငယ် (Blue Bird) ကလေးငယ်တွေက လေးစားလိုက်နာ ကြဖို့ တိုက်တွန်းလိုပါတယ်။ **ဦးအေးကြိုင် (ကင်းထောက်အစီအစဉ်မှူးချုပ်)**
မြန်မာနိုင်ငံ ကင်းထောက်သမိုင်း ကို ပြန်ပြောင်းကြည့်ရင် ၁၉၁၆ ခုနှစ် ကတည်းက ကမ္ဘာ့ကင်းထောက် အဖွဲ့ဝင်နိုင်ငံဖြစ်ပေမယ့် ၁၉၆၄ ခုနှစ် မှာ ကင်းထောက်လုပ်ငန်းတွေ ခေတ္တ ရပ်ဆိုင်းသွားခဲ့ပါတယ်။ ၄၈ နှစ် အကြာ ၂၀၁၂ ခုနှစ်မှာ နိုင်ငံတော်ရဲ့ လမ်းညွှန်မှု၊ ပညာရေးဝန်ကြီးဌာနရဲ့ ပံ့ပိုးကူညီမှုတွေကြောင့် မြန်မာနိုင်ငံ ကင်းထောက်လုပ်ငန်းတွေ ပြန်လည် ရှင်သန်ခွင့် ရရှိခဲ့ပါတယ်။ သို့သော် မြန်မာနိုင်ငံ ကင်းထောက်လုပ်ငန်း များ၊ ပတ်ဝန်းကျင်နိုင်ငံများရဲ့အလယ် မှာ အနှစ် ၅၀ ခန့် နောက်ကျကျန်ရစ် ခဲ့မှုကြောင့် မွန်မြတ်တံစိတ်ထားအလှ နဲ့ တည်ထောင်ဖွဲ့စည်းထားတဲ့ ကင်းထောက်လူငယ်တွေရဲ့ စွမ်းဆောင် မှုတွေကို နိုင်ငံတော်အတွက် အကျိုး မပြုနိုင်ဘဲ ပြည်သူတွေကလည်း သိရှိ နားလည်မှု၊ အားပေးစောင့်ရှောက်မှု၊ အားနည်းခဲ့ပါတယ်။ တစ်ချိန်က နိုင်ငံတော်သမ္မတ စင်ရွှေလိုက်၊ မန်းဝင်းမောင်၊ ဝန်ကြီး ချုပ် ဦးနုတို့က ကင်းထောက်အကြီး အကဲတွေအဖြစ် ဂုဏ်ပြုတာဝန် ထမ်းဆောင်ခဲ့သလို အမျိုးသား ခေါင်းဆောင် လွတ်လပ်ရေးရဲ့ဇခင် ဝိုလ်ချုပ်အောင်ဆန်းရဲ့ ဇနီးဖြစ်သူ မဟာသီရိသုဓမ္မ ဒေါ်ခင်ကြည် ကိုယ်တိုင် ကင်းထောက်မင်းကြီးချုပ် တာဝန်ကို ကင်းထောက်မောင်မယ် လူငယ်များနဲ့အတူ တာဝန်ထမ်းဆောင် ခဲ့ပါတယ်။ ထိုနည်းတူ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်း စုကြည်ကလည်း မိခင်ရဲ့အမွေကို ဆက်ခံတဲ့အနေနဲ့ရော ကမ္ဘာ့နိုင်ငံ အသီးသီးက နိုင်ငံခေါင်းဆောင်တွေ၊ သမ္မတတွေက ကင်းထောက်အကြီး အကဲအဖြစ် တာဝန်ထမ်းဆောင်ခဲ့တဲ့ နည်းတူ မြန်မာနိုင်ငံ ကင်းထောက် အဖွဲ့ချုပ် အကြီးအကဲအဖြစ် ဂုဏ်ပြု တာဝန်ထမ်းဆောင်တဲ့ ကတိခံယူပွဲကို ရန်ကုန်စိန်ရတုခန်းမမှာ ကင်းထောက် နာယကကြီးတွေ ဖြစ်ကြတဲ့

ပြည်ထောင်စု ဝန်ကြီးတွေ၊ ကင်းထောက်ချုပ်တွေ၊ မြန်မာနိုင်ငံ ကင်းထောက်ကြီးတွေ၊ တိုင်းဒေသ ကြီး/ပြည်နယ် အစိုးရကိုယ်စား လူမှုရေးဝန်ကြီးတွေ၊ တိုင်းဒေသ ကြီး/ပြည်နယ် ပညာရေးမှူးတွေ ခြံရံပြီး ကင်းထောက်ကတိခံယူပွဲ ကျင်းပမှုအတွက် ကျွန်တော်တို့ မြန်မာနိုင်ငံ ကင်းထောက်အဖွဲ့နဲ့ ကင်းထောက်ကြီးတွေ၊ တက္ကသိုလ် ကင်းထောက် လူငယ်တွေ၊ ကင်းထောက်တွေ၊ ကင်းထောက်ငယ် တွေ (Cub Scouts)၊ ငှက်ပြာ အမျိုးသမီး ကင်းထောက်ငယ်တွေ (Blue Birds)က များစွာဂုဏ်ယူ ဝမ်းမြောက်လျက်ရှိပါတယ်။ နိုင်ငံတော်၏ အတိုင်ပင်ခံ ပုဂ္ဂိုလ် ဒေါ်အောင်ဆန်းစုကြည်က ကင်းထောက်အဖွဲ့ဆိုတာဟာ လူသား အကျိုးပြုလို့ ပြောခြင်းထက် လောက အကျိုးပြုတဲ့အဖွဲ့လို ဆိုချင်ပါတယ်။ လောကအကျိုးအတွက် စေတနာ လုပ်ငန်းတွေ၊ အကောင်းဆုံးဖြစ်ဖို့ ကူညီဆောင်ရွက်မယ့် အဖွဲ့လိုပြောရင် ပိုပြီး အဓိပ္ပာယ်ပြည့်စုံမယ်လို့ လမ်းညွှန်ခဲ့ပါတယ်။ လူတစ်ယောက်ရဲ့ တန်ဖိုးကိုတိုင်းတာတဲ့နေရာမှာ ရာထူး နေရာထက် ပင်ကိုစာရိတ္တကောင်းပြီး ကိုယ်ရည်ကိုယ်သွေး ရှိသူတွေက တစ်ပါးသူတွေရဲ့ အကျိုးအတွက် အများကောင်းကျိုးကို လိုလားပြီး အကောင်းဆုံးလုပ်ဆောင်နိုင်ဖို့ ပိုပိုပြီး ဖြစ်စေဖို့ အဓိပ္ပာယ်ပြည့်စုံမယ်လို့ တန်ဖိုးကိုတိုင်းတာတဲ့နေရာမှာ ရာထူး နေရာထက် ပင်ကိုစာရိတ္တကောင်းပြီး ကိုယ်ရည်ကိုယ်သွေး ရှိသူတွေက တစ်ပါးသူတွေရဲ့ အကျိုးအတွက် အများကောင်းကျိုးကို လိုလားပြီး အကောင်းဆုံးလုပ်ဆောင်နိုင်ဖို့ ပိုပိုပြီး ဖြစ်စေဖို့ အဓိပ္ပာယ်ပြည့်စုံမယ်လို့ တွေ့ရပါတယ်။ လမ်းညွှန်ပြောကြားချက်တွေအရ ဒီနေ့ကျင်းပတဲ့ အခမ်းအနားမှာသည် နိုင်ငံတစ်ဝန်းအေးချမ်းပါစေ၊ ညီညွတ် ငြိမ်းချမ်းပါစေလို့ ကျွန်တော်အနေနဲ့ ပြောကြားလိုပါတယ်။ **ဒေါ်အိအိခင် (ကင်းထောက်သင်တန်း တာဝန်ခံ-အထက်မြန်မာပြည်)**
ကျွန်မက အထက်မြန်မာပြည် ကင်းထောက်သင်တန်း တာဝန်ခံ ဖြစ်ပြီး ကင်းထောက်လုပ်ငန်းကို ၂၀၁၇ ခုနှစ်ကစပြီး ပါဝင်ဆောင်ရွက် ခဲ့ပါတယ်။ နိုင်ငံတော်၏အတိုင်ပင်ခံ ပုဂ္ဂိုလ် ဒေါ်အောင်ဆန်းစုကြည် မြန်မာနိုင်ငံ ကင်းထောက်အဖွဲ့ချုပ်

အကြီးအကဲအဖြစ် ကတိခံယူပွဲ အခမ်းအနားကို တက်ရောက်ခွင့်ရပြီး ဩဝါဒ လမ်းညွှန်မှာကြားမှုတွေကို ခံယူခွင့်ရခဲ့ပါတယ်။ ကင်းထောက် အကြီးအကဲ ဒေါ်အောင်ဆန်းစုကြည်ရဲ့ ဩဝါဒ လမ်းညွှန်မှုတွေကို ခံယူရတဲ့အတွက် ကျွန်မတို့နိုင်ငံ ရှေ့ဆောင်ဆောင်ရွက် ရမယ့် ကင်းထောက်လုပ်ငန်းတွေ အတွက် ခွန်အားအသစ်တွေ ထပ်လောင်း ဖြည့်ဆည်းပေးလိုက် သလို စံစားရပါတယ်။ ရှေ့ဆောင်ပြီး နိုင်ငံတော်အတွက် လိုအပ်နေတဲ့ ကွက်လပ်တွေကို ကင်းထောက် အဖွဲ့ဝင်တွေနဲ့အတူ ဆက်လက်ဖြည့် ဆည်း ဆောင်ရွက်သွားဖို့ ဆုံးဖြတ် ထားပါတယ်။ **မသီရိအောင် (ကင်းထောက်ငယ်-Cub Scout)**
ကျွန်မက Brainworks TOTAL International School ရန်ကုန်က စတုတ္ထတန်းကျောင်းသူ Cub Scout အဖွဲ့ဝင်တစ်ဦးဖြစ်ပါ တယ်။ နိုင်ငံတော်၏အတိုင်ပင်ခံ ပုဂ္ဂိုလ်က ကျွန်မတို့ကင်းထောက် အဖွဲ့ကြီးရဲ့အကြီးအကဲအဖြစ် ကတိခံ ယူပွဲကို ကျောင်းကင်းထောက်ငယ် အဖွဲ့ဝင်တွေထဲက ရွေးချယ်ပြီး တက်ရောက်ခွင့်ရလို့ အထူးဂုဏ်ယူပါ တယ်။ ကျွန်မတို့ရဲ့အကြီးအကဲအဖြစ် ခံယူလိုက်တဲ့ အမေစုရဲ့ ပြောကြား မှာကြားချက်တွေကို ကျွန်မတို့ ကင်းထောက်ငယ်တွေက လိုက်နာပြီး ကျောင်းမှာ အမှိုက်ကောက်တာတွေ၊ ဆေးရုံမှာ အစားအစာလှူဒါန်းတာ တွေ၊ သစ်ပင်စိုက်တာတွေ၊ အခုထက် ပိုမိုဆောင်ရွက်ပြီး မိဘမဲ့ဟာမှာ ရှိတဲ့ ကလေးတွေအတွက် ကစားနည်း တွေကို ပညာပေးသွားရောက်ကစား တာတွေ၊ မုန့်လှူဒါန်းတာတွေနဲ့ ကင်းထောက်ငယ်တွေရဲ့လုပ်ငန်းတွေ ကို ဆောင်ရွက်သွားကြမှာ ဖြစ်ပါ တယ်။ **မပြည့်မွန်ခင် (ငှက်ပြာအမျိုးသမီး ကင်းထောက်ငယ်- Blue Bird)**
ကျွန်မက အထက(၂)စမ်းချောင်း စတုတ္ထတန်းကဖြစ်ပါတယ်။ အမေ ဒေါ်အောင်ဆန်းစုကြည်ရဲ့ပြောကြား ချက်တွေအရ ကျွန်မတို့အနေနဲ့



မောင်မင်းဆက်ဟိန်း

အခုထက်ပိုမိုပြီး လူတစ်ဖက်သားကို ကူညီချင်စိတ်တွေ၊ မိဘကို ကူညီ ချင်စိတ်တွေနဲ့ သူငယ်ချင်းအချင်းချင်း ရိုင်းပင်းလိုစိတ်တွေ ပိုမိုဖြစ်ပေါ်လာ ပါတယ်။ ကျွန်မရဲ့အဘိုးအဘွားတွေက ကင်းထောက်ကြီးတွေဖြစ်ပြီး အဘိုး အဘွားတို့ရဲ့ကင်းထောက်စိတ်ဓာတ် ကို ငယ်စဉ်ကပဲ လေးစားလိုက်နာ ဆောင်ရွက်ခဲ့ပါတယ်။ ငယ်စဉ်က အမေဒေါ်အောင်ဆန်းစုကြည်ဟာ ကင်းထောက်အမျိုးသမီးငယ်အဖွဲ့ဝင် တစ်ဦးဖြစ်ခဲ့ပြီး ကင်းထောက် စိတ်ဓာတ်နဲ့ ကြိုးစားခဲ့ရာမှာ အခု အချိန် နိုင်ငံရဲ့ခေါင်းဆောင်တစ်ဦး အဖြစ် ဆောင်ရွက်နိုင်သလို ကျွန်မတို့ လည်း အမေစုလို တိုင်းပြည်အတွက် ခေါင်းဆောင်ကောင်းဖြစ်ဖို့ ကြိုးစား သွားမှာဖြစ်ပါတယ်။ **မောင်မင်းဆက်ဟိန်း (ကင်းထောက်ငယ်-Cub Scout)**
ကျွန်တော်က ကျောက်ဆည်မြို့ မေတ္တာ ကိုယ်ပိုင်အထက်တန်း ကျောင်း တတိယတန်းကကင်းထောက် ငယ် (Cub Scout) ဖြစ်တာကို စိတ်ဝင်စားပြီး သင်တန်းတွေတက် ရတဲ့အတွက် ကင်းထောက်ရဲ့အခြေခံ တွေကိုသိရပြီး သူများကို ကူညီချင် စိတ်၊ စုပေါင်းလုပ်ဆောင်လိုစိတ်တွေ၊ ကင်းထောက်ငယ်ရဲ့ ကတိကျင့်ဝတ် တွေကို လေးစားလိုက်နာပြီး တိုင်းပြည် ကောင်းကျိုး ဆောင်ရွက်မယ့် ကင်းထောက်ငယ်မှ ကင်းထောက်၊ တက္ကသိုလ် ကင်းထောက်ဖြစ်ဖို့ ဆက်လက် ကြိုးစားဆောင်ရွက်မှာ ဖြစ်ပါတယ်။

လကမ္ဘာစခန်း ချန်ဒရာယန်း မြန်းလုလု

ကိုရင်ဩ

အိန္ဒိယနိုင်ငံက လကမ္ဘာစခန်းလေ့လာရေး ယာဉ်အဖြစ် ချန်ဒရာယန်း-၂ အမည်ရှိ အာကာသယာဉ်ကို ဇူလိုင် ၂၂ ရက်တွင် လွှတ်တင်မည်ဆိုသော သတင်းတစ်ပုဒ်ကို ကျွန်ုပ် ဖတ်ရှုရသောအခါ “အာကာသ သူရဲကောင်း” နိုင်ငံအဖြစ် စာရင်းဝင်ရန် ဟန်ပြင်လျက်ရှိသော ယင်းနိုင်ငံ၏သိပ္ပံနှင့် နည်းပညာ တိုးတက်မှုအခြေအနေကို ကျွန်ုပ်လေ့လာစေ့မိလေ၏။

အိန္ဒိယနိုင်ငံသည် ကနဦးတွင် ချန်ဒရာယန်း-၂ အာကာသယာဉ်ကို ဇူလိုင် ၁၄ ရက်တွင် လွှတ်တင်ရန် စီစဉ်ခဲ့သော်လည်း နည်းပညာပိုင်းဆိုင်ရာ ပြဿနာတစ်ရပ်ကြောင့် အာကာသယာဉ် လွှတ်တင်မည့် အစီအစဉ်ကို ရက်အနည်းငယ်ကြာမျှ ဆိုင်းငံ့ခဲ့ရလေသည်။

လွှတ်တင်တော့မည်

ယခုအခါတွင်မူ အိန္ဒိယအာကာသ သုတေသနအဖွဲ့(အိုင်အက်စ်အာရ်အို)က ဇူလိုင် ၂၂ ရက် ဝရင်းနစ်တော်ချိန် ၉ နာရီ ၁၃ မိနစ်တွင် လွှတ်တင်တော့မည် ဆို၏။

အိန္ဒိယနိုင်ငံ၏ ရည်မှန်းချက်ကြီးမား လှသော အာကာသအစီအစဉ်၏ နောက်ဆုံးပေါ် ခြေလှမ်းတစ်လှမ်းဟု ဆိုရ အံ့လောက်သော အစီအစဉ်မှာ ဖွံ့ဖြိုးဆဲ နိုင်ငံ တစ်နိုင်ငံ ဖြစ်ပါလျက် နည်းပညာအရ ရှေ့တန်းရောက်နေပုံကို ဖော်ကျူးလျက်ရှိ သည်။

ချန်ဒရာယန်း-၂ အာကာသယာဉ်မှာ နည်းပညာအရ ခက်ခဲရှုပ်ထွေးလှသည့် အဆင့်တွင်ရှိပြီး သိပ္ပံရေးရာ စိန်ခေါ်မှုများ ကို ရင်ဆိုင်ကျော်လွှားနိုင်ရန် ရည်ရွယ် သည်။ လ၏ ပြိုဟပ်လမ်းအတွင်းသို့ ဝင်ရောက်မည့် ချန်ဒရာယန်း-၂ မှာ “လဆင်းယာဉ်” တစ်စင်းနှင့် လကမ္ဘာပေါ် တွင် မောင်းနှင်မည့် “ရိုဗာယာဉ်” တစ်စင်း တို့ကို သယ်ဆောင် သွားပေးမိမ့်မည်။

လ၏ ပြိုဟပ်လမ်းကြောင်းအတွင်း သို့ ရောက်ရှိသည့်အခါ လဆင်းယာဉ်က ပင်မ အာကာသယာဉ်မှ ခွဲထွက်ကာ သက်ဆင်းမည့် သတ်မှတ်နေရာသို့ ချိန်ကိုက် ရောက်ရှိစေရန် စနစ်တကျ ဆင်းသက်မည်ဖြစ်သည်။ လ၏ တောင်ဝင် ရိုးစွန်းအရပ်ရှိ မြေမျက်နှာပြင်ပေါ်သို့ ဆင်းသက်ခြင်းကို အိုင်အက်စ်အာရ်အို သိပ္ပံပညာရှင်များက ထိန်းချုပ်ဆောင်ရွက် သွားမည်ဆို၏။

လမျက်နှာပြင်ပေါ် လဆင်းယာဉ် ဆင်းသက်ခြင်းကို သိပ္ပံပညာရှင်များ၏ အဆိုအရ “သိမ်မွေ့ညင်သာစွာ ဆင်းသက် ခြင်း” (၀) Soft Landing ဟု ခေါ်သည်။

ယခင် ဆိုစီယက်ပြည်ထောင်စု အမေ ရိကန်နှင့် တရုတ်နိုင်ငံတို့သာလျှင် ပိုင်ဆိုင် ထားသေးသော နည်းပညာအဖြစ် “သိမ်မွေ့ ညင်သာစွာ ဆင်းသက်ခြင်း” နည်းပညာကို ပိုင်ဆိုင်ရန် အိန္ဒိယနိုင်ငံ တာရှုလျက်ရှိနေ လေပြီ။



PHOTO: NASA Space Flight

အိန္ဒိယနိုင်ငံ၏ ရည်မှန်းချက်ကြီးမားလှသော အာကာသအစီအစဉ်၏ နောက်ဆုံးပေါ် ခြေလှမ်းတစ်လှမ်းဟု ဆိုရအံ့လောက်သော အစီအစဉ်မှာ ဖွံ့ဖြိုးဆဲနိုင်ငံ တစ်နိုင်ငံ ဖြစ်ပါလျက် နည်းပညာအရ ရှေ့တန်းရောက်နေပုံကို ဖော်ကျူးလျက်ရှိ

ပြီးခဲ့သည့် ဖေဖော်ဝါရီလက အစွဲအမတ်အဖြစ် ရှင်အဖွဲ့ တစ်ဖွဲ့က သူတို့၏ “ဘာရီရှီ” (Beresheet) အမည်ရှိ လဆင်းယာဉ်ကို လမျက်နှာပြင်ပေါ် ဆင်းသက်နိုင်စေရန် ကြိုးပမ်းခဲ့လင့်ကစား အောင်မြင်မှုမရခဲ့ချေ။ သို့ဖြစ်ရကား ဤနည်းပညာမှာ သိမ်မွေ့နက်နဲ ခက်ခဲလှသည့် နည်းပညာတစ်ရပ်ဟု ဆိုရ လောက်ပေသည်။

အကယ်၍သာ ချန်ဒရာယန်း-၂ အာကာသ ယာဉ်သည် အစီအစဉ်အတိုင်း လမျက်နှာ ပြင်ပေါ် အောင်မြင်စွာ ဆင်းသက်နိုင်မည် ဆိုပါက အိန္ဒိယတစ်နိုင်ငံလုံးအတွက် ဂုဏ်ယူ စရာကောင်းလှသည့် သိပ္ပံရေးရာ အောင်မြင်မှု တစ်ရပ် ဖြစ်လာပေလိမ့်မည်။

ဝင်ငွေရရှိစေ

အိန္ဒိယနိုင်ငံက အာကာသရေးရာ စူးစမ်း လေ့လာမှုများ ပြုလုပ်နေခြင်းသည် သိပ္ပံနှင့် နည်းပညာတိုးတက်ရေးမျှသာမဟုတ်။ နိုင်ငံ အတွက် ဝင်ငွေရရှိစေနိုင်သော အာကာသ နည်းပညာလုပ်ငန်းကို အားပေးမြှင့်တင်ရန် လည်း ရည်ရွယ်ပေသည်။

အနာဂတ် မျိုးဆက်သစ်သို့တိုင် အကျိုး ကျေးဇူးများ ရရှိစေရန် ရည်ရွယ်လျက် အာကာသရေးရာ စူးစမ်းလေ့လာမှုများ ပြုလုပ်လျက်ရှိကြောင်း အိုင်အက်စ်အာရ်အို ဥက္ကဋ္ဌ ကေလာဆာဗာဒီဗီဒီနက် ပြောကြား လေသည်။

အာကာသနည်းပညာကို “စီးပွား ဖြစ်သည်အထိ” လုပ်နိုင်ဖို့ဆိုလျှင် ကုန်ကျ စရိတ်သက်သာသာသာဖြင့် အာကာသ ချန်ဒရာယန်း-၂ အာကာသ ယာဉ်မှာ အခြားနိုင်ငံများမှ ထုတ်လုပ်သော အလားတူ အာကာသယာဉ်များနှင့် နှိုင်းယှဉ် ပါက စရိတ်စက ပိုမိုသက်သာလျှင် အမေ ရိကန်ဒေါ်လာ ၁၄၀ သန်းမျှသာ ကုန်ကျသည်

ဆို၏။ ဖော်ပြပါ ငွေကြေးပမာဏမှာ “ရောက်” ခဲ့ပုံယာဉ် တည်ဆောက်စရိတ်၊ ပြိုဟပ်ပတ် ယာဉ် တည်ဆောက်စရိတ်၊ လဆင်းယာဉ် တည်ဆောက်စရိတ်၊ လမျက်နှာပြင်ပေါ် စုန်ချည်ဆန်ချည် ကူးလူးသွားလာနိုင်မည့် “ရိုဗာ” ယာဉ် တည်ဆောက်စရိတ်နှင့် သိပ္ပံ ရေးရာ စူးစမ်းလေ့လာရေးကိရိယာများ တည်ဆောက်စရိတ်တို့ အကျုံးဝင်ပါရှိသည်။

ကုန်ကျစရိတ် သက်သာသာသာဖြင့် တည်ဆောက်မှု ပြုလုပ်နိုင်ခဲ့သည် ဆိုသည့် တိုင် လက်တွေ့တွင်ဖော်ပြပါ ငွေကြေးပမာဏ ထက် ကျော်လွန်သော အသုံးစရိတ်များ လည်း ရှိနိုင်ပေသည်။ မည်သို့ပင်ဆိုစေ ချန်ဒရာယန်း-၂ အာကာသယာဉ် အစီအစဉ်အတွက် အိုင်အက်စ်အာရ်အို ကျခံရသည့် ငွေကြေး ပမာဏမှာ အမေရိကန်၏ စပေ့စ်အိတ် (Space X) အာကာသယာဉ် တည်ဆောက် စရိတ်နှင့် နှိုင်းယှဉ်ပါက ဒေါ်လာ ၉ သန်းသာ ပိုမိုလျော့နည်းသည်။

ခုံးပျံယာဉ် ဆုံးရှုံး

စပေ့စ်အိတ် အာကာသယာဉ်အတွက် ခုံးပျံယာဉ်တည်ဆောက်ကာ စမ်းသပ်မှုများ ပြုလုပ်ခဲ့ရာတွင် မအောင်မြင်ဖြစ်ရမှုများ လည်း ရှိခဲ့သည်။ ၂၀၁၆ ခုနှစ်က ဖယ်လ်ကွန်-၉ အမည်ရှိ ခုံးပျံယာဉ်ကို စမ်းသပ်ပစ်လွှတ်ရာ တွင် ပေါက်ကွဲမှုဖြစ်ပွားခဲ့ရာ ခုံးပျံယာဉ် တစ်စင်း ဆုံးရှုံးခဲ့ရသည်ဆို၏။

အိန္ဒိယနိုင်ငံသည် ခုံးပျံယာဉ်များကို စီးပွားဖြစ်လွှတ်တင်သည့် ဝန်ဆောင်မှု လုပ်ငန်းတွင် ပါဝင်နိုင်ရန် စပေ့စ်အိတ် နည်းပညာ ကြိုးပမ်းလျက်ရှိသည်။ ခုံးပျံယာဉ် လွှတ်တင်မှုကို စီးပွားဖြစ်ပြုလုပ်နိုင်ရေးမှာ အိန္ဒိယအစိုးရအဖွဲ့၏ မူဝါဒတစ်ရပ်အဖြစ် ယခုအခါ ပီပြင်လာလေပြီ။

အိန္ဒိယနိုင်ငံ၏ အာကာသနည်းပညာ ဆိုင်ရာ ကုမ္ပဏီအဖြစ် “နယူးစပေ့စ် အိန္ဒိယ

လီမိတက်”ကို ပြည်သူပိုင်ကုမ္ပဏီအဖြစ် ထူထောင်လိုက်ပြီဖြစ်ကြောင်း ဘဏ္ဍာရေး ဝန်ကြီး နီမာလာ စီသာရာမန်က ဇူလိုင် ၅ ရက် ရသုံးမှန်းခြေငွေစာရင်း (ဘတ်ဂျက်) ဆိုင်ရာ မိန့်ခွန်းတွင် ထည့်သွင်းပြောကြား ခဲ့သည်။

လ စူးစမ်းလေ့လာရေးအစီအစဉ် အောင်မြင်ရန်ဟူသော အိုင်အက်စ်အာရ်အို၏ ရည်မှန်းချက်သည် ၂၀၂၅ ခုနှစ်ထက် နောက်ကျသော ဒေါ်လာ ၅ ထရီလီယံ ငွေကြေး လည်ပတ်မှုရှိသော အာကာသနည်းပညာ ဆိုင်ရာ စီးပွားရေးလုပ်ငန်းကဏ္ဍတစ်ရပ်ကို ထူထောင်ရန် ရည်မှန်းချက်နှင့်အညီ ဆောင်ရွက်နေခြင်းဖြစ်ကြောင်း ဘဏ္ဍာရေး ဝန်ကြီးက ဆိုသည်။

အာကာသနည်းပညာဆိုင်ရာ စီးပွားရေး လုပ်ငန်းကဏ္ဍသည် အိန္ဒိယနိုင်ငံအတွက် ထွန်းသစ်စ စီးပွားရေးလုပ်ငန်းကဏ္ဍသစ်ဟု ဆိုနိုင်သည့်တိုင်အောင် ယင်းနိုင်ငံအနေဖြင့် အာကာသစက်မှုလုပ်ငန်းကဏ္ဍမှ နှစ်စဉ် ဝင်ငွေ ဒေါ်လာ ၇ ဘီလီယံအထိ ရရှိနေပြီဖြစ် သည်။

ကမ္ဘာ့အာကာသနည်းပညာ စက်မှု လုပ်ငန်းသည် လတ်တလောတွင် နှစ်စဉ် ဝင်ငွေ ဒေါ်လာ ဘီလီယံ ၃၅၀ ရရှိနေရာမှ ၂၀၄၀ ပြည့်နှစ်ထက် နောက်ကျသော ဒေါ်လာ ၁ ဒသမ ၁ ထရီလီယံအထိ ရရှိ လာမည်ဟု ခန့်မှန်းကြောင်း အမေရိကန် မော်ဂန်စတန်လေဘာဏ် သုတေသနဌာနက ဆိုသည်။

ချန်ဒရာယန်း-၁

လ စူးစမ်းရေးအစီအစဉ်အတွက် ပထမ ခြေလှမ်း အကောင်အထည်ဖော်မှုအဖြစ် အိန္ဒိယနိုင်ငံသည် ၂၀၀၈ ခုနှစ်တွင် ချန်ဒရာယန်း-၁ အာကာသယာဉ်ကို လွှတ်တင်ခဲ့သည်။ သို့ရာတွင် အဆိုပါ အစီအစဉ်အရ လမျက်နှာပြင်ပေါ်သို့ ပြိုဟပ်ဆင်းယာဉ် သက်ဆင်းနိုင်ခြင်း မရှိခဲ့ပေ။

သို့ရာတွင် လမျက်နှာပြင်ပေါ်၌ ရေ ရှာဖွေသည့်လုပ်ငန်းကို ရေဒါများ အသုံးပြု ၍ အသေးစိတ်အကျဆုံး ပထမအကြိမ် လေ့လာနိုင်ခဲ့သည့် အတွေ့အကြုံကို ရရှိ ခဲ့လေသည်။

ချန်ဒရာယန်း-၂ အာကာသ စီမံကိန်း အတွက် နှစ်နိုင်ငံရှိ အာကာသ အေဂျင်စီ များ ပူးပေါင်းဆောင်ရွက်ရေး သဘော တူညီချက်တစ်ရပ်ကို ၂၀၀၇ ခုနှစ် နိုဝင်ဘာ ၁၂ ရက်တွင် ရုရှားဖက်ဒရယ်အာကာသ အေဂျင်စီ(ရော့စ်ကော့စမော့စ်) နှင့် အိုင်အက်စ်အာရ်အိုတို့ လက်မှတ်ရေးထိုး ခဲ့ကြသည်။

ပြိုဟပ်ပတ်ယာဉ်နှင့် ရိုဗာယာဉ်တို့ကို အိုင်အက်စ်အာရ်အိုက တာဝန်ယူထုတ်လုပ် ရန် ပြိုဟပ်ဆင်းယာဉ်ကို ရော့စ်ကော့စမော့စ် က တာဝန်ယူထုတ်လုပ်ရန် အဆိုပါ သဘောတူညီချက်တွင် ဖော်ပြထားသည်။ သဘောတူညီ

လေ့လာရေး အစီအစဉ်ကို အကောင်အထည်ဖော်ရန် ထိုစဉ်က ဝန်ကြီးချုပ်ဖြစ်သူ မန်မိုဟန်ဆင်း ဦးဆောင်သော အိန္ဒိယပြည်ထောင်စု အစိုးရအဖွဲ့က ၂၀၀၈ ခုနှစ် စက်တင်ဘာ ၁၈ ရက်တွင် သဘောတူညီခဲ့သည်။

ပြိုဟပ်ဆင်းယာဉ် တည်ဆောက်မှု လုပ်ငန်းကို ရုရှားက အချိန်ဇယားနှင့်အညီ ဆောင်ရွက်နိုင်ခြင်းမရှိသဖြင့် လစူးစမ်း လေ့လာရေး အစီအစဉ်ကို မူလက ၂၀၁၃ ခုနှစ် ဇန်နဝါရီလတွင် ပြုလုပ်ရန် စီစဉ်ခဲ့ရာ မှ ၂၀၁၆ ခုနှစ်သို့ ရွှေ့ဆိုင်းခဲ့ရသည်။

အင်္ဂါပြိုဟပ်သို့စေလွှတ်သည့် “ဖီဘော့စ်-ဂရန်” အာကာသယာဉ် လွှတ်တင်သည့် အစီအစဉ် မအောင်မြင် ဖြစ်ခဲ့ရပြီးနောက် ရုရှားက အိန္ဒိယအတွက် ပြိုဟပ်ဆင်းယာဉ် တည်ဆောက်ရေးလုပ်ငန်းကို နောက်ဆုတ် ခဲ့ရာ အိန္ဒိယနိုင်ငံအနေဖြင့် လစူးစမ်းရေး အစီအစဉ်ကို တစ်နိုင်ငံတည်းအနေဖြင့် လွတ်လွတ်လပ်လပ် ဆောင်ရွက်သွားရန် ဆုံးဖြတ်ခဲ့လေသည်။

နည်းပညာဆိုင်ရာ အခက်အခဲအမျိုး မျိုးနှင့် တွေ့ကြုံခဲ့ရပြီးနောက် ပြီးခဲ့သည့် ဇူလိုင် ၁၄ ရက်တွင် ချန်ဒရာယန်း-၂ ကို လွှတ်တင်ရန် စီစဉ်ခဲ့သည်။ သို့ရာတွင် နည်းပညာဆိုင်ရာ ပြဿနာတစ်ရပ်ကြောင့် အာကာသယာဉ်လွှတ်တင်မှုကို ဇူလိုင် ၂၂ ရက်အထိ ရွှေ့ဆိုင်းခဲ့ရခြင်းဖြစ်သည်။

လမျက်နှာပြင်ပေါ် “သိမ်မွေ့ညင်သာ စွာ ဆင်းသက်ခြင်း” ပြုလုပ်ရန် လည်းကောင်း၊ လမျက်နှာပြင်ပေါ်စက်ရုပ် နည်းပညာသုံး “ရိုဗာ” ယာဉ်မောင်းနှင်ရန် လည်းကောင်း ကြီးမြတ်ထည်ဝါလှသည့် အာကာသရည်မှန်းချက် ချမှတ်ထားသော အိန္ဒိယနိုင်ငံအနေဖြင့် ယခုတစ်ကြိမ်တွင် နည်းပညာဆိုင်ရာ စိန်ခေါ်မှုများကို ကျော်လွှား လွန်မြောက်နိုင်ပါစေဟု ကျွန်ုပ် ဆုတောင်းပတ္တနာပြုမိရင်း “လကမ္ဘာစခန်း ချန်ဒရာယန်း မြန်းလုလု” ဟု ကျူးရင့်မိပါ သတည်း။ ။

Ref: India to launch second lunar mission on July 22 after delay. (AL JAZEERA)

လကမ္ဘာပေါ်သို့ ပထမဆုံးခြေချနိုင်ခဲ့သည့် အာကာသယာဉ်မှူးများအား သမ္မတထရန် ဂုဏ်ပြုတွေ့ဆုံ



ဝါရှင်တန် ဇူလိုင် ၂၀

လူသားများ လကမ္ဘာပေါ်သို့ ဆင်းသက်နိုင်ခြင်းနစ် ၅၀ ပြည့်အထိမ်းအမှတ်အနေဖြင့် အမေရိကန်သမ္မတ ဒေါ်နယ် ထရန်က လကမ္ဘာပေါ်သို့ ပထမဆုံးခြေချနိုင်ခဲ့သည့် Apollo 11 အာကာသယာဉ်တွင် လိုက်ပါစီးနင်းခဲ့သော အာကာသယာဉ်မှူးများအား ဇူလိုင် ၁၉ ရက်က ဂုဏ်ပြု တွေ့ဆုံခဲ့သည်။

အမေရိကန်အာကာသယာဉ်မှူးများဖြစ်သည့် ဘက်စ် အယ်ဒရင်၊ မိုက်ကော်လင်းစ်နစ် နီယယ်အမ်စထရော့င်း ဖိတ်ခေါ်ကာ ဂုဏ်ပြု စကားဆို ခဲ့သည်။

၁၉၆၉ ခုနှစ် ဇူလိုင် ၂၀ ရက် Apollo 11 အာကာသ ယာဉ်သည် လကမ္ဘာပေါ်သို့ ပထမဆုံးအကြိမ် ဆင်းသက် နိုင်ခဲ့သည်။

ထို့နောက် မားစ်ဂြိုဟ်ပေါ်သို့ စတင်ခြေချနိုင်ရန်

နာဆာအုပ်ချုပ်ရေးမှူး ဂျမ်ဘရီဒန်စတင်းအား သမ္မတ ထရန်က တိုက်တွန်းပြောကြားခဲ့သည်။

ကမ္ဘာမြေပေါ်မှ မားစ်ဂြိုဟ်ပေါ်သို့ အာကာသယာဉ်ဖြင့် တိုက်ရိုက်သွားရောက်ရန် သင့်တော်မှု ရှိ မရှိနှင့်ပတ်သက် ပြီး သမ္မတထရန်က နာဆာအုပ်ချုပ်ရေးမှူး ဂျမ်ဘရီဒန် စတင်းအား မေးမြန်းခဲ့သည်။

နာဆာအုပ်ချုပ်ရေးမှူး ဂျမ်ဘရီဒန်စတင်းက ကမ္ဘာ မြေပေါ်မှ မားစ်ဂြိုဟ်ပေါ်သို့ အာကာသယာဉ်ဖြင့် တိုက်ရိုက် သွားရောက်ရန်မဖြစ်နိုင်ကြောင်းနှင့် ထိုသို့သွားရောက်မည် ဆိုပါက မကြုံဖူးသေးသော အန္တရာယ်များနှင့် ရင်ဆိုင်ရဖွယ် ရှိကြောင်း ပြန်လည်ပြောကြားခဲ့သည်။ လကမ္ဘာပေါ်တွင် အခြေစိုက်စခန်းတစ်ခုတည်ထောင်ပြီး လကမ္ဘာပတ်လမ်း ကြောင်းမှ မားစ်ဂြိုဟ်ပေါ်သို့ တဖြည်းဖြည်းချင်းကပ်သွား ရန်မှာ ပိုမိုသင့်တော်မှုရှိပါကြောင်း ဂျမ်ဘရီဒန်စတင်းက ပြောကြားခဲ့သည်။

ဆင်ဟွာ

အမေရိကန်တပ်ဖွဲ့များအား လက်ခံထားရှိရန် ဆော်ဒီအာရေဗျဆုံးဖြတ်

ရီယာဒ် ဇူလိုင် ၂၀

အမေရိကန်ပြည်ထောင်စုနှင့်အတူ ဒေသတွင်း လုံခြုံရေး တိုးမြှင့်လုပ်ဆောင်ရန်အတွက် ဆော်ဒီအာရေဗျနိုင်ငံတွင် အမေရိကန်တပ်ဖွဲ့များကို လက်ခံထားရှိရန် ဆော်ဒီ အာရေဗျကာကွယ်ရေးဝန်ကြီးဌာနက ဆုံးဖြတ်ခဲ့ကြောင်း အေအက်ဖ်ပီသတင်းတွင် ဖော်ပြသည်။ ပင်လယ်ကွေ့ဒေသ တွင်း၌ တင်းမာမှုများ တစ်ဟုန်ထိုးမြင့်တက်နေစဉ်တွင် ဆော်ဒီအာရေဗျနိုင်ငံက ယင်းသို့ ဆုံးဖြတ်ခဲ့ခြင်းဖြစ် သည်။

အမေရိကန်နှင့် ဆော်ဒီအာရေဗျနိုင်ငံတို့အကြား အပြန်အလှန်ပူးပေါင်းဆောင်ရွက်ရေးမူဝါဒကိုအခြေခံ ကာ ယင်းသို့လုပ်ဆောင်ခြင်းဖြစ်ပြီး ဒေသတွင်းလုံခြုံရေး နှင့် တည်ငြိမ်ရေးအတွက် အရာကဏ္ဍစုံကို မြှင့်တင် လုပ်ဆောင်သွားမည်ဖြစ်ကြောင်းဆော်ဒီအာရေဗျဘုရင် ဆယ်လ်မန်က ဆော်ဒီအာရေဗျတွင် အမေရိကန်တပ်ဖွဲ့များ လက်ခံထားရှိရေးကို ခွင့်ပြုပေးခဲ့ကြောင်း ကာကွယ်ရေး ဝန်ကြီးဌာန ပြောရေးဆိုခွင့်ရှိ သူ၏ ပြောကြားချက်ကို ဆော်ဒီအာရေဗျအစိုးရသတင်းဌာနက ကောက်နုတ်

ဖော်ပြသည်။ အမေရိကန်တပ်ဖွဲ့များကို ၂၀၀၃ ခုနှစ်ကတည်းကပင် ဆော်ဒီအာရေဗျနိုင်ငံက လက်ခံထားရှိခြင်းမရှိခဲ့ပေ။ ယင်းနိုင်ငံတွင် ရှိနေခဲ့သည့် အမေရိကန်တပ်ဖွဲ့များသည် အီရတ်နိုင်ငံနှင့် ဖြစ်ပွားခဲ့သော စစ်ပွဲအပြီးတွင် ပြန်လည် ရုပ်သိမ်းဆုတ်ခွာခဲ့သည်။

ကူပိုက်နိုင်ငံအား အီရတ်နိုင်ငံက ကျူးကျော်မှုကြောင့် ၁၉၉၁ ခုနှစ်တွင် ဖြစ်ပွားခဲ့သည့် ကန္တာရမှန်တိုင်းစစ်ဆင်ရေး စတင်ခဲ့ပြီး အမေရိကန်တပ်ဖွဲ့များသည် ဆော်ဒီအာရေဗျ နိုင်ငံအတွင်း၌ ၁၂ နှစ်ကြာမျှ တပ်စွဲထားခဲ့သည်။

အီရတ်နှင့်ဖြစ်ပွားသည့် စစ်ပွဲအတွက်အထိပ်ကာလ တွင် ဆော်ဒီအာရေဗျနိုင်ငံ မြို့တော် ရီယာဒ်၏တောင် ဘက် ကီလိုမီတာ ၈၀ (မိုင် ၅၀) အကွာ၌ တည်ရှိသည့် မင်းသားဆူလ်တန်လေတပ်အခြေစိုက်စခန်း၌ အမေရိကန် စစ်ဘက်မှ လေယာဉ်အစင်း ၂၀၀ ကျော်တို့ အခြေပြုခဲ့ပြီး အီရတ်နိုင်ငံတွင်းသို့ နေ့စဉ်ပျံသန်းမှု အကြိမ် ၂၇၀၀ ခန့် ပြုလုပ်ခဲ့ကာ ယင်းလေတပ်စခန်းကို ဌာနချုပ်စခန်းအဖြစ် ကိုင်တွယ်လုပ်ဆောင်ခဲ့သည်။

အေအက်ဖ်ပီ



ဆော်ဒီအာရေဗျ အရှေ့တောင်ပိုင်းရှိ လေတပ်အခြေစိုက်စခန်းအား ဟူသီသူပုန်များက မောင်းသုမဲ့လေယာဉ်ဖြင့် တိုက်ခိုက်

ဆာနား ဇူလိုင် ၂၀

ဆော်ဒီအာရေဗျနိုင်ငံ အရှေ့တောင်ပိုင်း အက်ရှ်ရှာဒေသ တွင်းရှိ ဘုရင်ခါလစ်လေတပ်အခြေစိုက်စခန်းအား ဇူလိုင် ၂၀ ရက်တွင် ဗုံးများတင်ဆောင်ထားသည့် မောင်းသုမဲ့ လေယာဉ်ဖြင့် တိုက်ခိုက်ခဲ့ကြောင်း ယီမင်ဟူသီသူပုန်အဖွဲ့ စစ်ဘက်ဆိုင်ရာပြောရေးဆိုခွင့်ရှိသူက ထုတ်ပြန်သည့် ကြေညာချက်၌ ဖော်ပြသည်။

ယင်းတိုက်ခိုက်မှု၏ပစ်မှတ်မှာ လေတပ်အခြေစိုက် စခန်းရှိ ရေဒါစခန်းနှင့် အခြားစစ်ဘက်ဆိုင်ရာ အဆောက် အအုံများဖြစ်ကြောင်း ဟူသီသူပုန်အဖွဲ့၏ ပြောရေးဆိုခွင့်ရှိ သူ ဟာရာဆာရီယာက ပြောကြားပြီး ဆော်ဒီအာရေဗျနိုင်ငံ က ဦးဆောင်သည့်ညွှန်ပေါင်းလေတပ်၏ စီးနင်းတိုက်ခိုက်မှု အား လက်တုံ့ပြန်သည့်အနေဖြင့် မောင်းသုမဲ့လေယာဉ်ဖြင့် တိုက်ခိုက်ခဲ့ခြင်းဖြစ်ကြောင်း ၎င်းက ဆက်လက်ပြောကြား သည်။

ဟူသီသူပုန်တို့၏တိုက်ခိုက်မှုနှင့်ပတ်သက်၍ ဆော်ဒီ အာရေဗျနိုင်ငံက လတ်တလောတွင် အတည်ပြုပြောကြား ခြင်းမရှိပေ။

ယီမင်နိုင်ငံ မြို့တော် ဆာနားကို ဇူလိုင် ၂၀ ရက် နံနက်အစောပိုင်းတွင် ဆော်ဒီအာရေဗျဦးဆောင်သည့်

ညွှန်ပေါင်းလေတပ်မှ စီးနင်းတိုက်ခိုက်မှုများ ပြုလုပ်ခဲ့သည်။ ညွှန်ပေါင်းလေတပ်၏ပစ်မှတ်များမှာ သူပုန်များသိမ်းယူ ထားသည့် စစ်စခန်းနှင့် တွဲလျက်တည်ရှိသည့် ပြန်ကြား ရေးဝန်ကြီးဌာန အဆောက်အအုံဖြစ်ကြောင်း ဆာနားမြို့၌ နေထိုင်သူများ၏ ပြောကြားချက်အရ သိရသည်။ ဆော်ဒီ အာရေဗျ ဦးဆောင်သည့် ညွှန်ပေါင်းလေတပ်ဖွဲ့က လေကြောင်းမှ စီးနင်းတိုက်ခိုက်ရာတွင် ဆာနားမြို့ရှိ လေကြောင်းရန်ကာကွယ်ရေးစခန်းနှင့် ပဲ့ထိန်းဗုံးကျည်များ သို့လှောင်ရုံတို့အား ထိမှန်ခဲ့ကြောင်း ဆော်ဒီအာရေဗျနိုင်ငံ ပိုင် အယ်လ်အာရေဗီးယား ရုပ်မြင်သံကြားသတင်းတွင် ဖော်ပြသည်။

ယီမင်နိုင်ငံတွင်းရှိ ဟူသီသူပုန်များက ဆော်ဒီ အာရေဗျနိုင်ငံတွင်းသို့ ဗုံးကျည်များ၊ မောင်းသုမဲ့လေယာဉ် များဖြင့် ပစ်ခတ်တိုက်ခိုက်မှုများကို မကြာသေးမီကစ၍ တိုးမြှင့်ပြုလုပ်ခဲ့သည်။

သို့သော် ဟူသီသူပုန်တို့ ပစ်ခတ်လိုက်သည့် ဗုံးကျည် များနှင့် မောင်းသုမဲ့လေယာဉ်အများစုကို ဆော်ဒီအာရေဗျ လေတပ်ဖွဲ့မှ ကြားဖြတ်ဟန့်တားခဲ့သည်ဟု သတင်းတွင် ဖော်ပြသည်။

ဆင်ဟွာ



အိန္ဒိယနိုင်ငံတွင် ရေကြီးရေလျှံမှုများကြောင့် သေဆုံးသူ ၁၅၀ နီးပါးရှိလာ

နယူးဒေလီ ဇူလိုင် ၂၀

အိန္ဒိယနိုင်ငံ ဘီဟာနှင့် အာသံပြည်နယ်များတွင် မိုးသည်း ထန်စွာရွာသွန်းပြီး ရေကြီးရေလျှံခြင်းများ ဖြစ်ပေါ်မှုကြောင့် သေဆုံးသူအရေအတွက် ၁၅၀ နီးပါးထိ ရှိလာပြီဖြစ်သည် ဟု အဆိုပါပြည်နယ်များမှ တာဝန်ရှိသူများက ဆိုသည်။

ပြည်နယ်နှစ်ခုအတွင်းရှိ ပြည်သူ ၁၁ ဒသမ ၅ သန်း ကျော်သည် ရေဘေးဒုက္ခနှင့် ရင်ဆိုင်နေရပြီး အများစုမှာ လူနေအိမ်များနှင့် ပိုင်ဆိုင်မှုပစ္စည်းများ ဆုံးရှုံးခဲ့ရသည်။

လွန်ခဲ့သော ရက်သတ္တပတ်အတွင်း ရေကြီးရေလျှံမှု များကြောင့် ဘီဟာပြည်နယ်တွင် လူ ၁၀၀ ခန့်သေဆုံးခဲ့ပြီး အာသံပြည်နယ်တွင် ၅၀ နီးပါးသေဆုံးခဲ့သည်။ အာသံ ပြည်နယ်၌ သေဆုံးသူများအနက် နှစ်ဦးသည် မြေပြိုမှု ကြောင့် သေဆုံးခဲ့ကြောင်း သိရသည်။

ဘီဟာပြည်နယ်အတွင်း သေဆုံးသူများအနက် ဆီတာမာဟီခရိုင်တွင် ၂၇ ဦး၊ မတ်ဟူဘာနီခရိုင်တွင် ၁၄ ဦး၊ အာရာရီယာခရိုင်တွင် ၁၂ ဦး၊ ဆီရီဟာခရိုင်တွင် ၁၀ ဦး၊ ဒါဘ်ဟန်ဂါနှင့် ပါနီရာခရိုင်များတွင် ကိုးဦး၊ ကီဟန်ဂန်ဂျီ ခရိုင်တွင် ငါးဦး၊ သုပေါနှင့် သာဟာသာခရိုင်များတွင် သုံးဦး သေဆုံးခဲ့သည်ဟု ဘီဟာပြည်နယ်၏ သဘာဝဘေးအန္တရာယ် ကာကွယ်စောင့်ရှောက်ရေးဌာနက ဆိုသည်။

ဘီဟာပြည်နယ်အတွင်းရှိ အဓိကရေဘေးသင့် ခရိုင် ၁၂ ခုတွင် လူပေါင်း ၆ ဒသမ ၆ သန်းကျော် ရေဘေးဒုက္ခနှင့် ရင်ဆိုင်နေရသည်။ ရေကြီးရေလျှံမှုများကြောင့် ပြည်သူ ၁၂၅၀၀၀ ခန့်သည် အိုးမဲ့အိမ်မဲ့ ခိုကွေးရာမဲ့ဖြစ်ကာ ဒုက္ခသည် စခန်းများတွင် သောက်တင်လျက်ရှိသည်ဟု ဘီဟာပြည်နယ် အစိုးရတာဝန်ရှိသူတစ်ဦးက ပြောကြားခဲ့သည်။

ဆင်ဟွာ

ယူကေ လောင်စာဆီတင်သင်္ဘောအား ချက်ချင်းလွှတ်ပေးရန် အီရန်ကို ဂျာမနီနှင့်ပြင်သစ် တိုက်တွန်း

ဘာလင် ဇူလိုင် ၂၀
အီရန်တော်လှန်ရေးအစောင့်တပ်က ဇူလိုင် ၁၉ ရက်တွင် ဟော်မုဇ်ရေလက်ကြား၌ ဖမ်းဆီးထိန်းသိမ်းထားသော ဗြိတိန်လောင်စာဆီတင် သင်္ဘောတစ်စင်းကို ချက်ချင်း လွှတ်ပေးရန် ဂျာမနီနှင့် ပြင်သစ်နိုင်ငံတို့က ယနေ့ တိုက်တွန်းလိုက်သည်။

အီရန်က ဗြိတိန်လောင်စာဆီတင် သင်္ဘောတစ်စင်း အား ဖမ်းဆီးထိန်းသိမ်းမှုသည် ဒေသတွင်းတင်းမာပြီး အခြေအနေကို နောက်ထပ်ဆိုးရွားစေသည့် ကြောက်မက် ဖွယ်ကောင်းသော လုပ်ရပ်ပင်ဖြစ်ကြောင်း ဂျာမနီနိုင်ငံခြား ရေးဝန်ကြီးဌာနက ထုတ်ပြန်ချက်တစ်ရပ်တွင် ဖော်ပြထား သည်။

ယင်းလုပ်ရပ်သည် ပင်လယ်ကွေ့ဒေသ၌ တင်းမာမှု များ လျော့ချရေးအတွက် အဟန့်အတားဖြစ်စေနိုင် ကြောင်း ဂျာမနီနိုင်ငံခြားရေးဝန်ကြီးဌာနက ထပ်မံဖော်ပြ ထားသည်။

ဂျာမနီနှင့် ပြင်သစ်နိုင်ငံတို့သည် အီရန်က ဗြိတိန်

လောင်စာဆီတင် သင်္ဘောတစ်စင်းနှင့် ပနားမား လောင်စာဆီတင် သင်္ဘောတစ်စင်း ဖမ်းဆီးထိန်းသိမ်းမှု အပေါ် ပြစ်တင်ဝေဖန်ခဲ့ကြသလို ပင်လယ်ကွေ့ဒေသနှင့် ဟော်မုဇ်ရေလက်ကြားအတွင်း ကုန်သွယ်ရေးသင်္ဘောများ ဖြတ်သန်းသွားလာမှုအပေါ် စိတ်ပူမိကြောင်း ထုတ်ဖော် ပြောကြားခဲ့ကြသည်။

တစ်ဆက်တည်းမှာပင် ပြင်သစ်နိုင်ငံခြားရေးဝန်ကြီး ဌာနက ပင်လယ်ကွေ့ဒေသအတွင်း လွတ်လပ်စွာ ရေကြောင်းသွားလာရေး ဥပဒေသကို လေးစားသည့် အနေဖြင့် ဖမ်းဆီးထိန်းသိမ်းထားသော ဗြိတိန်လောင်စာ ဆီတင်သင်္ဘောနှင့် သင်္ဘောအမှုထမ်းများကို ချက်ချင်း လွှတ်ပေးရန် အီရန်အာဏာပိုင်များအား ထုတ်ပြန်ချက် တွင် တိုက်တွန်းလိုက်သည်။

ဗြိတိန်၊ ဂျာမနီနှင့် ပြင်သစ်နိုင်ငံတို့သည် ၂၀၀၅ ခုနှစ်က လက်မှတ်ရေးထိုးထားသည့် အီရန်နယ်လီးယား သဘောတူစာချုပ်နှင့်ပတ်သက်၍ အီရန်နိုင်ငံနှင့် ဝင်ရောက်ဆွေးနွေးခဲ့ကြသည့် ဥပဒေအင်အားကြီး



နိုင်ငံများဖြစ်ကြသည်။ အမေရိကန်ပြည်ထောင်စု အရေးယူပိတ်ဆို့မှုအသစ် ချမှတ်လိုက်သည်။
ကိုးကား - အေအက်စ်ပီ
ဘာသာပြန် - ဂျေတီ



တရုတ်နိုင်ငံအလယ်ပိုင်း၌ ဓာတ်ငွေ့စက်ရုံပေါက်ကွဲ၍ ၁၀ ဦး သေဆုံး

ကျွန်ကျိုး ဇူလိုင် ၂၀
ဇူလိုင် ၁၉ ရက်က တရုတ်နိုင်ငံအလယ်ပိုင်း ဟီနန် ပြည်နယ်ရှိ ဓာတ်ငွေ့စက်ရုံတစ်ခုတွင် ပေါက်ကွဲမှု ဖြစ်ပွားခဲ့ရာ ၁၀ ဦးထက်မနည်း သေဆုံးခဲ့ပြီး ၁၉ ဦး ဒဏ်ရာပြင်းထန်စွာရရှိခဲ့ကာ ငါးဦး ပျောက်ဆုံးနေကြောင်း ဒေသန္တရအာဏာပိုင်များက ယနေ့ အတည်ပြုပြောကြား လိုက်သည်။

ယီမာမြို့တော်တွင်တည်ရှိသော Henan Gas (Group) Co., Ltd. က ပိုင်ဆိုင်သည့် အဆိုပါဓာတ်ငွေ့ စက်ရုံ ကိရိယာတစ်ခုခု ပေါက်ကွဲခဲ့ကြောင်း ဒေသန္တရ

အစိုးရအဖွဲ့က ပြောကြားသည်။ ပေါက်ကွဲမှုကြောင့် လူပေါင်းများစွာ ဒဏ်ရာရရှိသဖြင့် ဆေးကုသပေးရန် ဆေးရုံသို့ ပို့ဆောင်ခဲ့ကြောင်း ဒေသန္တရအစိုးရအဖွဲ့က ပြောကြားသည်။

ကယ်ဆယ်ရေးသမားများက ပျောက်ဆုံးနေသူများကို ရှာဖွေနေပြီး ပေါက်ကွဲမှုနှင့်ပတ်သက်၍ စုံစမ်းစစ်ဆေးမှု လုပ်ဆောင်နေကြောင်း ဒေသန္တရအာဏာပိုင်များက ပြောကြားသည်။

ကိုးကား-ဆင်ဟွာ
ဘာသာပြန်-ကျော်ထိုက်စိုး

အထွက်နှုန်းမြင့်မိုမိုးစပါးထုတ်လုပ်ရန် ဘရူနိုင်းကြိုးပမ်း

ဘန်ဒါဆရီဘီဂါဝန် ဇူလိုင် ၂၀
ဘရူနိုင်းအစိုးရသည် ဆန်တင်သွင်းမှုအပေါ် များစွာ မှီခိုအားထားနေမှုကို လျော့ချရန်နှင့် ဆန်စပါး ထုတ်လုပ်မှု မြှင့်တင်ရန် ကြိုးပမ်းမှုတစ်ရပ်အနေဖြင့် တစ်ရာသီတွင် စပါးစိုက်ခင်း တစ်ဟက်တာ (၂ ဒဿမ ၄၇ ဧက) မှ စပါး ၁၀ တန် မှ ၁၂ တန်အထိ ထွက်ရှိ နိုင်မည့် အထွက်နှုန်းမြင့်မိုမိုးစပါးကို ထုတ်လုပ်ရန် လုပ်ဆောင်နေသည်။

လွန်ခဲ့သည့်နှစ်က အင်ဒိုနီးရှားနိုင်ငံ၏ ဘိုင်အိုဂျင်း မျိုးစပါးစိုက်ခင်းနှင့် ပူးပေါင်းဆောင်ရွက်မှုဖြင့် ဘရူနိုင်း အစိုးရသည် တစ်ရာသီတွင် စပါးစိုက်ခင်း တစ်ဟက်တာ မှ စပါးအထွက်နှုန်း ရှစ်တန်အထိ ထွက်ရှိနိုင်သည့် အထွက်နှုန်းမြင့် ဆမ်ဘာဒါ (၁၈၈)မျိုးကွဲမျိုးစပါးကို တောင်သူများသို့ မိတ်ဆက်ပေးခဲ့သည်။ ဘရူနိုင်းအစိုးရ သည် မြန်မာကုမ္ပဏီတီဘီနှင့်အတူ စပါးခင်း တစ်ဟက်တာမှ စပါးရှစ်တန်အထိ ထွက်ရှိနိုင်သည့် တီတစ်စပါးမျိုးစပါး ထုတ်လုပ်ခဲ့ပြီး ၂၀၂၀ ပြည့်နှစ်တွင် တောင်သူများသို့ မိတ်ဆက်ပေးရန် ရည်မှန်းထား သည်။

ဘရူနိုင်းနိုင်ငံသည် ပို၍ အထွက်နှုန်းမြင့်မားသည့် စပါးမျိုးစပါးထုတ်လုပ်ရန်အတွက် တရုတ်နိုင်ငံ အခြေစိုက် ယွန်လောင်ပင်းအဆင့်မြင့်နည်းပညာ စိုက်ပျိုးရေးကုမ္ပဏီနှင့် ပူးပေါင်းဆောင်ရွက်နေကြောင်း

ဘရူနိုင်းနိုင်ငံ၏ အခြေခံအရင်းအမြစ်နှင့် ခရီးသွား လုပ်ငန်းဝန်ကြီး ဒါတိုအလီက ဆင်ဟွာသတင်းဌာနသို့ ပြောသည်။

ယင်းစပါးမျိုးစပါးကို ထုတ်လုပ်ရန် စမ်းသပ် လုပ်ဆောင်နေဆဲဖြစ်ကြောင်း၊ တရုတ်အဖွဲ့သည် ဘရူနိုင်းနိုင်ငံ၏ မြေဆီလွှာအခြေအနေနှင့် ပတ်သက် သည့် အခက်အခဲတချို့ ကြုံတွေ့နေရကြောင်း၊ ယင်းသုတေသနသည် စပါးစိုက်ခင်း တစ်ဟက်တာမှ စပါးအထွက်နှုန်း ၁၀ တန်အထိရရှိရန် ကြိုးစားနေခြင်း ဖြစ်ကြောင်း ဝန်ကြီးက ပြောသည်။

ဘရူနိုင်းနိုင်ငံသည် ကန်ဒေါဒေသရှိ မိုးသစ်တော ဟက်တာ ၅၀၀ ကို ကြီးမားသည့် စပါးစိုက်ကွင်းအဖြစ် ပြောင်းလဲဆောင်ရွက်နေပြီး ဟက်တာ ၅၀၀ အနက်မှ ဟက်တာ ၂၀ စိုက်ကွင်း၌ အောက်တိုဘာလတွင် ပထမဆုံးအကြိမ် စပါးစိုက်ပျိုးမည်ဖြစ်ကြောင်း ဝန်ကြီး က ပြောသည်။ ဘရူနိုင်းနိုင်ငံသည် ၂၀၂၀ ပြည့်နှစ်တွင် ဆန်စပါးဖူလုံမှု လက်ရှိ ငါးရာခိုင်နှုန်းမှ တစ်ဆယ် ရာခိုင်နှုန်း ရရှိရန်၊ စပါးစိုက်ကွင်း ဟက်တာ ၅၀၀ အပြည့်အဝ အကောင်အထည်ဖော်ပြီးစီးပါက ဆန်စပါး ဖူလုံမှု ၂၀ ရာခိုင်နှုန်း ရရှိရန် မျှော်လင့်ကြောင်း ဝန်ကြီး က ပြောကြားသည်။

ကိုးကား-ဆင်ဟွာ
ဘာသာပြန် -အောင်ဇော်လင်း

တရားမဝင် ရွှေ့ပြောင်းသွားလာမှုတိုက်ဖျက်ရန် မော်ရိုကိုသို့ အမေရိကန်ဒေါ်လာ ၃၃ သန်းကျော် စပိန်က ပံ့ပိုးကူညီ

ရာဘတ် ဇူလိုင် ၂၀
ဥရောပတိုက်အတွင်းသို့ တရားမဝင် ရွှေ့ပြောင်းသွားလာမှု ထိန်းချုပ်ရာတွင် မော်ရိုကိုနိုင်ငံသို့ ကူညီရန် အမေရိကန် ဒေါ်လာ ၃၃ ဒဿမ ၆ သန်းနှင့်ညီမျှသည့် ယူရို သန်း ၃၀ ကို စပိန်အစိုးရက အတည်ပြုလိုက်ပြီဖြစ်သည်။

အဆိုပါထောက်ပံ့ငွေမှာ တရားမဝင် ရွှေ့ပြောင်းသွား လာမှု တိုက်ဖျက်ရာတွင် မော်ရိုကိုနိုင်ငံအား အကူအညီ ပေးရန် ဥရောပသမဂ္ဂက မကြာသေးမီက ကတိပြုခဲ့သည့် ယူရို သန်း ၁၄၀ အပြင် နောက်ထပ်ထောက်ပံ့မှုဖြစ်ကြောင်း မော်ရိုကို သတင်းဝက်ဘ်ဆိုဒ် Le360 က ဖော်ပြခဲ့သည်။ ယခုနှစ်အတွင်း တရားမဝင် ရွှေ့ပြောင်းသွားလာမှု ၂၇ ရာခိုင်နှုန်းနီးပါးကျဆင်းမှုတွင် မော်ရိုကိုနှင့်စပိန်အကြား ပူးပေါင်းဆောင်ရွက်မှုက အခန်းကဏ္ဍတစ်ရပ်အဖြစ် ပါဝင်

ခဲ့ကြောင်း အဆိုပါဝက်ဘ်ဆိုဒ်က စပိန်ပြည်ထဲရေးဝန်ကြီး ဌာနမှ အချက်အလက်များကို ကိုးကား၍ ဖော်ပြသည်။ နယ်စပ်ထိန်းချုပ်မှုပြုလုပ်ရာတွင် မော်တော်ယာဉ်အစီး ၇၅၀၊ မောင်းသူမဲ့လေယာဉ်များ၊ ပုံရိပ်ဖတ်ကိရိယာများ၊ ရေဒါများနှင့် နည်းပညာဆိုင်ရာ ကိရိယာများ ဝယ်ယူရာ တွင် မော်ရိုကိုနိုင်ငံသို့ ယူရို ၂၆ သန်း ထောက်ပံ့ရန် စပိန်နိုင်ငံက ပြီးခဲ့သောနှစ်ပတ်အတွင်း အတည်ပြုခဲ့သည်။

ယခုနှစ် ပထမခြောက်လအတွင်း တရားမဝင် ရွှေ့ပြောင်းသွားလာမှုမည့် ကြိုးပမ်းမှုပေါင်း ၄၀၃၀၀ ကျော် ကို ဟန့်တားနိုင်ခဲ့ကြောင်း မော်ရိုကို အာဏာပိုင်များက ပြောကြားသည်။

ကိုးကား-ဆင်ဟွာ
ဘာသာပြန်-ကျော်ထိုက်စိုး



ရေပူနှင့်မရမ်းချောင့် စစ်ဆေးရေးစခန်းတွင် တရားမဝင်ကုန်စည်များ သိမ်းဆည်းရမိ

နေပြည်တော် ဇူလိုင် ၂၀
တရားမဝင်ကုန်စည်များ တားဆီး ထိန်းချုပ်ရေးအတွက် ရေပူနှင့် မရမ်းချောင့်အမြဲတမ်းစစ်ဆေးရေး စခန်းတို့ကို ဌာနဆိုင်ရာ ပူးပေါင်း အဖွဲ့များဖြင့် ၂၀၁၇ ခုနှစ် မတ် ၁

ရက်တွင် စတင်ဖွင့်လှစ်ဆောင်ရွက် ခဲ့သည်။ အဆိုပါ စစ်ဆေးရေးစခန်းများက တင်သွင်း၊ တင်ပို့သော ကုန်ပစ္စည်း များကို စစ်ဆေးမှုပြုလုပ်ဆောင်ရွက် လျက်ရှိရာ ၂၀၁၇ ခုနှစ် ဇူလိုင် ၁၉ ရက်

တွင် ရေပူအမြဲတမ်းစစ်ဆေးရေးစခန်း က တားဆီးမှုနှစ်မူ (ခန့်မှန်းတန်ဖိုး ငွေကျပ် ၂၈ ဒသမ ၅၅၀ သန်း) မရမ်းချောင့် အမြဲတမ်းစစ်ဆေးရေး စခန်းမှ တားဆီးမှု ခြောက်မူ (ခန့်မှန်း တန်ဖိုးငွေကျပ် ၃ ဒသမ ၆၅၀ သန်း)

စုစုပေါင်းတားဆီးမှု ရှစ်မူ (ခန့်မှန်း တန်ဖိုးငွေကျပ် ၃၂ ဒသမ ၂၀၀ သန်း) ဖမ်းဆီးခဲ့ကြောင်း သတင်းရရှိ သည်။

ထူးခြားဖမ်းဆီးမှုအနေဖြင့် ဇူလိုင် ၁၉ ရက်တွင် ရေပူအမြဲတမ်းစစ်ဆေး ရေးစခန်းပူးပေါင်းစစ်ဆေးရေးအဖွဲ့က စစ်ဆေးမှုများ ဆောင်ရွက်စဉ် Toyota Crown ယာဉ်တစ်စီးပေါ် တွင် တရားဝင်စာရွက်စာတမ်း အထောက်အထားတင်ပြနိုင်ခြင်းမရှိ သည့် ကျောက်စိမ်းဟုယူဆရသော ကျောက်တုံးအရွယ်အစားမျိုးစုံ ၂၇၁ ကီလိုနှင့် ပစ္စည်းသယ်ဆောင်သည့် ယာဉ်တစ်စီးအား ဖမ်းဆီးခဲ့ကြောင်း သတင်းရရှိသည်။ သတင်းစဉ်



မြူးဝေအောင်(ခ)ဇီလေးအား သိမ်းဆည်းရမိသည့် ဘိန်းဖြူများနှင့် အတူ တွေ့ရစဉ်။



တရားဝင် စာရွက်စာတမ်းအထောက်အထားတင်ပြနိုင်ခြင်းမရှိသည့် ကျောက်စိမ်းဟုယူဆရသော ကျောက်တုံး အရွယ်အစားမျိုးစုံနှင့် ပစ္စည်းသယ်ဆောင်သည့်ယာဉ်ကို တွေ့ရစဉ်။

အားကစားမြှင့်တင် စိတ်လန်းရွှင် ဆန့်ကျင်မှုးယစ်ဆေး

မြို့နယ်အချို့တွင် မူးယစ်ဆေးဝါးများ သိမ်းဆည်းရမိ

နေပြည်တော် ဇူလိုင် ၂၀
မူးယစ်တပ်ဖွဲ့(၁)ဗန်းမော်မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဇူလိုင် ၁၉ ရက် မွန်းလွဲ ၂ နာရီခွဲက မိုးမောက်မြို့နယ် ကျောက်စခန်းပူးပေါင်း စစ်ဆေးရေးစခန်းတွင် မြူးဝေအောင်(ခ)ဇီလေး မောင်းနှင်လာသည့် မော်တော် ယာဉ်ကိုရပ်တန့်ရှာဖွေရာ ငွေကျပ် သိန်း ၁၅၄၀ တန်ဖိုးရှိ ဘိန်းဖြူ ၁ ဒသမ ၅၄ ကီလို၊ ငွေကျပ် ၁၅၀၀၀၊ လက်ကိုင်ဖုန်းနှစ်လုံးနှင့် ATM ကတ်နှစ်ခုတို့ကို သိမ်းဆည်းရမိခဲ့သည်။

အလားတူ ယင်းနေ့ နံနက်ပိုင်းက မူးယစ်တပ်ဖွဲ့(၃၃)ထားဝယ်မှ တပ်ဖွဲ့ဝင် များပါဝင်သော ပူးပေါင်းအဖွဲ့သည် ထားဝယ်မြို့ ကြက်စားပြင်ရပ်ကွက်နေ သန်းဇင်မျိုး(ခ)နှုတ်ခမ်းမွှေး၏နေအိမ်ကို ရှာဖွေရာ ၎င်းမှာထွက်ပြေးသွားပြီး ဇနီးဖြစ်သူ မအိအိမြတ်နိုး(ခ)နိုးနိုးအား တွေ့ရှိသဖြင့် ရှာဖွေရာ စိတ်ကြွဆေးပြား ၃၆၀၀ နှင့် လက်ကိုင်ဖုန်းတစ်လုံးတို့ကို လည်းကောင်း။

ထို့အတူ မွန်းတည့် ၁၂ နာရီခွဲတွင် တပ်မတော်မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် မဘိမ်းမြို့နယ် စိပိန်းကျေးရွာအုပ်စု ပင်ကြိမ်(ရွာသစ်) ကျေးရွာနေ မတင်တင်မြင့်၏နေအိမ်ကိုရှာဖွေရာ စိတ်ကြွရူးသွပ်ဆေးပြား ၁၉၁၅ ပြားနှင့် ငွေကျပ် ၃၀၀၀၀ တို့ကိုလည်းကောင်း။

အလားတူ ယင်းနေ့ နံနက် ၁၁ နာရီခွဲက မူးယစ်တပ်ဖွဲ့(၂၄)လားရှိုးမှ တပ်ဖွဲ့ဝင်များ ပါဝင်သောပူးပေါင်းအဖွဲ့သည် နောင်ချိုမြို့အဝင် မုဆယ်-မန္တလေး သွား ပြည်ထောင်စုကားလမ်းတွင် မင်းဇော်(ခ)အိုက်ပီးနှင့် စိုင်းလိန်ဆိုင်တို့ မောင်းနှင်လာသည့် မော်တော်ဆိုင်ကယ်တို့ကို ရှာဖွေရာ စိတ်ကြွဆေးပြား ၁၉၇၀ နှင့် လက်ကိုင်ဖုန်းတစ်လုံးတို့ကို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့်စိတ်ကို ပြောင်းလဲစေသောဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။ ကိုရဲ

တာဝန်မြစ်အတွင်း ဓာတ်ပုံဆင်းရိုက်သည့် သူနာပြုဆရာမတစ်ဦးနှင့် အမျိုးသားတစ်ဦး ပျောက်ဆုံးနေ

မိုးမောက် ဇူလိုင် ၂၀
ကချင်ပြည်နယ် မိုးမောက်မြို့နယ်၌ ဇူလိုင် ၁၉ ရက် မွန်းလွဲပိုင်းက တာဝန်မြစ် အတွင်း ဓာတ်ပုံဆင်းရိုက်သည့် သူနာပြုဆရာမတစ်ဦးနှင့် အမျိုးသားတစ်ဦး ပျောက်ဆုံးနေခြင်း မိုးမောက်မြို့မရဲစခန်းတွင် လူပျောက်တိုင်ကြားထားကြောင်း သိရသည်။

ဖြစ်စဉ်မှာ ဇူလိုင် ၁၉ ရက် မွန်းလွဲ ၁ နာရီခွဲက ဗန်းမော်မြို့နေ စွမ်းဆောင် နိုင်(၂၂)နှစ်၊ သီဟကျော်ဆွေ(၂၅)နှစ်နှင့် မြို့သစ်တိုက်နယ်ဆေးရုံမှ အထက်တန်းသူနာပြုဆရာမ မသက်သက်ဇင်(၂၈)နှစ်တို့ သုံးဦးသည် မိုးမောက်မြို့နယ် ရွယ်ကထောင်ကျေးရွာအနီး တာဝန်မြစ်သို့ ရောက်ရှိစဉ် မသက်သက်ဇင်နှင့် စွမ်းဆောင်နိုင်တို့နှစ်ဦးမှာ တာဝန်မြစ်ကမ်းပါးတွင်

ဓာတ်ပုံဆင်းရိုက်ရာမှ ကမ်းပေါ်သို့ပြန်ရောက်မလာသဖြင့် သီဟကျော်ဆွေက လိုက်လံရှာဖွေရာ မြစ်ကမ်းစပ်တွင် ၎င်းတို့နှစ်ဦးအသုံးပြုသည့် ခဲရောင်မိုးကာ တစ်ထည်၊ Scoopy အမျိုးအစား ဆိုင်ကယ်တစ်စီး၊ Xiaomi အမျိုးအစား လက်ကိုင်ဖုန်းတစ်လုံးနှင့် ၎င်းတို့နှစ်ဦးစီးနင်းသည့် ဖိနပ်နှစ်ရပ်၊ ပိုက်ဆံအိတ် တစ်လုံး၊ ထီးတစ်လက်တို့ကို ရှာဖွေတွေ့ရှိခဲ့သည်။

ဖြစ်စဉ်နှင့်ပတ်သက်၍ စွမ်းဆောင်နိုင်၏မိခင် ဒေါ်မျိုးသူဇာအေးက မိုးမောက်မြို့မရဲစခန်းသို့ အကြောင်းကြားတိုင်တန်းခဲ့သဖြင့် မိုးမောက်မြို့မ ရဲစခန်းက ပျောက်ဆုံးနေသူ စွမ်းဆောင်နိုင်နှင့် မသက်သက်ဇင်တို့နှစ်ဦးအား ရှာဖွေတွေ့ရှိနိုင်ရေး ဆောင်ရွက်လျက်ရှိကြောင်း သိရသည်။

ဝင်းနိုင်(ကချင်မြေ)

အင်းတော်မြို့နယ်တွင် တစ်ရက်တည်း ယာဉ်တိုက်မှုနှစ်ခုဖြစ်၊ တစ်ဦးသေဆုံး

အင်းတော် ဇူလိုင် ၂၀
စစ်ကိုင်းတိုင်းဒေသကြီး အင်းတော်မြို့နယ်နှင့် အင်းတော်မြို့အတွင်း ယာဉ်တိုက်မှုနှစ်ခုဖြစ်ပွားခဲ့ ကြောင်း သိရသည်။

ဖြစ်စဉ်မှာ ဇူလိုင် ၁၉ ရက် နံနက် ၉ နာရီ မိနစ် ၂၀ ခန့်တွင် အင်းတော်မြို့နယ် ရွှေဘို- မြစ်ကြီးနားသွားကားလမ်း မိုင်တိုင်အမှတ်(၁၃၂)နှင့် (၁၃၄)အကြား သံဘိုကျေးရွာတွင် အင်းတော် မြို့နယ် မိုလှိုင်းကုန်းကျေးရွာနေ ဦးစံတင် မောင်းနှင်ပြီး ဦးစိန်ဖေလိုက်ပါလာသော ဆိုင်ကယ် အား ယာဉ်တစ်စီးက နောက်မှတိုက်ပြေးသွားရာ ဆိုင်ကယ်မောင်းသူ ဦးစံတင်မှာ အခင်းဖြစ် နေရာတွင်သေဆုံးသွားသည်။ အဆိုပါယာဉ်အား ဖမ်းဆီးရမိရေးအတွက် မဲဇာနယ်မြေရဲကင်း စခန်းက ဆောင်ရွက်ထားကြောင်း သိရသည်။

အလားတူ ယမန်နေ့ မွန်းတည့် ၁၂ နာရီခန့်တွင် အင်းတော်မြို့အဝင် အောင်မေတ္တာ ဟိုတယ်အနီးတွင် ညွန့်ဟန်မောင်းနှင်လာသော ၁၂ ဘီးယာဉ်နှင့် အင်းတော်မြို့နယ် နန်ကင် ကျေးရွာနေ အောင်လွင်မောင်းနှင်လာသော ဆိုင်ကယ်တို့တိုက်မိရာ အောင်လွင်တွင် ဒဏ်ရာ များရရှိကာ အင်းတော်ဆေးရုံတွင် ဆေးကုသမှုခံယူနေပြီး ယာဉ်အားဝေစွာမောင်းနှင်သူ အောင်လွင်နှင့် အင်းတော်မြို့နယ် နဘားကျေးရွာနေ ညွန့်ဟန်တို့နှစ်ဦးအား အရေးယူဆောင်ရွက် ထားကြောင်း သိရသည်။ လူအောင်(ကသာ)

ဆန်းမြို့၌ ကားမီးလောင်မှုဖြစ်

ဆန်း ဇူလိုင် ၂၀
ကချင်ပြည်နယ် ဆန်းမြို့ မြို့အထွက်လမ်းပေါ်၌ နံနက် ၈ နာရီခန့်တွင် ဆန်းမြို့မှ ကန်ပိုက်တည် တက်သို့ ယာဉ်မောင်း ဦးအားတီဖူး မောင်းနှင် လာသည့် ယာဉ်သည် ဆန်းမြို့အထွက်တွင် ပိုင်ယာရှော့ဖြစ်၍ မီးလောင်ခဲ့သည်။

မီးသတ်ဦးစီးဌာနမှ ဦးယုညီညီ (လက်ထောက်ဦးစီးမှူး) ဦးဆောင်သည့် မီးသတ်သန္ဓေတပ်ဖွဲ့ဝင်လေးဦး၊ အရန်မီးသတ် တပ်ဖွဲ့ဝင်နှစ်ဦးက မီးသတ်ယာဉ်တစ်စီးဖြင့် ငြိမ်းသတ်ရာ နံနက် ၈ နာရီ မိနစ် ၂၀ တွင် မီးငြိမ်းသွားခဲ့ကြောင်း သိရသည်။ မြို့နယ်(ပြန်/ဆက်)



ပြည်ထောင်စုနယ်မြေ နေပြည်တော် ပုဗ္ဗသီရိမြို့နယ် ရွာတော်ကျေးရွာအုပ်စု၊ စက်ကုန်း ကျေးရွာ၊ သသနာဟိတကာရီကျောင်းတိုက်တွင် ဇူလိုင် ၂၀ ရက် ခေတ္တမြို့နယ်ရဲတပ်ဖွဲ့မှူး ဒုရဲမှူးကျော်အောင်နှင့် ကျည်တောင်ကန်နယ်မြေရဲစခန်းမှူး ရဲအုပ်သန်းဝေတို့ လူကုန် ကူးမှု တားဆီးကာကွယ်ရေးနှင့် သက်ငယ်မုဒိမ်းမှုဖြစ်ပွားစေရေး အသိပညာပေးဟောပြော စဉ်။ ကျော်လှိုင်သင်း(နေပြည်တော်)

ပေါင်းတည်တွင် အမျိုးသားတစ်ဦး ငါးရှော့တိုက်ရာမှ ဓာတ်လိုက်သေဆုံး

ပေါင်းတည် ဇူလိုင် ၂၀
ပဲခူးတိုင်းဒေသကြီး ပေါင်းတည်မြို့နယ် မှတ်တိုင်ကျေးရွာအုပ်စု မှတ်တိုင်ကျေးရွာ လက်ပံပင်တံ အတွင်း ယမန်နေ့ နံနက် ၅ နာရီကျော်ခန့်က အမျိုးသားတစ်ဦးသေဆုံးနေကြောင်း သိရသည်။

သတင်းအရ မှတ်တိုင်နယ်မြေရဲစခန်းမှ တပ်ဖွဲ့ဝင်များ၊ ကျေးရွာအုပ်စုအုပ်ချုပ်ရေးမှူး နှင့် အဖွဲ့ဝင်များက သွားရောက်ကြည့်ရှုခဲ့ရာ အောင်နိုင်ဦး ပေါင်းတည်မြို့နယ်နေသူဖြစ်ကြောင်း သိရပြီး ငါးရှော့တိုက်စဉ် ဓာတ်လိုက်၍သေဆုံးသည့် အနေအထားဖြင့် တွေ့ရှိရသည်။ ၎င်းသည် ဇူလိုင် ၁၈ ရက် ည ၈ နာရီခန့်က နေအိမ်မှ ငါးဖမ်းရန် ထွက်သွားကြောင်း သိရပြီး ဖြစ်စဉ်နှင့်ပတ်သက်၍ မှတ်တိုင်နယ်မြေရဲစခန်းက ဓမ္မတာအတိုင်းသေဆုံးခြင်း ဟုတ်၊ မဟုတ် စစ်ဆေးဆောင်ရွက်လျက်ရှိကြောင်း သိရသည်။ တင်ဝင်းဇော်



ဇူလိုင် ၁၈ ရက်တွင် နေပြည်တော် ဥတ္တရသီရိမြို့နယ် တက်ရိုန်းကျေးရွာအထက၌ ကျောင်းသား ကျောင်းသူများ အား တက်ရိုန်းနယ်မြေရဲစခန်း မှူး ရဲအုပ်ကျော်ဦး သက်ငယ် မုဒိမ်းမှု၊ လူကုန်ကူးမှု၊ မူးယစ် ဆေးဝါးအန္တရာယ်များအကြောင်း ပညာပေးဟောပြောစဉ်။ အောင်ကို

ပဲခူးတိုင်းဒေသကြီးဝန်ကြီးချုပ် ဒေသခံပြည်သူများနှင့်တွေ့ဆုံ

ဒိုက်ဦး ဇူလိုင် ၂၀

ပဲခူးတိုင်းဒေသကြီး ဝန်ကြီးချုပ်နှင့် ဒေသခံ ပြည်သူများ တွေ့ဆုံပွဲအခမ်းအနားကို ဒိုက်ဦး မြို့နယ် ပန္နက်ကျေးရွာ ဘုန်းတော်ကြီးကျောင်း ဓမ္မာရုံ၌ ဇူလိုင် ၂၀ ရက် မွန်းလွဲ ၁၂ နာရီခွဲက ကျင်းပသည်။

ရှေးဦးစွာ တိုင်းဒေသကြီး ဝန်ကြီးချုပ် ဦးဝင်း သိန်းက လူထုတွေ့ဆုံပွဲများသည် ဒေသလိုအပ်ချက်များအား စုပေါင်းညှိနှိုင်း ဆောင်ရွက်ပေးနိုင်ရန် ပြုလုပ်ပေးခြင်းဖြစ်ကြောင်း၊ အစိုးရ ဌာနဆိုင်ရာ၊ ပြည်သူတို့ စုပေါင်းတွေ့ဆုံ ညှိနှိုင်း ဆောင်ရွက်ခြင်းသည် ဒီမိုကရေစီကို အခြေခံသော လူ့ယဉ်ကျေးမှုတစ်ရပ်ဖြစ်ပြီး ငြိမ်းချမ်းစွာ ပြဿနာဖြေရှင်းနည်းပင်ဖြစ်ကြောင်း၊ ပြည်သူများအနေဖြင့် ဒီမိုကရေစီအဓိပ္ပာယ်များကို သိရှိပြီး ဒီမိုကရေစီဖက်ဒရယ်

ပြည်ထောင်စု နိုင်ငံတော်သစ်ကြီးဆီသို့ အတူတကွ လက်တွဲပူးပေါင်းဆောင်ရွက်ကြစေလိုကြောင်း ပြောကြားခဲ့သည်။

ထို့နောက် တက်ရောက်လာသည့် ဒေသခံ ပြည်သူများ၏ တင်ပြချက်များကို တိုင်းဒေသကြီး ဝန်ကြီးချုပ်က ဌာနဆိုင်ရာများနှင့် ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

တွေ့ဆုံပွဲသို့ ဝန်ကြီးချုပ်ဦးဝင်းသိန်း၊ လူဝင်မှုကြီးကြပ်ရေးနှင့် လူ့စွမ်းအားအရင်းအမြစ်ဝန်ကြီး ဦးထွန်းထွန်းဦး၊ ခရိုင်၊ မြို့နယ်အုပ်ချုပ်ရေးမှူးများ၊ တိုင်းဒေသကြီး၊ ခရိုင်၊ မြို့နယ်အဆင့် ဌာနဆိုင်ရာများ၊ လွှတ်တော်ကိုယ်စားလှယ်များ၊ ဒိုက်ဦး မြို့နယ်အတွင်းရှိ ကျေးရွာအုပ်စု ၅၃ အုပ်စုမှ အုပ်ချုပ်ရေးမှူးများနှင့် ဒေသခံပြည်သူများ စုစုပေါင်း ၃၅၀ ခန့် တက်ရောက်ခဲ့ကြောင်း သိရသည်။ **ဟိန်းထက်(ပဲခူး)**



မန္တလေးတိုင်းဒေသကြီးအစိုးရအဖွဲ့ အာဇာနည်ခေါင်းဆောင်ကြီးများအားရည်စူး၍ သံဃာတော်များအား အရုဏ်ဆွမ်းဆက်ကပ်

မန္တလေး ဇူလိုင် ၂၀

မန္တလေးတိုင်းဒေသကြီးအစိုးရအဖွဲ့က ကြီးမှူး၍ အာဇာနည်ခေါင်းဆောင်ကြီးများအားရည်စူး၍ ဆွမ်းဆက်ကပ်လှူဒါန်းခြင်းအခမ်းအနားကို ဇူလိုင် ၁၉ ရက် နံနက် ၅ နာရီခွဲက မန္တလေးမြို့တော်ခန်းမ၌ ကျင်းပရာ တိုင်းဒေသကြီး သံဃာနာယကအဖွဲ့ ဥက္ကဋ္ဌ (သုဓမ္မာ)မစိုးရိမ်တိုက် ပါဠိနယူပဒေသာ ကျောင်းဆရာတော်ဘဒ္ဒန္တဝိစိတ္တာဘိဝံသ အရှင်သူမြတ်အမှူးပြုသော ပင့်သံဃာဆရာတော်ကြီး ၁၉ ပါးကြွရောက် ချီးမြှင့်တော်မူကြသည်။

ငါးပါးသီလခံယူဆောက်တည်
အခမ်းအနားသို့ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်နှင့်ဇနီး ဒေါက်တာယုယုမေ၊ လွှတ်တော်အဆင့်ဆင့်တို့မှ လွှတ်တော်ကိုယ်စားလှယ်များ၊ တိုင်းဒေသကြီး ခရိုင်၊ မြို့နယ်အဆင့် ဌာနဆိုင်ရာများ၊ မန္တလေးမြို့ပေါ်ရှိ နိုင်ငံရေးပါတီအသီးသီးတို့မှ ကိုယ်စားလှယ်များ၊ မြို့မိမြို့ဖများ လူမှုရေး

အသင်းအဖွဲ့များနှင့် ဖိတ်ကြားထားသူများ တက်ရောက်ကြည့်ကြသည်။ ထို့နောက် တိုင်းဒေသကြီး သံဃာနာယကအဖွဲ့ဥက္ကဋ္ဌ ဆရာတော်ထံမှ ဧည့်ပရိသတ်အပေါင်းတို့က ငါးပါးသီလခံယူဆောက်တည်ကြသည်။

ဆက်ကပ်လှူဒါန်း
ဆက်လက်၍ ဆရာတော်ကြီးများထံသို့ တိုင်းဒေသကြီးဝန်ကြီးချုပ်နှင့် ဇနီးနှင့် တာဝန်ရှိသူများက သက်နိုးအစရှိသော လှူဖွယ်ဝတ္ထုပစ္စည်းများ ဆက်ကပ်လှူဒါန်းကြသည်။ ထို့နောက် တိုင်းဒေသကြီး သံဃာနာယကအဖွဲ့ဥက္ကဋ္ဌ မစိုးရိမ်တိုက် ပါဠိနယူပဒေသာကျောင်း ဆရာတော်ထံမှ အနုမောဒနာတရားတော်များ နာယူကြည့်သည့်ကြပြီး တိုင်းဒေသကြီးဝန်ကြီးချုပ်နှင့် တာဝန်ရှိသူများက စုပေါင်းရေစက်သွန်းချအမျှပေးဝေကြပြီး ဆရာတော်သံဃာတော်များအား အရုဏ်ဆွမ်းဆက်ကပ်လှူဒါန်းခဲ့ကြသည်။ **တင်မောင်(မန်းကိုယ်ပွား)**



ဥတ္တရသီရိမြို့နယ်တွင် ကျောင်းကျန်းမာရေး စစ်ဆေးပေးခြင်း ကုသမှုလုပ်ငန်းများဆောင်ရွက်

ဥတ္တရသီရိ ဇူလိုင် ၂၀

နေပြည်တော် ဥတ္တရသီရိမြို့နယ် သရက်တောကျေးရွာအုပ်စု ပိုးစာတောကျေးရွာ အခြေခံပညာအထက်တန်းကျောင်း(ခွဲ)တွင် ပညာသင်ကြားနေသည့် ကျောင်းသားကျောင်းသူအချို့နေမကောင်းဖြစ်ခြင်းကြောင့် ကျောင်းတက်ပျက်ကွက်နေကြောင်း သိရှိရသဖြင့် နေပြည်တော် ပြည်သူ့ကျန်းမာရေး ဦးစီးဌာနမှ ကျန်းမာရေးကုသပေးခြင်းကို ဇူလိုင် ၁၆ ရက်က ဆောင်ရွက်ပေးခဲ့သည်။



မတက်နိုင်သည့် ကျောင်းသားကျောင်းသူများမှာ ရာသီတုပ်ကွေးဖြစ်ခြင်းကြောင့် ဖျားနာရခြင်းသာဖြစ်ပြီး လိုအပ်သည့် ဆေးဝါးများပေးခြင်း၊ သွေးပေါင်ချိန်ပေးခြင်း၊ တစ်ကိုယ်ရေသန့်ရှင်းရေး စစ်ဆေးပေးခြင်းနှင့် ကျန်းမာရေးအသိပညာပေး တောပြောပြီး ကျန်းမာရေးဆောင်ရွက်နေမှုအား ဥတ္တရသီရိမြို့နယ် အုပ်ချုပ်ရေးမှူး ဦးညီညီအောင်၊ ကျေးရွာအုပ်စု အုပ်ချုပ်ရေးမှူး၊ ပိုးစာတော အထက်ကွဲမှ ကျောင်းအုပ်ဆရာမကြီးနှင့် ဆရာဆရာမများက ကျန်းမာရေးစောင့်ရှောက်မှုပေးနေမှုကို လိုအပ်သည်များ ကူညီဆောင်ရွက်ပေးခဲ့သည်။ **အောင်ကို(ပြန်/ဆက်)**

ကျောက်ကြီးမြို့နယ်၌ တိုင်းဒေသကြီးဝန်ကြီး ဒေသခံပြည်သူများနှင့်တွေ့ဆုံ



ကျောက်ကြီး ဇူလိုင် ၂၀

ပဲခူးတိုင်းဒေသကြီး တောင်ငူခရိုင် ကရင်တိုင်းရင်းသားလူမျိုးရေးရာဝန်ကြီး နော်ပွယ်စေးနှင့် ဒေသခံပြည်သူများ တွေ့ဆုံပွဲကို ကျောက်ကြီးမြို့နယ် ရေလဲကျေးရွာ အထက်တန်းကျောင်း(ခွဲ) ရှိ ဦးဘဘုခန်းမ၌ ဇူလိုင် ၂၀ ရက် နံနက် ၁၁ နာရီက ကျင်းပခဲ့သည်။ တွေ့ဆုံပွဲတွင် ကရင်တိုင်းရင်းသားလူမျိုးရေးရာဝန်ကြီးက အဖွင့်အမှာစကားပြောကြားပြီး တိုင်းဒေသကြီး အမှတ်(၂)လွှတ်တော်ကိုယ်စားလှယ် ဦးတင်ဆန်းဦးက အမျိုးသားဒီမိုကရေစီအဖွဲ့ဝင်များ၊ တိုင်းရင်းသားအရေးကဏ္ဍများ၊ ငြိမ်းချမ်းရေးကဏ္ဍများကို ရှင်းလင်းပြောကြားသည်။

ဆက်လက်၍ ဒေသခံပြည်သူများ၏ တင်ပြချက်များကို သက်ဆိုင်ရာတာဝန်ရှိသူများက ပြန်လည်ဖြေကြားခဲ့ပြီး ရေလဲကျေးရွာ ရပ်မိရပ်ဖ ဦးတင်စိုးက ကျေးဇူးတင်စကား ပြန်လည်ပြောကြားခဲ့သည်။ အဆိုပါ အခမ်းအနားသို့ ကရင်တိုင်းရင်းသားလူမျိုးရေးရာဝန်ကြီး၊ တိုင်းဒေသကြီး လွှတ်တော်ကိုယ်စားလှယ်၊ ကျောက်ကြီးမြို့နယ် အုပ်ချုပ်ရေးမှူး၊ ဦးကျော်သူနှင့် မြို့နယ်အဆင့် ဌာနဆိုင်ရာ တာဝန်ရှိသူများ၊ ရပ်ကွက်၊ ကျေးရွာ အုပ်ချုပ်ရေးမှူးများနှင့် ဒေသခံပြည်သူ ၃၀၀ ခန့်တက်ရောက်ကြကြောင်း သိရသည်။ **ကိုသားကြီး(ကျောက်ကြီး)**



ဇူလိုင် ၂၀ ရက်က နွားထိုးကြီးမြို့နယ် ဝက်လူးနယ်မြေရဲစခန်းမှူး ရဲအုပ်မြင့်လှိုင်ဦးနှင့်အဖွဲ့ ပဲခူးကျေးရွာအထက်(ခွဲ)ကျောင်းတွင် ဆရာ ဆရာမများ၊ ကျောင်းသား ကျောင်းသူအင်အား ၉၀၀ ခန့်ကို သက်ငယ်မုဒိမ်းမှုအကြောင်း၊ ယာဉ်စည်းကမ်း၊ လမ်းစည်းကမ်းအကြောင်း၊ မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများအကြောင်း အသိပညာပေး ဟောပြောစဉ်။ **ခင်ဇော်မြင့် (ဥပဒေ)**





လူကာကူအား အင်တာက ပေါင် ၅၄ သန်းဖြင့် ကမ်းလှမ်းလာမှု မန်ယူအသင်း ငြင်းဆို

မန်ယူအသင်းဟာ အသင်းရဲ့ တိုက်စစ်မှူး လူကာကူအား အင်တာမီလန်အသင်းရဲ့ ပြောင်းရွှေ့ကြေးပေါင် ၅၄ သန်းနဲ့ ကမ်းလှမ်းလာမှုကို ငြင်းဆိုလိုက်တယ်လို့ ဆိုပါတယ်။ အဲဒီလိုကမ်းလှမ်းလာမှုဟာ အသက် ၂၆ နှစ်အရွယ် တိုက်စစ်မှူးလူကာကူရဲ့ တန်ဖိုးကို ကျစေခဲ့လို့ ငြင်းပယ်ခဲ့တာဖြစ်ပြီး မန်ယူအသင်းအနေနဲ့ လွန်ခဲ့တဲ့နှစ်နှစ်က အဲတာတန်အသင်းကနေ လူကာကူကို ပေါင် ၇၅ သန်းပေးပြီးခေါ်ယူခဲ့တာဖြစ်ပါတယ်။ အင်တာမီလန်အသင်းနည်းပြ ကွန်တီအနေနဲ့ လူကာကူဟာ သူ့ရဲ့နံပါတ်တစ်ဦးစားပေးခေါ်ယူမယ့်ကစားသမားဖြစ်တယ်လို့ ပြောခဲ့ပါတယ်။ ကွန်တီဟာ ၂၀၁၆ ခုနှစ်ကနေ ၂၀၁၈ ခုနှစ်အထိ ချယ်လ်ဆီးအသင်းနည်းပြတာဝန်ယူခဲ့သူလည်းဖြစ်ပါတယ်။ တိုက်စစ်မှူး လူကာကူဟာ ဒဏ်ရာပြဿနာကြောင့် ဩစတြေးလျနိုင်ငံမှာ ကစားမယ့် မန်ယူအသင်းရဲ့ ရာသီအကြိုပွဲစဉ်နှစ်ပွဲစလုံးကို လွှဲချော်ခဲ့တာလည်းဖြစ်ပါတယ်။

ဆီနီဂေါအသင်းကို တစ်ဂိုး-ဂိုးမရှိဖြင့် အနိုင်ရရှိပြီး အာဖရိကနိုင်ငံများဖလား အယ်လ်ဂျီးရီးယားအသင်း ဆွတ်ခူး

အီဂျစ်နိုင်ငံ ကိုင်ရိုမြို့မှာ ကျင်းပခဲ့တဲ့ အာဖရိကနိုင်ငံများဖလားပြိုင်ပွဲရဲ့ နောက်ဆုံးပိုက်လုပွဲမှာ အယ်လ်ဂျီးရီးယားအသင်းက ဆီနီဂေါအသင်းကို တစ်ဂိုး-ဂိုးမရှိနဲ့ အနိုင်ရရှိပြီး အာဖရိကနိုင်ငံများဖလားကို ရယူဆွတ်ခူးနိုင်ခဲ့ပါတယ်။ အယ်လ်ဂျီးရီးယားအသင်းဟာ ပွဲစပြီး နှစ်မိနစ်မှာပဲ အသင်းရဲ့အားထားရတဲ့ ကစားသမားတစ်ဦးဖြစ်တဲ့ ဘူနက်ဒါဂျာက ဦးဆောင်ဂိုးစတင်သွင်းယူပေးခဲ့ပြီး အဲဒီတစ်လုံးတည်း

သောသွင်းဂိုးနဲ့ ဆီနီဂေါအသင်းကို အနိုင်ရရှိခဲ့တာဖြစ်ပါတယ်။ အယ်လ်ဂျီးရီးယားအသင်းဟာ ယခုတစ်ကြိမ်အာဖရိကနိုင်ငံများဖလားရရှိခဲ့ခြင်းက ဒုတိယအကြိမ်မြောက်ဖြစ်ပြီး အာဖရိကနိုင်ငံများဖလားကို ၁၉၉၀ ပြည့်နှစ်က ပထမတစ်ကြိမ်ဆွတ်ခူးနိုင်ခဲ့တာဖြစ်ပါတယ်။ အဲဒါကြောင့် အယ်လ်ဂျီးရီးယားနိုင်ငံအနေနဲ့ အာဖရိကနိုင်ငံများဖလားကိုရရှိဖို့ နှစ်ပေါင်း ၃၀ နီးပါးစောင့်ခဲ့ရတဲ့ မျှော်လင့်ချက်အကောင်

အထည်ဖော်နိုင်ခဲ့တာလည်း ဖြစ်ပါတယ်။ ဆီနီဂေါအသင်းမှာ တိုက်စစ်မှူး မာနေး ပါဝင်လာခဲ့ပေမယ့် အလုပ်မဖြစ်ခဲ့ဘဲ ကွင်းလယ်ကစားသမားမာရက်ဇ်နဲ့ ဘူနက်ဒါဂျာတို့ဦးဆောင်လာတဲ့ အယ်လ်ဂျီးရီးယားအသင်းကသာ အာဖရိကနိုင်ငံများဖလားကို ကိုင်မြှောက်ပြီး ကိုင်ရိုမြို့မှာ အောင်ပွဲခံနိုင်ခဲ့တာဖြစ်ပါတယ်။

ဓမ္မကြယ် - ရေးသားသည်



အနုပညာ



ကြည့်ရှုသူ သန်း ၁၀၀ ပြည့်ခဲ့တဲ့ SISTAR ရဲ့ ပထမဆုံးသော တေးဗီဒီယို Alone

တောင်ကိုရီးယား အမျိုးသမီးတေးဂီတအဖွဲ့တစ်ဖွဲ့ဖြစ်တဲ့ “SISTAR” ဟာ လတ်တလောမှာ ဂီတခရီးမှတ်တိုင်သစ်စိုက်ထူနိုင်ခဲ့တာ ဖြစ်ပါတယ်။ အဖွဲ့ရဲ့တေးဗီဒီယို “Alone” ဟာ ကြည့်ရှုသူ ပရိသတ် သန်း ၁၀၀ ပြည့်မြောက်ခဲ့ပြီဖြစ်ပြီး ဒါဟာ “SISTAR” အတွက်တော့ ကြည့်ရှုသူ သန်း ၁၀၀ ပြည့်တဲ့ ပထမဆုံးသော တေးဗီဒီယိုလည်းဖြစ်ကြောင်း စွန့်ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။ ဇူလိုင် ၂၀ ရက် နံနက်အစောပိုင်းမှာတော့ အဆိုပီဒီယိုကို ယူကျူပေါ်ကနေ ကြည့်ရှုသူအရေအတွက် သန်း ၁၀၀ ပြည့်မြောက်ခဲ့တာ ဖြစ်ပါတယ်။ ဒီတေးဗီဒီယိုဟာ အဖွဲ့ရဲ့အောင်မြင်တဲ့ တေးသီချင်းတစ်ပုဒ်ဖြစ်ပြီး အဖွဲ့ဝင်တွေအနေနဲ့ ဂီတခရီးမှာ မှတ်တိုင်သစ်စိုက်ထူနိုင်ခဲ့တာလည်း ဖြစ်ပါတယ်။ “SISTAR” ဟာ အဆိုပီဒီယိုကို ၂၀၁၂ ခုနှစ် ဧပြီ ၁၂ ရက်မှာ စတင်ထုတ်လွှင့်ပေးခဲ့တာပါ။ ဒါကြောင့် အဖွဲ့အနေနဲ့ ခုနှစ်နှစ်ကျော် ထုတ်လွှင့်မှုအပြီးမှာ ယခုလို ကြည့်ရှုသူ သန်း ၁၀၀ ပြည့်မြောက်ခဲ့တဲ့ တေးဗီဒီယိုရဲ့ တေးသံရှင်တွေ ဖြစ်လာခဲ့တာပါ။

တိုင်ဖွန်းမုန်တိုင်းကြောင့် ဘူဆန်ဖျော်ဖြေပွဲတွေကို ရွှေဆိုင်းလိုက်တဲ့ Psy

တောင်ကိုရီးယားရဲ့ ကျော်ကြားတဲ့ တေးသံရှင်တစ်ဦးဖြစ်သူ Psy ဟာ လက်ရှိမှာတော့ ဖျော်ဖြေပွဲတွေကို ရွှေဆိုင်းလိုက်ပါတယ်။ ဒီလို ဖျော်ဖြေပွဲ ရွှေဆိုင်းရတာကတော့ တိုင်ဖွန်းမုန်တိုင်းကြောင့်ဖြစ်ကြောင်း စွန့်ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။ ဇူလိုင် ၂၀ ရက်မှာတော့ Psy က သူ့ရဲ့ တရားဝင်လူမှုကွန်ရက်စာမျက်နှာပေါ်မှာ ဘူဆန်ဖျော်ဖြေပွဲတွေကို ရွှေဆိုင်းလိုက်ကြောင်း ကြေညာခဲ့တာ ဖြစ်ပါတယ်။ ဖျော်ဖြေပွဲကိုတော့ ဇူလိုင် ၂၀ ရက်မှာ ပြုလုပ်သွားဖို့ရာ စီစဉ်ထားတာဖြစ်ပေမယ့် ဘူဆန်ကို တိုင်ဖွန်းမုန်တိုင်းဝင်ရောက်



နိုင်ကြောင်း သတင်းကြောင့် ရွှေဆိုင်းခဲ့ရတာဖြစ်ကြောင်းလည်း ပေါင်ကြယ်ပွင့်က ထည့်သွင်းရေးသားဖော်ပြထားတယ်လို့ သိရပါတယ်။ ဇူလိုင် ၁၈ ရက်ကလည်း Psy ရဲ့ “Water Show” ဖျော်ဖြေပွဲတွေကို ဖျော်ဖြေပွဲတွေကို အပြည့်အဝ ပြန်အမ်းပေးသွားမှာ ဖြစ်ကြောင်း ထုတ်ပြန်ပြောကြားခဲ့တယ်လို့လည်း သိရပါတယ်။

ကြောင်း သတင်းတွေ ပေါ်ထွက်ခဲ့ပြီး နောက် ဖျော်ဖြေပွဲဖျက်သိမ်းဖို့ရာ တောင်းဆိုတဲ့စာတွေ အများအပြား လက်ခံရရှိခဲ့တာကြောင့်ဖြစ်ကြောင်း သတင်းတွေထွက်ခဲ့ပေမယ့် Psy ရဲ့ ဖျော်ဖြေရေး အေဂျင်စီဖြစ်တဲ့ အင်တာပိုက်က Psy ရဲ့ တောင်းဆိုမှုကြောင့် “Water Show” ဖျော်ဖြေပွဲကို ဖျက်သိမ်းလိုက်တာ ဖြစ်ကြောင်းနဲ့ လက်မှတ်ဖိုးငွေတွေကို အပြည့်အဝ ပြန်အမ်းပေးသွားမှာ ဖြစ်ကြောင်း ထုတ်ပြန်ပြောကြားခဲ့တယ်လို့လည်း သိရပါတယ်။

အေးပြည့် - စုစည်းသည်



ဇူလိုင် ၁၉ ရက်က ဆိုးလ်မှာ ပြုလုပ်ခဲ့တဲ့ ရုပ်သံဇာတ်လမ်းတွဲသစ်အတွက် စာနယ်ဇင်းရှင်းလင်းပွဲကို တက်ရောက်လာတဲ့ မင်းသမီး ဟန်ဂျီဟေးနဲ့ မင်းသား လီဆန်ဂူးတို့ကို တွေ့ရစဉ်။

(၇၂) နှစ်မြောက် အာဇာနည်နေ့အထိမ်းအမှတ်ပွဲများ ကျင်းပ



၂၀၁၉ ခုနှစ် ဇူလိုင် ၁၉ ရက်တွင် ကျောက်တန်း သည် (၇၂)နှစ်မြောက် အာဇာနည်နေ့ အထိမ်းအမှတ် အခမ်းအနားကို ရမည်းသင်း မြို့နယ် ဝိုင်းချုပ်ကြေးရုပ်တုရှေ့တွင် ကျင်းပရာ ပြည်သူ့လွှတ်တော် ကိုယ်စားလှယ်၊ တိုင်းဒေသကြီး လွှတ်တော်ကိုယ်စားလှယ်များ၊ ဌာနဆိုင်ရာ ဝန်ထမ်းများ၊ အရပ်ဘက် လူမှုရေးအသင်းအဖွဲ့များက ဝိုင်းချုပ်အောင်ဆန်းနှင့်တကွ ကျဆုံးလေပြီးသော အာဇာနည်ခေါင်းဆောင်ကြီးများအား လွမ်းသူ့ပန်းခွေချအလေးပြုကြစဉ်။
တင်ဦး(ရမည်းသင်း)



ကျိုက်မရော
(၇၂)နှစ်မြောက် အာဇာနည်နေ့အထိမ်းအမှတ် မြန်မာ့ရိုးရာလှေပြိုင်ပွဲနှင့် ဆုပေးပွဲအခမ်းအနားကို ဇူလိုင် ၁၉ ရက် မွန်းလွဲ ၁နာရီက ကျိုက်မရော မြို့နယ် ငပြေမကျေးရွာရှိ အထွေထွေအထွေအတွင်း၌ ကျင်းပခဲ့သည်။
လှေလှော်ပြိုင်ပွဲတွင် ကျန်းမာရေးနှင့်အားကစားဝန်ကြီးဌာန ဦးစီးအရာရှိ ဦးကိုကိုဝင်းက ပြိုင်ပွဲဝင်ကြမည့် လှေလှော်အသင်းများအား လှေပြိုင်ပွဲ ကျင်းပခြင်း၏ရည်ရွယ်ချက်နှင့် လှေပြိုင်ပွဲစည်းကမ်းချက်များကို ရှင်းလင်း ပြောကြားခဲ့သည်။ မြန်မာ့ရိုးရာလှေလှော်ပြိုင်ပွဲတွင် အသင်းခြောက်သင်းပါဝင် ယှဉ်ပြိုင်ခဲ့ကြပြီး ဆုရရှိသော အသင်းများအား မြို့နယ်အားကစားမှူးနှင့် တာဝန်ရှိသူများက ဆုများပေးအပ်ချီးမြှင့်ခဲ့ကြောင်း သိရသည်။

စာပေဟောပြောပွဲနှင့် ဆုချီးမြှင့်ပွဲအခမ်းအနားကို ဇူလိုင် ၁၉ ရက် နံနက် ၁၀ နာရီတွင် ဖျာပုံမြို့ ဆရာဇော်ဂျီစာကြည့်တိုက် တိုးချဲ့ဆောင်ခန်းမ၌ ကျင်းပခဲ့သည်။ **(အောက်ပုံ)**
အခမ်းအနားတွင် ပြည်သူ့လွှတ်တော်ကိုယ်စားလှယ် ဦးဝင်းထွဋ်က ဂုဏ်ပြု အဖွင့်အမှာစကားပြောကြားပြီး အကြံပြုပေးခဲ့သည့် အလွတ်တန်းအဆင့်၊ အလယ်တန်းအဆင့်၊ မူလတန်းအဆင့်က ဖျာပုံမြို့၊ အလယ်တန်းအဆင့်နှင့် အထက်တန်းအဆင့် စာစီစာကုံးပြိုင်ပွဲများမှ ပထမ၊ ဒုတိယ၊ တတိယဆု ရရှိကြသူများအား တာဝန်ရှိသူများက ဆုများပေးအပ်ချီးမြှင့်ခဲ့သည်။
ဖျာပုံမြို့၌ အာဇာနည်ခေါင်းဆောင်ကြီးများအားရည်စူး၍ အရက် ဆွမ်းဆက်ကပ်လှူဒါန်းခြင်း၊ လွမ်းသူ့ပန်းခွေချ အလေးပြုခြင်းတို့အပြင် အာဇာနည်နေ့အထိမ်းအမှတ် ရှားပါးဓာတ်ပုံများပြသပွဲကိုလည်း ဇူလိုင် ၁၇ ရက်မှ ၁၉ ရက်အထိ သုံးရက်တိုင်တိုင် ခင်းကျင်းပြသခဲ့ကြောင်း သိရသည်။
သူဇာနွယ်(ဖျာပုံ)

ကျောက်ပန်းတောင်း
မန္တလေးတိုင်းဒေသကြီး ကျောက်ပန်းတောင်းမြို့နယ် ပြန်ကြားရေးနှင့် ပြည်သူ့ ဆက်ဆံရေးဦးစီးဌာန လူထုအခြေပြုပဟိဌာနတွင် (၇၂)နှစ်မြောက် အာဇာနည်နေ့အထိမ်းအမှတ် ဓာတ်ပုံပြပွဲကို ဇူလိုင် ၁၇ ရက်မှစတင်၍ ခင်းကျင်း ပြသထားရာ ဇူလိုင် ၁၉ ရက် နံနက်ပိုင်းမှစကာ လာရောက်ကြည့်ရှုသူများ ဝိုင်းချုပ်ပုံတူပန်းချီရေးဆွဲပြိုင်ပွဲဝင်ကြသည့် ကျောင်းသား ကျောင်းသူများ လာရောက်လေ့လာကြသည်။
အာဇာနည်နေ့ လွမ်းသူ့ပန်းခွေချအခမ်းအနားတွင်လည်း (၇၂)နှစ်မြောက် အာဇာနည်နေ့အထိမ်းအမှတ် အောင်ဆန်းရောင်ခြည်လက်ကမ်းစာစောင် စောင်ရေ ၄၀၀ နှင့် အာဇာနည်ခေါင်းဆောင်ကြီးများ၏ ကိုယ်ရေးအကျဉ်းများ ပါရှိသော အာဇာနည်နေ့အမှတ်တရစာအုပ်ငယ်များကိုလည်း ဖြန့်ဝေပေးခဲ့ ကြကြောင်း သိရသည်။
ကိုနေ(ကျောက်ပန်းတောင်း)



ရမည်းသင်း
မန္တလေးတိုင်းဒေသကြီး ရမည်းသင်းမြို့နယ် အောင်မင်္ဂလာရပ်ကွက် ရန်ကုန်- မန္တလေး ကားလမ်းဘေး ဝိုင်းချုပ်ကြေးရုပ်တုနှင့်ပန်းခြံတွင် ဇူလိုင် ၁၉ ရက်က (၇၂)နှစ်မြောက် အာဇာနည်နေ့ အခမ်းအနားကျင်းပသည်။
နံနက် ၉ နာရီတွင် ဝိုင်းချုပ်ကြေးရုပ်တုရှေ့တွင် လွမ်းသူ့ပန်းခွေများကို ပြည်သူ့လွှတ်တော်ကိုယ်စားလှယ် ဦးထွန်းထွန်းဝင်း၊ တိုင်းဒေသကြီး လွှတ်တော်ကိုယ်စားလှယ် ဦးဇော်ဝင်းနှင့် ဦးအောင်မျိုးဦး၊ ခရိုင်စီမံခန့်ခွဲမှု ကော်မတီဥက္ကဋ္ဌ ခရိုင်အုပ်ချုပ်ရေးမှူး ဦးအုန်းသန်းနှင့် ခရိုင်အဆင့်ဌာန ဆိုင်ရာများ၊ မြို့နယ်စီမံခန့်ခွဲမှုကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးဇော်မင်းဟန်နှင့် မြို့နယ်အဆင့်ဌာနဆိုင်ရာများ၊ နိုင်ငံရေးပါတီများ မှ ကိုယ်စားလှယ်များ၊ လူမှုရေးအသင်းအဖွဲ့များ၊ ရပ်ကွက်၊ ကျေးရွာများ မှ ပြည်သူများ ကျောင်းသား ကျောင်းသူများက လွမ်းသူ့ပန်းခွေများချကာ ဂုဏ်ပြုခဲ့ကြပြီး **(အောက်ပုံ)** နံနက် ၁၀ နာရီ ၃၇ မိနစ်တွင် ခရိုင်မီးသတ် ဦးစီးဌာနမှ မီးသတ်ယာဉ်ဖြင့် ဥသြဆွဲကာ တက်ရောက်လာသူများက နှစ်မိနစ် ငြိမ်သက်စွာဖြင့် ဂုဏ်ပြုခဲ့ကြကြောင်း သိရသည်။



အာဇာနည်ခေါင်းဆောင်များအား လေးစားဂုဏ်ပြုခြင်း၊ လွမ်းဆွတ်တသ သတိရခြင်းကြောင့် နည်းပညာတက္ကသိုလ် (ရမည်းသင်း)မှ ကျောင်းသား ကျောင်းသူများ ချီတက် ပန်းခွေချ အလေးပြုခြင်းဖြစ်ကြောင်း ကျောင်းသူ တစ်ဦး ကပြောသည်။
ဇော်ဝင်းအောင်(ရမည်းသင်း)

နောင်ချို
ရှမ်းပြည်နယ်(မြောက်ပိုင်း) ကျောက်မဲခရိုင် နောင်ချိုမြို့နယ် ဈေးရပ်ကွက် မြစ်မီးသာပန်းဥယျာဉ်ရှိ လွတ်လပ်ရေးကျောက်တိုင်၌ ဇူလိုင် ၁၉ ရက် နံနက် ၁၀ နာရီက (၇၂)နှစ်မြောက် အာဇာနည်နေ့အထိမ်းအမှတ် အခမ်းအနားကို ကျင်းပခဲ့သည်။ **(အပေါ်ပုံ)**
ရှေးဦးစွာ ပြည်ထောင်စုသမ္မတမြန်မာနိုင်ငံတော်အလံအား တိုင်ဝက်လွှင့်ထူ အလေးပြုခြင်းနှင့် အမျိုးသားခေါင်းဆောင်ကြီး ဝိုင်းချုပ်အောင်ဆန်းနှင့်တကွ အာဇာနည်ခေါင်းဆောင်ကြီးများကျဆုံးခဲ့သည့် နံနက် ၁၀ နာရီ ၃၇ မိနစ်တွင် မြို့နယ်မီးသတ်တပ်ဖွဲ့၏ အချက်ပေးဥသြဆွဲသံနှင့်အတူ ကြွရောက်လာကြ သူများက တစ်မိနစ်ငြိမ်သက်အလေးပြုခဲ့ကြသည်။
ဆက်လက်၍ မြို့နယ်စီမံခန့်ခွဲမှုကော်မတီဥက္ကဋ္ဌနှင့် မြို့နယ်အဆင့်ဌာန ဆိုင်ရာအကြီးအကဲများ၊ နိုင်ငံရေးပါတီများ၊ ပရဟိတအသင်းအဖွဲ့များ၊ အခြေခံ ပညာကျောင်းမှ လွမ်းသူ့ပန်းခွေချ အလေးပြုခဲ့ကြကြောင်း သိရသည်။
စိုးဝင်း(နောင်ချို)

မိတ္ထီလာ
မန္တလေးတိုင်းဒေသကြီး မိတ္ထီလာမြို့နယ်၌ (၇၂)နှစ်မြောက် အာဇာနည်နေ့ အထိမ်းအမှတ်အခမ်းအနားကို ဇူလိုင် ၁၉ ရက် နံနက် ၉ နာရီက မြို့မရပ်ကွက်ရှိ အာဇာနည်ကျောက်တိုင်တွင် ကျင်းပရာ လွှတ်တော်ကိုယ်စားလှယ်များ၊ ခရိုင်/ မြို့နယ်အဆင့် ဌာနဆိုင်ရာများ၊ နိုင်ငံရေးပါတီများ၊ လူမှုရေးအသင်း အဖွဲ့များ၊ ရပ်ကွက်အုပ်ချုပ်ရေးမှူးများနှင့် ပြည်သူများ တက်ရောက်ခဲ့ကြ ကြောင်း သိရသည်။
ရှေးဦးစွာ (၇၂)နှစ်မြောက် အာဇာနည်နေ့အထိမ်းအမှတ်အခမ်းအနားသို့ တက်ရောက်လာကြသူများက ပြည်ထောင်စုသမ္မတမြန်မာနိုင်ငံတော်အလံနှင့် ကျဆုံးလေပြီးသော အာဇာနည်ခေါင်းဆောင်ကြီးများအား အလေးပြုခဲ့သည်။ ထို့နောက် ကျဆုံးလေပြီးသော အာဇာနည်ခေါင်းဆောင်ကြီးများအား လွှတ်တော်ကိုယ်စားလှယ်များ၊ ခရိုင်/ မြို့နယ်အဆင့် ဌာနဆိုင်ရာများ၊ နိုင်ငံ ရေးပါတီများ၊ လူမှုရေးအသင်းအဖွဲ့များ၊ ရပ်ကွက်အုပ်ချုပ်ရေးမှူးများနှင့် ပြည်သူများက လွမ်းသူ့ပန်းခွေများချ၍ အလေးပြုခဲ့ကြသည်။
သိန်းမြင့်ကျော်(မိတ္ထီလာ)

သီပေါ
ရှမ်းပြည်နယ်(မြောက်ပိုင်း) သီပေါမြို့နယ် စီမံခန့်ခွဲမှုကော်မတီ၏ဦးဆောင်မှု ဖြင့် (၇၂) နှစ်မြောက် အာဇာနည်နေ့အထိမ်းအမှတ် ဆွမ်းဆက်ကပ်လှူဒါန်း ပွဲကို ဇူလိုင် ၁၉ ရက် နံနက် ၅ နာရီတွင် မြို့နယ်အစည်းအဝေးခန်းမ၌ ကျင်းပရာ ဆရာတော်၊ သံဃာတော်များအား ဆွမ်းဆက်ကပ်လှူဒါန်းပြီး မေတ္တာပို့ အမျှပေးဝေကြသည်။
ယင်းနောက် စမ်းမာလာဥယျာဉ်အတွင်းရှိ ဝိုင်းချုပ်အောင်ဆန်းကြေးရုပ် ၌ ဌာနဆိုင်ရာတာဝန်ရှိသူများ၊ တိုင်းရင်းသားပြည်သူများ၊ လူမှုရေးအသင်း အဖွဲ့များ၊ နိုင်ငံရေးပါတီများနှင့် ကျောင်းသား ကျောင်းသူလူငယ်ကင်းထောက် အဖွဲ့ဝင်များက လွမ်းသူ့ပန်းခွေချအလေးပြုပြီး အာဇာနည်များ ကျဆုံးသွား သည့် နံနက် ၁၀ နာရီ ၃၇ မိနစ်တွင် နှစ်မိနစ် ငြိမ်သက်စွာဂါရဝပြုခဲ့ကြကြောင်း သိရသည်။
စိုင်း(သီပေါ)

စာပေမြင့်မှ လူမျိုးတင့်မည်

ဖျာပုံ
ဧရာဝတီတိုင်းဒေသကြီး ဖျာပုံခရိုင် ဖျာပုံမြို့၌ (၇၂)နှစ်မြောက် အာဇာနည်နေ့

ပြည်တွင်းရေးရာ

နေပြည်တော်ကောင်စီဥက္ကဋ္ဌ ဒေါက်တာမျိုးအောင် အိမ်တွင်းလှုပ်စစ်ဝါယာသွယ်တန်းခြင်းသင်တန်းဆင်းပွဲ တက်ရောက်



နေပြည်တော် ဇူလိုင် ၂၀
နေပြည်တော်ကောင်စီနယ်မြေ ဥက္ကဋ္ဌရသီရိမြို့နယ်
ပြည်သူ့လွှတ်တော်ကိုယ်စားလှယ်၊ အမျိုးသား
ဒီမိုကရေစီအဖွဲ့ချုပ် အလုပ်သမားကော်မတီ၊
ဥက္ကဋ္ဌရသီရိမြို့နယ် MSMEs၊ မြို့မိမြို့ဖများနှင့်
အစိုးရနည်းပညာ အထက်တန်းကျောင်း
(နေပြည်တော်)တို့ ပူးပေါင်းဖွဲ့လှုပ်သည့် အိမ်တွင်း
လှုပ်စစ်ဝါယာသွယ်တန်းခြင်း (၁/၂၀၂၀)
သင်တန်းဆင်းပွဲအခမ်းအနားကို ယနေ့မုန့်လွဲ ၂
နာရီက နေပြည်တော် ဥက္ကဋ္ဌရသီရိမြို့နယ် ဥက္ကဋ္ဌရသီရိ
ရပ်ကွက် ဒီးနွယ်ဓမ္မာရုံ၌ ကျင်းပသည်။

အခမ်းအနားတွင် နေပြည်တော်ကောင်စီ ဥက္ကဋ္ဌ
ဒေါက်တာမျိုးအောင်က သင်တန်းသားများအနေဖြင့်
သင်တန်းတက်ရောက်ခြင်းကြောင့် အလုပ်အကိုင်
အခွင့်အလမ်းများ ရရှိနိုင်မည်ဖြစ်ပြီး သင်တန်းမှ
ရရှိသော ပညာရပ်များဖြင့် လက်တွေ့နယ်ပယ်တွင်
ပိုမိုကောင်းမွန်အောင် အသုံးပြုကြစေလိုကြောင်း၊
နေပြည်တော်ကောင်စီအနေဖြင့် ယခုလို အသက်
မွေးဝမ်းကျောင်းသင်တန်းများအား နေပြည်တော်
အတွင်းရှိမြို့နယ်များတွင်လည်း ဆက်လက်ဖွင့်လှစ်
ပေးသွားမည်ဖြစ်ကြောင်း ပြောကြားသည်။
ထို့နောက် ပြည်သူ့လွှတ်တော်ကိုယ်စားလှယ်

ဦးကျော်မင်းလှိုင်က နောင်အနာဂတ်
အတွက် သင်တန်းဖွင့်လှစ်နိုင်ရေး
ကိစ္စရပ်များကို ဆွေးနွေးပြောကြား
သည်။ ဆက်လက်၍ နည်းပညာ၊
သက်မွေးနှင့် လေ့ကျင့်ရေးဦးစီးဌာန
မှ ဒုတိယညွှန်ကြားရေးမှူးချုပ်
ဒေါက်တာနေမျိုးထွန်းက သင်တန်း
ဆင်း အမှာစကားပြောကြားကာ ဗဟို
MSMEs နာယက ဦးသိန်းဝင်းက
ကျေးဇူးတင်စကား ပြန်လည်ပြောကြား
ခဲ့ပြီး သင်တန်းဆင်းလက်မှတ်များနှင့်
သင်တန်းထူးချွန်ဆုများကိုနေပြည်တော်
ကောင်စီဥက္ကဋ္ဌ ဒေါက်တာမျိုးအောင်၊
နေပြည်တော်ကောင်စီဦးတင်ထွန်းနှင့် တာဝန်ရှိ
သူများက ပေးအပ်ရာ သင်တန်းသားတစ်ဦးချင်း
လက်ခံရယူပြီး သင်တန်းသားတစ်ဦးက ကျေးဇူးတင်
စကား ပြန်လည်ပြောကြားခဲ့သည်။
အဆိုပါသင်တန်းတွင် မြို့နယ်အတွင်းရှိ သင်တန်း
သား ၂၄ ဦးအား သင်တန်းဆရာတစ်ဦးမှ လှုပ်စစ်
ကြိုးသွယ်တန်းခြင်း၊ လှုပ်စစ်ပစ္စည်းများ၏ သဘော
တရားများ၊ အိမ်တွင်းဝါယာသွယ်တန်းခြင်း စသည့်
ပညာရပ်များကို ရက် ၂၀ ကြာ သင်ကြားပေးခဲ့
ကြောင်း သိရသည်။ အောင်ကို(ပြန်/ဆက်)

ကျေးလက်နေ အမျိုးသမီးများဘဝ
ဖွံ့ဖြိုးတိုးတက်ရေး ပညာပေးဟောပြော

ဗွင်ဖြူ ဇူလိုင် ၂၀
ကျေးလက်နေအမျိုးသမီးများဘဝ ဖွံ့ဖြိုးတိုးတက်ရေးနှင့်
ကျေးလက်
ဒေသဖွံ့ဖြိုးရေးလုပ်ငန်းများတွင် အမျိုးသမီးများ ပူးပေါင်းပါဝင်
ဆောင်ရွက်
သည့် အလေ့အကျင့်များရရှိစေရန်ရည်ရွယ်၍ ကျေးလက်နေ
အမျိုးသမီးများ
ဖွံ့ဖြိုးတိုးတက်ရေးစီမံချက်လုပ်ငန်းဆိုင်ရာ ပညာပေးဟောပြော
ခြင်းကို ဇူလိုင်
၁၈ ရက် မွန်းလွဲ ၂ နာရီက ဗွင်ဖြူမြို့နယ် ကျွန်းပင်စင်ကျေးရွာ
ရွာလယ်
ဓမ္မာရုံတွင် ကျင်းပသည်။
အဆိုပါပညာပေးဟောပြောပွဲတွင် မြို့နယ်စီမံခန့်ခွဲမှုကော်မတီဥက္ကဋ္ဌ
မြို့နယ်အုပ်ချုပ်ရေးမှူး ဦးဝင်းရွှေက နိုင်ငံတော်အနေဖြင့် ကျေးလက်နေ
အမျိုးသမီးများ၏ လူမှုစီးပွားဘဝ ဖွံ့ဖြိုးတိုးတက်ရေးအတွက် ကဏ္ဍကြီး
ငါးရပ်ဖြင့် စီမံချက်များ ချမှတ်အကောင်အထည်ဖော်ဆောင်ရွက်လျက်
ရှိကြောင်းနှင့် စီမံချက်လုပ်ငန်းများ အောင်မြင်စွာ အကောင်အထည်ဖော်
ဆောင်ရွက်နိုင်ရေးအတွက် ကျေးလက်နေအမျိုးသမီးများအနေဖြင့် တတ်စွမ်း
သမျှ ပူးပေါင်းပါဝင်ကူညီဆောင်ရွက်သွားကြစေလိုကြောင်း ရှင်းလင်း
ပြောကြားသည်။
ဆက်လက်၍ မြို့နယ်အမျိုးသမီးရေးရာအဖွဲ့ဥက္ကဋ္ဌ ဒေါ်မော်မော်ဝင်းက
ကျေးလက်နေအမျိုးသမီးများ ဖွံ့ဖြိုးတိုးတက်ရေးစီမံချက်တွင် ပါဝင်သည့်
ကဏ္ဍ
ကြီးငါးရပ်အကြောင်း ပညာပေးရှင်းလင်းဆွေးနွေးဟောပြောသည်။
ရဲဝင်းနိုင် (ညောင်ဦး)

ဆက်လက်၍ မြို့နယ်အမျိုးသမီးရေးရာအဖွဲ့ဥက္ကဋ္ဌ ဒေါ်မော်မော်ဝင်းက
ကျေးလက်နေအမျိုးသမီးများ ဖွံ့ဖြိုးတိုးတက်ရေးစီမံချက်တွင် ပါဝင်သည့်
ကဏ္ဍ
ကြီးငါးရပ်အကြောင်း ပညာပေးရှင်းလင်းဆွေးနွေးဟောပြောသည်။
ရဲဝင်းနိုင် (ညောင်ဦး)

သင့်စီးပွားရေး အောင်မြင်ဖို့
ကြေးမုံသတင်းစာတွင် ကြော်ငြာဖို့

လူဦးရေစာရင်းအချက်အလက်များ
ကောက်ယူခြင်းနှင့် အခြေခံမဲဆန္ဒရှင်
စာရင်းပြုစုခြင်း ဆင့်ပွားသင်တန်းဖွင့်

သရက်ချောင်း ဇူလိုင် ၂၀
တနင်္သာရီတိုင်းဒေသကြီး သရက်ချောင်းမြို့နယ်တွင် လူဦးရေ
စာရင်းအချက်အလက်များကောက်ယူခြင်းနှင့် အခြေခံ
မဲဆန္ဒရှင်စာရင်းပြုစုခြင်းဆိုင်ရာ ဆင့်ပွားသင်တန်းကို ဇူလိုင်
၂၀ ရက် နံနက် ၉ နာရီက မြို့နယ်အထွေထွေအုပ်ချုပ်ရေး
ဦးစီးဌာနရုံး အစည်းအဝေးခန်းမ၌ ကျင်းပခဲ့သည်။
အခမ်းအနားတွင် မြို့နယ်အုပ်ချုပ်ရေးမှူး ဦးသန်းထွန်း
က အဖွင့်မှာစကားပြောကြားပြီး ဒုတိယမြို့နယ်အုပ်ချုပ်
ရေးမှူး ဦးတင်ယု၊ မြို့နယ်ရွေးကောက်ပွဲကော်မရှင်အဖွဲ့ခွဲ
ရုံးမှ ဦးစီးအရာရှိ ဒေါ်သဠာလွင်နှင့် မြို့နယ်လူဝင်မှုကြီးကြပ်
ရေးနှင့် ပြည်သူ့အင်အားဆိုင်ရာဦးစီးမှူးရုံးမှ ဦးစီးအရာရှိ
ဦးသာထွန်းအောင်တို့က ရပ်ကွက်၊ ကျေးရွာများမှ အုပ်စုအုပ်
ချုပ်ရေးမှူးများ၊ ကျေးရွာကော်မရှင်အဖွဲ့ခွဲဥက္ကဋ္ဌ၊ ကျွန်းမာရေး
ဝန်ထမ်းများ၊ ပညာရေးဌာနမှ ဆရာ ဆရာမများ၊ မြို့နယ်စီမံ
ကိန်းဦးစီးဌာနဝန်ထမ်းနှင့် ရပ်/ကျေးစာရေးသင်တန်းသား၊
သင်တန်းသူ ၂၆၄ ဦးတို့အား နှစ်ရက်ကြာ သင်ကြားပို့ချ
ပေးသွားမည်ဖြစ်ကြောင်း သိရသည်။ နိုင်ဝင်း(ပြန်/ဆက်)



ဇူလိုင် ၁၈ ရက်က မှော်ဘီမြို့နယ် မင်းရွာအုပ်စု ကွမ်းခြံကုန်း ညောင်ရွာစာသင်ကျောင်းတွင် ဓေတ္တ
မြို့နယ်မှူး ဒုရဲမှူးအောင်ကျော်မိုးက သက်ငယ်မှီခိုမိမိနှင့် မှုခင်းကျဆင်းရေးအကြောင်း အသိပညာပေး
ဟန်ဖိုး

သွေးလွန်တုပ်ကွေးရောဂါကြိုတင်ကာကွယ်ရေးဆောင်ရွက်

ဖယ်ခုံ ဇူလိုင် ၂၀
ဖယ်ခုံမြို့၊ မြို့ကုန်းရပ်ကွက်တွင် သွေးလွန်တုပ်ကွေး
ရောဂါကြိုတင်ကာကွယ်ရေး လူနေအိမ်ခြံဝင်းများ
အတွင်း ချုံနွယ်ပိတ်ပေါင်းများနှင့် ခြင်ခိုအောင်း
နိုင်သော နေရာများမှတစ်ဆင့် ခြင်၊ ယင်၊ ပိုးလောက်
လမ်းများပေါက်ပွား၍ ပြည်သူလူထုအတွင်း သွေးလွန်
တုပ်ကွေးရောဂါနှင့် အခြားရောဂါများ ဖြစ်ပွားမှုမရှိ
စေရန်အတွက် ဖုံ၊ သွန်း လဲ၊ စစ် လုပ်ငန်းများကို ဇူလိုင်
၂၀ ရက် နံနက် ၆ နာရီက မြို့နယ်ကုသရေးဦးစီးဌာနမှူး
ဒေါက်တာကျော်ကျော်ဦးနှင့် လူမှုရေးအသင်းအဖွဲ့
များက ဆောင်ရွက်ခဲ့ကြောင်း သိရသည်။
ကိုထွေး(ဖယ်ခုံ)

စည်ပင်သာယာရေးလုပ်ငန်းများ
ကွင်းဆင်းဆောင်ရွက်

ရန်ကုန် ဇူလိုင် ၂၀
ရန်ကုန်မြို့ မင်္ဂလာတောင်ညွန့်မြို့နယ်အတွင်းရှိ ရပ်ကွက်
များအလိုက် စည်ပင်သာယာရေးလုပ်ငန်းများကို ယနေ့နံနက်
၇ နာရီခွဲက ဒေါ်လိန်းတင်လမ်းတစ်လျှောက် ဆောင်ရွက်ခဲ့ကြ
သည်။
မင်္ဂလာတောင်ညွန့်မြို့နယ် အမှတ်(၁) တိုင်းဒေသကြီး
လွှတ်တော်ကိုယ်စားလှယ် ဦးလှဌေး၊ စည်ပင်သာယာရေး
ကော်မတီမှ ရန်ကုန်တောင်ပိုင်းခရိုင်မှူး ဦးအောင်သန်းထွန်း၊
မြို့နယ်စည်ပင်သာယာရေးကော်မတီဥက္ကဋ္ဌနှင့် အဖွဲ့ဝင်(၁)
ဒေါ်သီသီခိုင်၊ အဖွဲ့ဝင်(၂) ဦးမင်းအောင်၊ မြို့နယ်စည်ပင်သာယာ
အမှုဆောင်အရာရှိ ဦးမင်းလှိုင်နှင့် ပတ်ဝန်းကျင်ထိန်းသိမ်း
ရေးနှင့် သန့်ရှင်းရေးဌာနမှ တာဝန်ခံ ဦးမျိုးမင်းအောင်နှင့်
သန့်ရှင်းရေးလုပ်သားအင်အား ၃၀ ကျော်တို့က ဒေါ်လိန်းတင်
လမ်းတစ်လျှောက်ရှိ ရေနုတ်မြောင်းများရှိ အမှိုက်များ
ဆယ်ခြင်း၊ ကျူးကျော်ဆိုင်ခန်းများအား သတိပေးတားမြစ်ခြင်း
နှင့် စည်းကမ်းမဲ့အမှိုက်စွန့်ပစ်မှုမရှိစေရေးတို့အတွက်
ဆောင်ရွက်ခဲ့ကြောင်း သိရသည်။ ချစ်စုဝေ(ပြန်/ဆက်)

အပူပိုင်းဇုန်ကျေးလက်ရေရရှိရေးစီမံကိန်းဖြင့် ကျေးရွာခုနစ်ရွာ၌
သောက်သုံးရေရရှိရေးဆောင်ရွက်

မကွေး ဇူလိုင် ၂၀
မကွေးတိုင်းဒေသကြီးအတွင်း ကျေးရွာများ နွေရာသီ
သောက်သုံးရေ ရှားပါးပြတ်လပ်မှုမရှိစေရေးအတွက်
၂၀၁၈-၂၀၁၉ ဘဏ္ဍာနှစ်တွင် ကျေးလက်ဒေသဖွံ့ဖြိုး
တိုးတက်ရေးဦးစီးဌာနနှင့် ဂျပန်အပြည်ပြည်ဆိုင်ရာ
ပူးပေါင်းဆောင်ရွက်ရေးအေဂျင်စီ (JICA) တို့ ပူးပေါင်း၍
အပူပိုင်းဇုန်ကျေးလက်ရေရရှိရေးစီမံကိန်းဖြင့် သောက်သုံးရေ
ရရှိရေးလုပ်ငန်းခုနစ်ခုကို ဆောင်ရွက်ပေးလျက်ရှိသည်။
မကွေးတိုင်းဒေသကြီးသည် မြန်မာနိုင်ငံ၏ အပူပိုင်း
ဇုန်အတွင်းရှိသည့် တိုင်းဒေသကြီးတစ်ခုဖြစ်ပြီး နှစ်စဉ်
နှစ်တိုင်း ရေရှားပါးမှုတွေကြုံတွေ့ရသည့် တိုင်းဒေသကြီး
တစ်ခုဖြစ်ရာ အပူပိုင်းဇုန် ကျေးလက်ရေရရှိရေးစီမံကိန်း
ဖြင့် ယခင်နှစ်ကရေရှားပါး၍ ရေပေးဝေခဲ့ရသော ကျေးရွာ
များနှင့် အခြားရေရှားပါးနိုင်သည့် ကျေးရွာများဖြစ်သည့်

တောင်တွင်းကြီးမြို့နယ်အတွင်းရှိ ကျေးရွာငါးရွာနှင့် မြို့သစ်
မြို့နယ်အတွင်းရှိ ကျေးရွာနှစ်ရွာတို့တွင် စက်ရေတွင်း ခုနစ်
တွင်း တူးဖော်ခြင်းနှင့် ဆက်စပ်လုပ်ငန်းများကို ယခုနှစ်
နွေရာသီမတိုင်မီက စတင်ဆောင်ရွက်ခဲ့ကြောင်း၊ လက်ရှိ
အချိန်တွင် ၉၅ ရာခိုင်နှုန်းခန့် ဆောင်ရွက်ပြီးစီးနေပြီဖြစ်
ကြောင်း တိုင်းဒေသကြီး ကျေးလက်ဒေသဖွံ့ဖြိုးတိုးတက်
ရေးဦးစီးဌာန တိုင်းဒေသကြီးဦးစီးမှူး ဦးမျိုးအောင်က
ပြောကြားသည်။
အဆိုပါကျေးရွာခုနစ်ရွာ၌ စက်ရေတွင်းခုနစ်တွင်းတူး
ဖော်ခြင်းနှင့် ဆက်စပ်လုပ်ငန်းများကို ကျေးလက်ဒေသ
ဖွံ့ဖြိုးတိုးတက်ရေးဦးစီးဌာနက စက်ရေတွင်းတူးဖော်ခြင်း
လုပ်ငန်း၊ အမြင်တင်ရေစင် တည်ဆောက်ခြင်းနှင့်
ရေစက်ရုံတည်ဆောက်ခြင်းများကို ဆောင်ရွက်ပေးပြီး
ဂျပန်အပြည်ပြည်ဆိုင်ရာ ပူးပေါင်းဆောင်ရွက်ရေး



အေဂျင်စီ (JICA) မှ တွင်းကာပိုက်နှင့် ရေထုတ်ပိုက်များ
ရေမြှုပ်ပန်နှင့် ဆက်စပ်ပစ္စည်းများ၊ အင်ဂျင်၊ ဒိုင်နမို
တပ်ဆင်ခြင်းလုပ်ငန်းများ ဆောင်ရွက်ပေးခြင်းဖြစ်ကြောင်း၊
လုပ်ငန်းအားလုံးအတွက် စုစုပေါင်းငွေကျပ် ၁၄၆ ဒသမ
၈၅၃ သန်း အကုန်အကျခံဆောင်ရွက်လျက်ရှိပြီး အဆိုပါ
ရေရရှိရေးလုပ်ငန်းများအားလုံး ဆောင်ရွက်ပြီးစီးပါက
ကျေးရွာခုနစ်ရွာရှိ အိမ်ခြေ ၁၃၃၆ အိမ်၊ လူဦးရေ ၇၇၉၀
ဦးနှင့် တိရစ္ဆာန်တို့အတွက် နွေရာသီသောက်သုံးရေများ
လုံလုံလောက်လောက်ရရှိနိုင်မည်ဖြစ်ကြောင်း သိရသည်။
သန်းလွင်(မကွေး)

အမျိုးသမီးများတွင်အဖြစ်များသော မျိုးပွားလမ်းကြောင်းဆိုင်ရာ ကင်ဆာများ

- သားအိမ်ခေါင်း ကင်ဆာ
- သားအိမ်ကင်ဆာ
- သာဠအိမ်ကင်ဆာ
- ဝေဟနီကင်ဆာ

Total Women Cancer

Zaw Maung Medical Services
Dr.Nellie Khin Than Aye

ရန်ကုန် အမှတ် (၁၆၆-၁၁)၊ စမ်းချောင်းလမ်း၊ အမှတ် (၃-၁၁)၊ မြေဦးတန်း
City Mart အနီး၊ စမ်းချောင်းမြို့နယ်၊ ရန်ကုန်မြို့
ဖုန်း - ၀၉-၅၁၅၄၀၄၇၊ ၀၉-၄၂၀၀၀၀၂၊ ၀၉-၂၅၄၂၅၄၇၃၀

www.vejthani.com
VEJTHANI HOSPITAL : 1 LADPARAO III, KLONG-CHAN BANGKAPI, BANGKOK 10240

မိန့်ဝင်းနှင့်ရောင်းရင်းများ

▲ ရွှေတောင်ပြုံးပန်းပွင့် (သီးသန့်) (၃)ရက်။
▲ ရွှေတောင်ပြုံးပန်းပွင့် (ပွင့်လင်း) (၄)ရက်။
▲ ရွှေတောင်ပြုံးပွင့် (ပွင့်လင်း) (၅)ရက်။
▲ ရွှေတောင်ပြုံးပွင့် (ပွင့်လင်း) (၆)ရက်။

ကန်ကွက်နိုင်ကြောင်း

ရန်ကုန်မြို့၊ လှိုင်သာယာမြို့နယ် (၁၄)ရပ်ကွက်၊ ချမ်းမြေ့သာယာလမ်း၊ အမှတ် (၈/၂၃၃-က) မြေအကျယ်ဝန်း ၁၀(၂၀x၆၀) ပါမစ်မြေကွက်နှင့် ယင်းမြေကွက်ပေါ်ရှိ အဆောက်အအုံအပါအဝင် အကျိုးခံစားခွင့်အရပ်ရပ်အားလုံးကို ရောင်းချပိုင်ခွင့်ရှိကြောင်း အဆိုပြုသူ ဦးသန်းဌေး(၁၂/၃၀၄(နိုင်)၀၅၀၀၀၇)ထံမှ ကျွန်ုပ်၏စိတ်ဆွေဒေါ်ဆွေဇင်ဝင်း(၄)ရွာ/တောင်(နိုင်)၂၂၀၂၀၂၅ ဝယ်ယူရန်အတွက် စရန်ငွေပေးချေထားပြီး ဖြစ်ပါသည်။ အရောင်းအဝယ်အား ကန်ကွက်လိုပါက ကျွန်ုပ်ထံ စာရွက်စာတမ်းအထောက်အထားများဖြင့် ယနေ့မှစ၍ (၅)ရက်အတွင်း လာရောက်ကန်ကွက်နိုင်ပါသည်။ ထိုရက်ကျော်လွန်ပါက အရောင်းအဝယ်ကို စွဲကုန် ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ
ဦးမြို့ဝေလင်း(LLB)
တရားလွှတ်တော်ရှေ့နေ
(စဉ်-၁၀၇၆၆)
ဖုန်း-၀၉-၄၂၀၀၀၇၇၄

FAW SGH CAR TRADING

China FAW 2019 Model (၁)တန် ကားသစ်များကို လက်ငင်း(သို့) အရစ်ကျစနစ်ဖြင့်ရောင်းချပေးနေပါသည်။ ဒီဇယ်(၁)တန် ဇက်လှန်၍ ရသည်။ (AC)အပါ Powerစီယာတိုင်ပါ။ (အင်ဂျင် + ဂီယာ + ကရောင်း)

(၁)နှစ်အာပခံ (ဝက်ရံမှတိုက်ရိုက်ရောင်းချပေးပါသည်။)

အမှတ်(၅၁၁)၊ မာလာမြိုင်လမ်း၊ လှည်းတန်း (AGD ဘက်အား)၊ တာမာရတ်မြို့နယ်၊ Ph: 09-955030336, 09-784551277
အမှတ်(၄၂၃)၊ အောက်ကြည့်မြင်တိုင်လမ်း၊ အလုံမြို့နယ်၊ ရန်ကုန်မြို့၊ Ph: 01-220502, 09-785030336
အမှတ်(၂၆)၊ ကျောက်ကုန်းလမ်းနှင့် အောင်စေလျလမ်းထောင့်၊ ရန်ကင်းမြို့နယ်၊ Ph: 09-765030336

သက်ဆိုင်သူများနှင့် အများသိစေရန်ကြေညာခြင်း

ကျွန်ုပ်တို့၏မိတ်ဆွေဖြစ်သူ ရန်ကုန်တိုင်းစောင့်ကြပ်ရေးအဖွဲ့မှ ဦးသန်းဌေး(၁၂/၃၀၄(နိုင်)၀၅၀၀၀၇)ထံမှ ကျွန်ုပ်တို့၏စိတ်ဆွေဒေါ်ဆွေဇင်ဝင်း(၄)ရွာ/တောင်(နိုင်)၂၂၀၂၀၂၅ ဝယ်ယူရန်အတွက် စရန်ငွေပေးချေထားပြီး ဖြစ်ပါသည်။ အရောင်းအဝယ်အား ကန်ကွက်လိုပါက ကျွန်ုပ်ထံ စာရွက်စာတမ်းအထောက်အထားများဖြင့် ယနေ့မှစ၍ (၅)ရက်အတွင်း လာရောက်ကန်ကွက်နိုင်ပါသည်။ ထိုရက်ကျော်လွန်ပါက အရောင်းအဝယ်ကို စွဲကုန် ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

လွှဲအပ်ညွှန်ကြားချက်အရ
ဦးမြို့ဝေလင်း(LLB)
တရားလွှတ်တော်ရှေ့နေ
(စဉ်-၁၀၇၆၆)
ဖုန်း-၀၉-၄၂၀၀၀၇၇၄

“အနူးအညွတ်တောင်းပန်အပ်ပါသည်”

ကျွန်တော်တို့၏ Mandalay Film Production မှ ကပြတင်ဆက်ရန်စီစဉ်ခဲ့သော လင်္ကာဒီပချစ်သူ စင်တင်ပြဇာတ်အား စာနယ်ဇင်းမိတ်ဆက်ပွဲပြုလုပ်သည့် အခမ်းအနားတစ်ခုကို ရန်ကုန်မြို့၊ Novotel Hotelတွင် ၁၁-၁၂-၂၀၁၇ရက်တွင် ကျင်းပပြုလုပ်ခဲ့ပါသည်။

ထိုပွဲအခမ်းအနားတွင် (ကွယ်လွန်သူ) ပန်းချီဆရာဝန်ချစ်သူ ရုပ်ပြစာအုပ်မှ မျက်နှာဖုံး ပန်းချီဆရာဝန်ချစ်သူ စာအုပ်အတွင်းမှ ပန်းချီဆရာဝန်ချစ်သူများကို ထိုပွဲအခမ်းအနားရှိ စတိတ်စင်၏နောက်ခံအပြင်အဆင် (Backdrop) နေရာတွင်လည်းကောင်း၊ ထိုပွဲအခမ်းအနားကို ဖိတ်ကြားသောဖိတ်စာတွင်လည်းကောင်း၊ ဖိတ်စာထည့်သွင်း အသုံးပြုသည့် စာအိတ်တွင်လည်းကောင်း၊ ပန်းချီဆရာဝန်၏ အနုပညာဖန်တီးမှုနှင့် အမည်ကောင်းဂုဏ်သတင်း ကျော်စောမှုကို အသုံးပြုခဲ့ပါသည်။ ထိုကဲ့သို့ အသုံးပြုခဲ့ခြင်းသည် (ကွယ်လွန်သူ) ပန်းချီဆရာဝန်၏ မိသားစုထံသို့ ကြိုတင်၍ အကြောင်းကြား ခွင့်ပြုချက်တောင်းခံပြီး သဘောတူညီမှုရရှိမှသာ သုံးစွဲခွင့်ရှိကြောင်းကို မသိနားမလည်ပါသဖြင့် အသုံးပြုခဲ့ခြင်းဖြစ်ပါသည်။

ထိုကဲ့သို့ မူရင်းလက်ရာရှင်၏ ကြိုတင်ခွင့်ပြုချက်ကို တောင်းခံမှုမရှိဘဲ အသုံးပြုခဲ့သဖြင့် ကာယကံရှင်မိသားစုတွင် စိတ်ထိခိုက်ခံစားရခြင်း၊ ဂုဏ်သိက္ခာထိခိုက်ရခြင်း၊ မလိုလားအပ်သော ပြဿနာများ ရင်ဆိုင်ဖြေရှင်းရခြင်းစသည့် အခြေအနေများ ကြုံတွေ့နှစ်နာခဲ့ရသည့်အပေါ် ကျွန်တော်တို့၏ Mandalay Film Production မှ မသိနားမလည်သဖြင့် နားလည်မှု လွှဲမှား၍ သုံးစွဲခြင်းဖြစ်ပြီး ထိုကဲ့သို့ မူရင်းလက်ရာရှင်၏ ခွင့်ပြုချက်မရှိဘဲ သုံးစွဲခဲ့သည်ကို ခွင့်လွှတ်နားလည်ပေးပါရန် မူရင်းလက်ရာရှင် (ကွယ်လွန်သူ) ပန်းချီဆရာဝန်နှင့် ကျန်ရစ်သူမိသားစုအား အနူးအညွတ် တောင်းပန်အပ်ပါသည်။

Mandalay Film Production

ခင်မြိုင်သစ်
(တောင်ပိုင်း)၊ (ဆိပ်ကမ်း)
မြေကွက်များဝယ်လိုသည်
ဖုန်း - 0943075129

GW 0973226006
0973133528
0973077569

အိမ်ပြောင်းအိမ်ရွှေ့
ဝန်ဆောင်မှုလုပ်ငန်း
ကာယများနှင့် လုပ်သားအပါ
ဝန်ဆောင်မှုပေးပါသည်။ နယ်
အိမ်ပြောင်း ကားငှားနိုင်သည်။
အောက်ကျားမြင်တိုင်လမ်း၊ လှိုင်လမ်း
09401505559 စမ်းချောင်း

ကန်ကွက်နိုင်ကြောင်းကြော်ငြာ

မြောက်ဥက္ကလာမြို့နယ်၊ မြေတိုင်းရပ်ကွက် အမှတ်-၁၃/ရွှေမိတ်ကန် မြေကွက်အမှတ်-၅၉၂ မြေကွက်တည်နေရာအမှတ် (၅၉၂)၊ ဟံသာဝတီလမ်း (၁၃/ရွှေမိတ်ကန်) ခေါင်းဝင်းကြည့် (၁၂/၀၀၄(နိုင်)၀၂၅၀၇၅) အမည်ပိုင်ကန် (၆၀) ဝန်မြေအတွက် အမည်ပိုင်ကန် ခေါင်းဝင်းကြည့်ထံမှ S.P.N-၁၅၂၃၉/၁၀ (၂၀-၂-၁၀) ဖြင့်ရရှိသူ ဒေါ်ခင်စုစု (၁၂/၀၀၄(နိုင်)၀၂၅၀၇၅) အရောင်းအဝယ်စာချုပ်ရန် မြေပုံကူးလျှောက်ထားလာရာ မြေပုံကူးလျှောက်မှုအတွက် အရောင်းအဝယ်စာချုပ်ရန် မြေပုံကူးလျှောက်ထားလာရာ အရောင်းအဝယ်စာချုပ်ရန် မြေပုံကူးလျှောက်ထားလာခြင်းအပေါ် တရားဝင်နိုင်လိုသော အထောက်အထားများဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကန်ကွက်နိုင်ပါကြောင်းနှင့် ကန်ကွက်မှုမရှိပါက လုပ်ငန်းလုပ်ငန်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

၄၇၇၇
မြို့ပြစီမံကိန်းနှင့်မြေပုံရေးဆွဲရေး
ရန်ကုန်မြို့တော်စည်ပင်သာယာရေးကော်မတီ

ပြည်တွင်းခရီးသွားများဖြင့် စတင်စည်ကားနေသည့် ဆင်ခေါင်းတောင် အပန်းဖြေစခန်း



ရှမ်းပြည်နယ်(တောင်ပိုင်း) ရွာငံမြို့နယ် ဆည်ရွာအနီးရှိ ဆင်ခေါင်းတောင် အပန်းဖြေစခန်းသို့ လာရောက်အပန်းဖြေကြသူများ။

မန္တလေး ဇူလိုင် ၂၀ ရှမ်းပြည်နယ်(တောင်ပိုင်း) နေ့ကိုယ်ပိုင် အုပ်ချုပ်ခွင့်ရဒေသ ရွာငံမြို့နယ် ဆည်ရွာ အနီးရှိ ဆင်ခေါင်းတောင် အပန်းဖြေစခန်းသို့ လာရောက်အပန်းဖြေ အနားယူသူများဖြင့် စည်ကားလျက်ရှိနေကြောင်း သိရသည်။

လူမှုကွန်ရက်မှတစ်ဆင့် သိရှိ

အဆိုပါအပန်းဖြေစခန်းသည် မန္တလေး တိုင်းဒေသကြီး ကျောက်ဆည်ခရိုင် ဟန်မြင့်မိုရ်လမ်းခွဲမှ ၁၂ မိုင်အကွာ မန္တလေးမှ ရှမ်းပြည်နယ်သို့သွားရာ ကားလမ်းဘေးတွင် တည်ရှိပြီး သဘာဝအလျောက် စိမ်းစိုအုပ်ဆိုင်း နေသည့် ဆင်ဦးခေါင်းသဏ္ဍာန် တောင်တန်း၊ တောင်ခြေတွင် တသွင်သွင် စီးဆင်းနေသည့် ဇော်ဘီမြစ်ရေ၏ ကြည်လင်အေးမြမှုနှင့် သဘာဝ အလှတရားများကို လူမှုကွန်ရက်မှတစ်ဆင့် သိရှိကာ ယခုနှစ် ဇွန်လပိုင်းမှစ၍ ပြည်တွင်း ခရီးသွားများ လာရောက်အပန်းဖြေအနားယူမှု များရှိလာကြောင်း ဆည်ရွာအုပ်ချုပ်ရေးမှူး ဦးမြဦးက ပြောကြားသည်။

စာမျက်နှာ ၁၀ ကော်လံ ၁ သို့ ❀

မြစ်ရေကြီးမှုအခြေအနေ

နေပြည်တော် ဇူလိုင် ၂၀

ဧရာဝတီမြစ်

ယနေ့နံနက် ၁၁ နာရီခွဲအချိန် တိုင်းထွာချက်အရ ဧရာဝတီမြစ်ရေသည် သပိတ်ကျင်းမြို့တွင် နှစ်ပေခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်နေပြီး နောက်နှစ်ရက်အတွင်း ယင်းမြို့၏ စိုးရိမ်ရေမှတ် အောက်သို့ ပြန်လည်ကျဆင်းနိုင်သည်။

ယနေ့နံနက် ၁၁ နာရီခွဲအချိန် တိုင်းထွာချက်အရ ဧရာဝတီမြစ်ရေသည် မန္တလေးမြို့နှင့် စစ်ကိုင်းမြို့တို့တွင် ပေဝက်ခန့် ယင်းမြို့များ၏ စိုးရိမ်ရေမှတ်အသီးသီး အထက်သို့ကျော်လွန်နေပြီး လက်ရှိရေမှတ်များမှ

နောက်တစ်ရက်အတွင်း ပေဝက်ခန့် ဆက်လက်တက်လာ နိုင်ကာ ယင်းမြို့များ၏ စိုးရိမ်ရေမှတ်အသီးသီး အထက် ဆက်လက်တည်ရှိနိုင်သည်။

ဒုဋ္ဌဝတီမြစ်

ယနေ့နံနက် ၁၁ နာရီခွဲအချိန် တိုင်းထွာချက်အရ ဒုဋ္ဌဝတီမြစ်ရေသည် မြစ်ဝယ်မြို့တွင် ပေဝက်ခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်နေပြီး လက်ရှိရေမှတ်မှ နောက်တစ်ရက်အတွင်း ပေဝက်ခန့် ဆက်လက်တက်လာနိုင်ကာ ယင်းမြို့၏ စိုးရိမ်ရေမှတ် အထက် ဆက်လက်တည်ရှိနိုင်သည်။

မိုး/လေ

ပထမပိုင်းသွင်းဂိုးများဖြင့် စစ်ကိုင်းကို မကွေးအသင်း အနိုင်ရ

ရန်ကုန် ဇူလိုင် ၂၀

၂၀၁၉ ရာသီ MNL အမှတ်ပေးပြိုင်ပွဲ ပွဲစဉ် (၁၇) ပထမနေ့ကို ယနေ့ညနေ ပိုင်းက ကွင်းသုံးကွင်း၌ ကျင်းပရာ သုဝဏ္ဏကွင်း၌ မကွေးအသင်းက

စစ်ကိုင်းအသင်းကို နှစ်ဂိုး-ဂိုးမရှိဖြင့် အနိုင်ရသည်။ စစ်ကိုင်းအသင်းအတွက် ဖိအားများ သွားသည့်ပွဲဖြစ်ပြီး လေးပွဲဆက် ရုံးပွဲ ကြုံတွေ့ခဲ့သည်။ မကွေးအသင်းသည်

တန်းဆင်းဇန်နဝါရီလမှ ရုန်းထွက်နိုင် ရန် နောက်ပိုင်းပွဲများတွင် တောက် လျှောက်ရန်ကန်နေပြီ လို့အပ်နေသည့် အနိုင်သုံးမှတ် ရယူနိုင်ခဲ့ခြင်းဖြစ်သည်။

စာမျက်နှာ ၁၀ ကော်လံ ၅ သို့ ❀



မကွေးအသင်းနှင့် စစ်ကိုင်းအသင်းတို့ ယှဉ်ပြိုင်ကစားစဉ်။

ကြေးမုံ ယနေ့ ဖတ်စရာ

ယူကေ လောင်စာဆီတင်သင်္ဘောအား ချက်ချင်းလွှတ်ပေးရန် အီရန်ကို ဂျာမနီနှင့် ပြင်သစ် တိုက်တွန်း

စာမျက်နှာ >> ၁၃

ဆီနီဂေါအသင်းကို တစ်ဂိုး-ဂိုးမရှိဖြင့် အနိုင်ရရှိပြီး အာဖရိကနိုင်ငံများဖလား အယ်လ်ဂျီးရီးယားအသင်း ဆွတ်ခူး

စာမျက်နှာ >> ၁၈

APOLO®
ဝတ္ထု၊ စာအုပ်နှင့် စာရေးကိရိယာ အမျိုးမျိုး

- Whiteboard
- Whiteboard Stand
- Bulletin Board
- Whiteboard Marker
- Whiteboard Marker Refill

အမြို့ မြို့အနယ်နယ်ဆိုင်တိုင်းတွင် ရရှိနိုင်ပါသည်။

Hot Line - 01 3684292
Facebook - www.facebook.com/apolostio
website - www.decolandgroup.com

- CLEAR FILE 20/40/60 POCKET
- SINGLE/DOUBLE CLIP FILE
- INDEX CLEAR FILE
- INDEX EXPANDING FILE
- PREMIUM STICK FILE